

# காலக்கதிர்

Kalāikkathir

வியூயல் 01

வள்ளுவர் ஆண்டு 2047

மார்கழி 27, புதன்கிழமை 11.01.2017

கதிர் 67

பக்கம் 20 >>>



நேற்றைய நூல்விணக்க விார நிகழ்வில்...

## தெற்கு மக்களுக்கே அதிகமாக நல்லிணக்கப் போதனை தேவை இப்படிச் கூறுகின்றார் சந்திரிகா

கொழும்பு, ஜன.11  
வடக்கு மக்களை விட தெற்கு மக்கள் மத்தியிலேயே அதிகமாக நல்லிணக்கத்தைப் பரப்ப வேண்டி யுள்ளது என முன்னாள் ஜனாதிபதி சந்திரிகா குமாரதுங்க தெரிவித்துள்ளார். தேசிய ஒருமைப்பாட்டுக்கும் நல்லிணக்கத்துக்குமான அலுவலகத்தில் நேற்று நடைபெற்ற



பக்கம் 20 >>>

# காலத்தை இனியும் வீணடிக்கக் கூடாது!

## அரசுக்கு சம்பந்தன் வற்புறுத்தல்

கொழும்பு, ஜனவரி 11  
எமது மக்களின் பிரச்சினைகளுக்கு நியாயமான தீர்வு காணப்பட வேண்டும். இந்த விடயத்தில் அரசாங்கம் இனியும் காலத்தை வீணடிக்காமல் செயற்பட வேண்டும் என நான் கருதுகிறேன். - இவ்வாறு தெரிவித்திருக்கின்றார் தமிழ்த் தேசியக் கூட்டமைப்பின் தலைவரும் எதிர்க்கட்சித் தலைவருமான இரா.சம்பந்தன்.

தமிழர்களும் இந்த நாட்டில் ஏனைய சமூகங்களைப் போல் மதிக்கப்பட வேண்டும். தமிழர்களும் எல்லா உரிமைகளும் பெற்றவர்களாக வாழ வேண்டும்.

எமது சுயமரியாதையும் கௌரவமும் பாதுகாக்கப்பட வேண்டும். இந்த விடயங்களை எதிர் பார்த்தே கடந்த கால ஆட்சியை மாற்றி அமைக்க எமது மக்கள்

தமது வாக்குகளை வழங்கினார்கள் எனவும் அவர் தெரிவித்துள்ளார். தேசிய ஒருங்கிணைப்பு நல் பக்கம் 19 >>>

## பனைவள அபிவிருத்தி வருடமாக 2017 ஆம் ஆண்டு பிரகடனம்

வடக்கு மாகாண சபை தீர்மானம்  
யாழ்ப்பாணம் ஜன.11  
நடப்பு வருடத்தை (2017) பனைவள அபிவிருத்தி ஆண்டாகப் பிரகடனம் செய்வது என வடக்கு மாகாண சபையில் நேற்றுத் தீர்மானிக்கப்பட்டுள்ளது. வடக்கு மாகாண சபையின் 82 ஆவது அமர்வு நேற்று செவ்வாய்க்கிழமை நடைபெற்ற போது வடக்கு விவசாய அமைச்சரும் புதில் முதலமைச்சருமான பொ.ஜங்கரநேசன் கொண்டு வந்த மூன்று பிரேரணைகள் அங்கீகரிக்கப்பட்டு நிறைவேற்றப்பட்டன. பட்டிப் பொங்கல் தினத்தில் வடக்கு மாகாணத்தில் உள்ள சகல இறைச்சிக்கடைகளையும் மூடவேண்டும், வடக்கில் பொலித்தீன், பிளாஸ்டிக் பாவனையை பக்கம் 20 >>>

## மண்ணெண்ணெய் விலைக்குறைப்பு

யாழ்ப்பாணம், ஜன.11  
மண்ணெண்ணெயின் விலை நேற்று நள்ளிரவு தொடக்கம் ஐந்து ரூபாவால் குறைக்கப்பட்டுள்ளது என நிதியமைச்சர் அறிவித்துள்ளார். ஒரு லீற்றர் 49 ரூபாவாக விற்பனை செய்யப்பட்ட மண்ணெண்ணெயின் விலைக்குறைப்பின் பின்னர் 44 ரூபாவாக விற்பனை செய்யப்பட்டுள்ளது. 2017 ஆம் ஆண்டுக்கான பக்கம் 20 >>>

## வன்னி ஆசிரியர்கள் நேற்று கல்விச் செயலருடன் இழுபறி

யாழ்ப்பாணம், ஜன.11  
வன்னி மாவட்டத்தில் ஐந்து வருட சேவையைப் பூர்த்தி செய்த பின்னரும் தங்களை அங்கிருந்து விடுவிக்கவில்லை எனத் தெரிவித்து ஐம்பதுக்கும் அதிகமான ஆசிரியர்கள் நேற்று வடமாகாணக் கல்வி அமைச்சின் செயலாளர் அலுவலகத்தில் மறியல் மற்றும் வாக்கு

வாதங்களில் ஈடுபட்டனர். அப்போது தள்ளுமுள்ளு இடம் பெற்றது எனக் கூறப்பட்டது. இந்த ஆசிரியர்கள் ஒன்று திரண்டு மாகாணக் கல்விச் செயலாளருடன் உரையாடிய சமயம் தள்ளுபாடும் இழுபறியும் இடம் பெற்றன எனவும் - இதனையடுத்து மாகாண பக்கம் 20 >>>

## கடமை நிறைவேற்று அதிபர்கள் மாகாண சபை முன் போராட்டம்

பதில் முதல்வர் தலைமையில் கலந்துரையாடல்  
யாழ்ப்பாணம், ஜன.11  
வடக்கு மாகாணப் பாடசாலைகளில் கடமை நிறைவேற்று அதிபர்களாகக் கடமையாற்றிய நிலையில், தற்போது பாடசாலைகளில் இருந்து மீள அழைக்கப்பட்டு வலயக் கல்விப் பணி மனைகளுடன் இணைக்கப்பட்டுள்ளவர்கள் தமது பணி தொடர்பாக உரிய தீர்வை வழங்குமாறு

நேற்று வடக்கு மாகாண சபைக்கு முன்பாகக் கவனயீர்ப்புப் போராட்டம் ஒன்றில் ஈடுபட்டனர். இவர்களின் கோரிக்கை தொடர்பாக விரைவில் உரிய தீர்வு வழங்கப்படும் என்று வடக்கு மாகாண புதில் முதலமைச்சர் பொ.ஜங்கரநேசன் மற்றும் சில உறுப்பினர்கள் நேற்றி பக்கம் 20 >>>

## அளப்பு அருணாசலம்



சட்டம்பிரமார் பிரச்சினை சட்டெனத் தீராத போலே...!

## விமல் வீரவன்ஸை கைது; 24 வரை விளக்கமறியல்!

கொழும்பு, ஜன.11  
தேசிய சுதந்திர முன்னணியின் தலைவரும் முன்னாள் அமைச்சருமான விமல் வீரவன்ஸை நேற்று நீதி குற்றப் புலனாய்வுப் பிரிவினரால் கைது செய்யப்பட்டுள்ளார். கடந்த அரசில் அமைச்சராகப் பதவி வகித்த காலத்தில் அரசு



பக்கம் 20 >>>

## தெற்கு அரசியல்வாதிகள் பிழையாக சிங்கள மக்களை வழிநடத்துகின்றனர்

### கனடாவில் முதல்வர் விக்கி குற்றச்சாட்டு

கொழும்பு, ஜன.11  
சமஷ்டி என்றால் பிரிவினை என்று தென்னிலங்கை அரசியல்வாதிகள் சிங்கள மக்களிடத்தில் தவறாகக் கூறி வருகின்றார்கள் என வடக்கு முதலமைச்சர் சி.வி.விக்கேனேஸ்வரன் குற்றம் சுமத்தியுள்ளார். இரட்டை நகர் உடன்படிக்கை

யில் கைச்சாத்திவதற்காகக் கனடாவுக்குச் சென்றுள்ள வடக்கு மாகாண முதலமைச்சர், சமஷ்டி தொடர்பில் உட்கவியலாளர்களுக்குக் கருத்துத் தெரிவிக்கும் போதே இவ்வாறு கூறியுள்ளார். சமஷ்டி என்றாலே பிரிவினை என்ற தவறான கருத்தை சிங்கள

மக்கள் மத்தியில் தென்னிலங்கை அரசியல்வாதிகள் பரப்பி வருகின்றனர். சமஷ்டி மூலம் ஒரே நாட்டுக்குள் எம்மை நாடே ஆளக்கூடிய நிரந்தரத் தீர்வு எமக்கு வேண்டும். எங்களைப் பிரிவினைப் படுத்தி பிரபாகரன் என்கிறார் பக்கம் 20 >>>

## வீரவன்ஸைப் பார்க்க மஹிந்த பட்டாபாஸ் சிறைக்கு!



கொழும்பு, ஜன.11  
விளக்கமறியலில் வைக்கப்பட்டுள்ள முன்னாள் அமைச்சர் விமல் வீரவன்ஸைப் பார்வையிடுவதற்காக முன்னாள் ஜனாதிபதி மஹிந்த ராஜபக்ஷ நேற்று மாலை மகளிர் சிறைச்சாலைக்

குச் சென்றுள்ளார். கடந்த அரசில் அரசு வாகனங்களை முறைகேடாகப் பயன்படுத்தினார் என்று கைது செய்யப்பட்டு விளக்கமறியலில் வைக்கப்பட்ட முன்னாள் அமைச்சர் விமல் பக்கம் 20 >>>



காரைநகர், திண்ணபுரம் ஈழத்துச் சிதம்பரத்தின் மார் கழித் திருவாதிரை உற்சவத் தேர்த்திருவிழா நேற்று பெரும் திரளான பக்தர்கள் கூட்டத்துக்கு மத்தியில் பக்தியூர்வமாக நடைபெற்றது. அம்பலக்கூத்தன் தன்வீரபார மூர்த்திகள் சகிதம் பஞ்ச ரதங்களில் பவனி வந்த திருபெருங்காட்சியைக் கண்டு பக்தர்கள் மெய்சிலிர்த்தனர். இத்திருவிழாவை ஒட்டி 'ஈழத்துச் சிதம்பர புராணம்' மறுபதிப்பு வெளியிடப்பட்டது. அதனை ஆலய பிரதம குரு ஈஸ்வரர் குருக்களிடமிருந்து ஆலய ஆதனகர்த்தாக்கள் பெற்றுக் கொள்கின்றமையைப் படங்களில் காணலாம்.

# பிளாஸ்டிக், பொலித்தீன் உபயோகத்துக்கு யாழ்.ஆஸ்பத்திரியில் திங்கள் முதல் தடை!

யாழ்ப்பாணம், ஜன. 11  
எதிர்வரும் திங்கட்கிழமை 16 ஆம் திகதி முதல் யாழ். போதனா வைத்தியசாலை வளாகத்தினுள் பிளாஸ்டிக், பொலித்தீன் மற்றும் உணவுப் பொதி செய்வதற்கான 'லஞ்ச் சீர்' ஆகியவற்றைக் கொண்டு வருவது தடை செய்யப்பட்டிருக்கின்றது. 'சுகாதார நிறுவனங்களில் பிளாஸ்டிக் மற்றும் பொலித்தீன் பாவனையைக் கட்டுப்படுத்தல்' என்ற தலைப்பில் யாழ். ஆஸ்பத்திரி பணிப்பாளர் வைத்தியர் கலாநிதி ரி.சத்தியமூர்த்தி இது தொடர்பான அறிவுறுத்தலை வெளியிட்டுள்ளார். 'யாழ். போதனா வைத்தியசாலைக்கு வரும் பொதுமக்களுக்கான விசேட அறிவுறுத்தல்' என்ற குறிப்பேடு வெளியிடப்பட்டுள்ளது. அந்த அறிவுறுத்தலின் முழு விவரமும் வருமாறு:-  
ஜனாதிபதியின் அறிவுறுத்தலுக்கு அமைய அரசு நிறுவனங்களில் பிளாஸ்டிக் மற்றும் பொலித்தீன் பாவனையைக் கட்டுப்படுத்த நடவடிக்கை மேற்கொள்வதற்குத் தீர்மானிக்கப்

**'லஞ்ச் சீர்' றில் உணவு கட்டிக் கொண்டு வரவும் முடியாது**  
பட்டுள்ளது. இன்று சமூகத்தில் பிளாஸ்டிக் மற்றும் பொலித்தீன் பாவனை பொதுவான விடயமாக மாறியுள்ளதுடன், அதன் மூலம் சுற்றுச் சூழலுக்குப் போலவே மக்களின் சுகாதாரத்துக்கு நேரடியாகவும் மறைமுகமாகவும் தாக்கம் செலுத்துகின்றது. தரவுகளின்படி, நாளொன்றுக்கு எமது நாட்டில் உணவு பொதி செய்வதற்கான 'லஞ்ச் சீர்' கிட்டத்தட்ட ஒரு கோடி பாவிக்கப்படுவதுடன், நாளாந்தம் பிளாஸ்டிக் மற்றும் பொலித்தீன் 400-500 தொன்கழிவுப் பொருளாக வெளியேற்றப்படுகின்றது. குளோறினேட்டட் பிளாஸ்டிக் மற்றும் பொலித்தீன் எரியும் போது வெளியாகும் டெலாக்சீன் வாயுவைச் சுவாசித்தல் மற்றும் சில பொலித்தீன் பைகளில் உள்ள இரசாயனப் பொருள் உணவுகளில் கசிவடைவதால் பல சுகாதாரப் பிரச்சினைகள் ஏற்படுகின்றன. அதாவது, புற்று

நோய், பிறப்பு குறைபாடுகள், நோய் எதிர்ப்பு சக்தி குறைவு, நாளில்லா சுரப்பிகளின் சீர்குலைவு ஏற்படும். மேலும் வளர்ச்சி மற்றும் மீளருவாக்கம் ஆகியவற்றில் தாக்கங்கள் ஏற்பட்டு நோய் வாய்ப்பட நேரிடும். பொதுமக்களில் பலர் பிளாஸ்டிக் மற்றும் பொலித்தீன் என்பன வற்றை வீடுகளில் எரிக்கின்றனர். இது தவறாகும். சுகாதார அமைச்சின் சுற்றுநிருபம் பிளாஸ்டிக் மற்றும் பொலித்தீன் என்பனவற்றைத் திறந்த நிலையில் எரிப்பதையும் மற்றும் குறைந்த வெப்பநிலையில் எரிப்பதையும் தவிர்க்குமாறு கூறுகின்றது. குறைந்த வெப்பத்தில் பிளாஸ்டிக் எரியும் போது புற்று நோயை ஏற்படுத்தும் டெலாக்சீன் மற்றும் பியூரான் வாயுக்கள் வெளியேற்றப்படுகின்றமையால் சுகாதாரத்துக்குப் பாதிப்புகள் ஏற்படுகின்றன. எனவே, சுகாதார போசணை மற்றும் சுதேச வைத்திய அமைச்சு

சில் பிளாஸ்டிக் மற்றும் பொலித்தீன் பாவனையைக் குறைப்பதற்குத் திட்டங்கள் வகுக்கப்பட்டுள்ளன. அதன் பிரகாரம் எமது நிறுவனத்திலும் பிளாஸ்டிக் மற்றும் பொலித்தீன் பாவனையைக் குறைப்பதற்கு பின்வரும் வழிகாட்டல்கள் பின்பற்றப்படுகின்றன. O1. நோயாளிகளைப் பார்வையிட வரும் பொதுமக்கள் மற்றும் உழியர்கள் அனைவரும் வைத்தியசாலை வளாகத்தினுள் பொலித்தீன் கொண்டு வருவது தடை செய்யப்பட்டுள்ளது. சுற்றுச் சூழலுக்குப் பாதிப்பு ஏற்படுத்தாத பைகளை துணியால் செய்து பாவிக்குமாறு கேட்டுக் கொள்ளப்படுகின்றனர். O2. உணவு கொண்டு வருவதற்கு 'லஞ்ச் சீர்' இதற்குப் பதிலாக சாப்பாட்டுப் பைகளை துருப்பிடக்காத உலோக அல்லது உணவுத் தர பிளாஸ்டிக் வாழை இலை, வாழைமடல் போன்ற இயற்கை சுற்றாடலுக்குப் பாதிப்பு ஏற்படுத்தாத பொருள்களைப் பயன்படுத்துமாறு அறிவுறுத்தப்படுகின்றனர்.

O3. பிளாஸ்டிக் தண்ணீர் போத்தல்கள் வைத்தியசாலைக்குக் கொண்டு வருவதை முடியுமான வரை தவிர்க்கவும். வைத்தியசாலையால் சுத்தமான, வடிகட்டிய குடிதண்ணீர் வழங்குவதற்கு நடவடிக்கை எடுக்கப்பட்டுள்ளது. O4. போத்தலில் அடைக்கப்பட்ட குளிப்பானங்கள் மற்றும் பிளாஸ்டிக் கோப்பைகள், குடிபானக் குழாய் போன்றவற்றின் பாவனையை முடியுமான வரை குறைத்து நீர்வடிகட்டிகள், மட்பாத்திரங்கள், கண்ணாடிப் பாத்திரங்கள், செரமிக் கோப்பைகளைப் பாவிக்கவும். மேற்குறிப்பிடப்பட்ட விடயங்கள் பெற்றவரிடம் முதலாம் திகதி முதல் குமுரி முதலாம் நடைமுறைப்படுத்தும் வகையில் அடுத்தவாரம் முதல், பொதுமக்களது பொதிகள் யாவும் பரிசோதிக்கப்பட்டு அறிவுறுத்தப்படுவார்கள். - என்றுள்ளது.

## மிருசுவிலில் நேற்று ரயிலுடன் மோதி டிராக்டர் சேதம்; சாரதி தப்பினார்!



கண்டி வீதியில் மிருசுவில் பகுதியில் கல் ஏற்றி வந்த டிராக்டர் ஒன்று ரயில் பாதையைக் கடக்க முயன்ற சமயம் வேகமாக வந்த ரயிலுடன் மோதி விபத்துக்குள்ளாகியது. தெய்வாதீனமாக சாரதி காயம் எதுவுமின்றித் தப்பினார். இந்தச் சம்பவம் நேற்று நண்பகல் 11.50 மணியளவில் மிருசுவில் கரம்பகம் சந்தியில் இடம்பெற்றது. கண்டிவீதியில் இருந்து கல் ஏற்றி வந்த டிராக்டர் ஒன்று விடத்தற்பளையை நோக்கித் திரும்ப முயன்றது. தானியங்கி ஒலி, ஒளி சமிக்ஞையைத் தாண்டி ரயில் பாதையை டிராக்டர் கடக்க முயன்ற சமயமே கொழும்பு

பிலிருந்து யாழ். நோக்கி வந்த கடுகதி ரயிலை சாரதி கண்டுள்ளார். அவர் பிறேக்கை அழுத்தி டிராக்டரை நிறுத்த முயன்ற போதிலும் டிராக்டரின் முன் சில்லுப் பகுதியை ரயில் மோதியது. அதனால் டிராக்டரின் இயந்திரத்தில் சில்லுப் பொருத்தப்பட்ட பகுதி உடைந்து சிதற; டிராக்டரின் இயந்திரம் ரயில் தண்டவாளத்திலிருந்து தள்ளிவிடப்பட்டது. எனினும், டிராக்டரிலிருந்து அதன் பெட்டி கழன்று போகாமல் அப்படியே பாதுகாப்பாக நின்றது. சாரதியும் தனது இருக்கையிலேயே இருந்தபடி தெய்வாதீனமாகத் தப்பிக் கொண்டார். (உ-23)

## யாழ்ப்பாணத்தில் சமூகச் சீரழிவுகளை கட்டுப்படுத்துவதற்குக் கடும் நடவடிக்கை

கோட்டையில் தனிச் சாவடி; ரோந்து தீவிரப்படுத்தப்படும்

யாழ்ப்பாணத்தில் அதிகரித்து வரும் சமுதாயச் சீரழிவுகளைக் கட்டுப்படுத்துவதற்காக பொலிஸார் குறிப்பிட்ட இடங்களில் விசேட சாவடிகளை அமைப்பார்; ரோந்து நடவடிக்கைகளும் தீவிரப்படுத்தப்படும்; சமூகச் சீரழிவுகளில் ஈடுபடுவோர் கைது செய்யப்படுவர். முதற்கட்டமாக யாழ். கோட்டைப் பகுதியில் பொலிஸ் சாவடி அமைக்கப்படும். யாழ். சிரேஷ்ட பொலிஸ் அத்தியட்சகர் கஸ்டன் ஸ்ரனிஸ்லஸ் இத்தகவலைத் தெரிவித்தார். யாழ். மாவட்ட சிவில் பாதுகாப்புக் குழுக் கூட்டம் மாவட்ட அரசாங்க அதிபர் என். வேதநாயகன் தலைமையில் மாவட்டச் செயலக கேட்போர் கூடத்தில் நேற்றுச் செவ்வாய்க்கிழமை காலை நடைபெற்றது. இதன் போது கருத்துத் தெரிவிக்கையிலேயே அவர் மேற்கண்டவாறு தெரிவித்தார். யாழ்ப்பாணத்தில் தற்போது பாலியல் ரீதியான சேஷ்டைகளும் சமுதாயச் சீரழிவுகளும் இடம்பெற்று வருகின்றன. இதில் யாழ். கோட்டை மற்றும் யாழ். மத்திய பேருந்து நிலையம் உள்ளிட்ட சில இடங்களில் பெண்கள், சிறுவர் மீதான சேஷ்டைகளும்




துஷ்பிரயோகங்களும் இடம்பெறுகின்றன. இத்தகைய சமூகச் சீர்கேடான செயற்பாடுகளைக் கட்டுப்படுத்த வேண்டியமை அவசியமானதாக இருக்கின்றது. ஆகவே இதைக் கட்டுப்படுத்த பொலிஸார் உரிய நடவடிக்கைகளை மேற்கொள்ள வேண்டுமென சிவில் பாதுகாப்புக் குழுக் கூட்டத்தின் போது வலியுறுத்தப்பட்டிருந்தது. இதற்குப் பதிலளித்த யாழ். சிரேஷ்ட பொலிஸ் அத்தியட்சகர் ஸ்ரனிஸ்லஸ்- இக்கூட்டத்தில் குறிப்பிடப்பட்ட குற்றச் செயல்களைக் கட்டுப்படுத்துவதற்கான நடவடிக்கைகளைத் தாம் உடனடியாகவே மேற்கொள்வோம் எனக் கூறினார். யாழில் நூறுக்கும் மேற்பட்ட தனியார் கல்வி நிறுவனங்கள் இருக்கின்றன. இத்தனியார் கல்வி நிறுவனங்களின் முன்பாக இளைஞர்கள் ஒன்று கூடி பெண்கள் மீது பாலியல் சேஷ்டை புரிவதைத் தடுப்பதற்கு சிவில் உடையில் பொலிஸார் கண்காணிப்பு நடவடிக்கைகளில் ஈடுபடுத்தப்படவுள்ளனர். இத்தகைய குற்றங்களைப் புரிவோரின் பின்னணி, குழுக்களின் விவரம் மற்றும் விடயங்

களும் உணர்நிப்புலனாய்வு செய்யப்படும். - என்றார் அவர். (உ-7)

### பேராசிரியரின் திருவாசக அர்ச்சனை

இந்திய அண்ணாமலைப் பல்கலைக்கழகத்தின் பண்ணிசைப் பேராசிரியர் 'தேவார இசைமணி' குமாரவயலூர் திருஞான பாலச்சந்திரனின் திருவாசக இசை அர்ச்சனை நாளை வியாழக்கிழமை காலை 9.30 மணி முதல் 11.15 மணி வரை நல்லூர் ஸ்ரீ தூர்க்காதேவி மணிமண்டபத்தில் இடம்பெறும். யாழ். இந்து ஆரம்பப் பாடசாலையின் முன்னாள் உப அதிபர் அமரர் சரஸ்வதி ஆறுமுகத்தின் 31 ஆம் நாளினைவஞ்சலி தினம் நாளை நல்லூர் ஸ்ரீ தூர்க்காதேவி மணிமண்டபத்தில் நடைபெறவுள்ளது. அவரது மகனும் தெல்லிப்பழை ஸ்ரீ தூர்க்காதேவி தேவஸ்தானம், சிவபூமி அறக்கட்டளை நிறுவனம் ஆகியவற்றின் தலைவருமான கலாநிதி ஆறு. திருமுருகனின் அழைப்பின் பேரிலேயே பண்ணிசைப் பேராசிரியர் யாழ். வருகை தந்துள்ளார் என்பதும் குறிப்பிடத்தக்கது.

# யாழ். பல்கலைக் கழக 32 ஆவது பட்டமளிப்பு...



யாழ். பல்கலைக்கழகத்தின் 32 ஆவது பட்டமளிப்பு விழா நேற்று செவ்வாய்க்கிழமை ஆரம்பமாகியது.

யாழ். பல்கலைக்கழக கைலாசபதி கலையரங்கில் இடம்பெற்ற இந்த நிகழ்வுக்கு முன்னதாகத் தமிழ்பாரம்பரிய முறைப்படி மங்கலவாத்தியங்கள் முழங்க விருந்தினர்கள், துணைவேந்தர், மாணவர்கள் அழைத்துவரப்பட்டனர்.

தொடர்ந்து மங்கலவாத்தியங்கள் இசைக்க, தமிழ் இன்னிசை இசைக்க பட்டமளிப்பு விழா ஆரம்பமாகியது.

யாழ். பல்கலைக்கழக துணைவேந்தர் வசந்தி அரசரட்ணம் தலைமையில் இடம்பெற்ற பட்டமளிப்பு விழாவில் 2 ஆயிரத்து 151 மாணவர்கள் கலாநிதிப் பட்டங்களையும், தங்கப் பதக்கங்களையும், துறைசார்ந்த பட்டங்களையும் பெற்றுக் கொண்டனர்.

இந்தப் பட்டங்களை வேந்தர் செ. பத்மநாதன் மாணவர்களுக்கு வழங்கிக் கௌரவித்தார். நேற்றுக் காலை 9 மணியளவில் ஆரம்பிக்கப்பட்ட பட்டமளிப்பு 5 அமர்வுகளாக நடைபெற்றன.

ஏனைய அமர்வுகள் இன்று புதன்கிழமை காலை 9 மணிக்கு ஆரம்பமாகி மாலை 4 மணிவரை நடைபெறும். (ஐ-7)

## திருவாசக முற்றோதல்

புலோலி, ஜன. 11

புலோலி, வில்லிபாதி முருகன் ஆலயத்தில் நாளை வியாழக்கிழமை காலை 7 மணிக்கு திருவாசக முற்றோதல் நிகழ்வு ஆரம்பமாகித் தொடர்ந்து இடம்பெறும். (இ)

## சித்தியம்பதி அண்ணமார் ஆலய கிராம ஊர்வலம்

தெல்லிப்பழை, ஜன. 11

தெல்லிப்பழை கிழக்கு சித்தியம்பதி ஸ்ரீ அண்ணமார் ஆலயத்தின் வருடாந்த கிராம ஸ்ரீ தட்சண விழா (கிராம ஊர்வலம்) நாளை வியாழக்கிழமை நடைபெறவுள்ளது.

ஆலயத்திலிருந்து நண்பகல் 12 மணிக்கு ஆரம்பமாகும் கிராம ஊர்வலம் சித்தியம்பதியடி ஞானவைரவர் ஆலய வீதி, சிவலோகபதி மல்லாகம் பெரிய புலம், கோவிற்புலம், சூத்தாப்புலம், வத்தானைப்புலம், தம்பையப்புலம், வண்ணமாதரை, கிளாளை, நாமகள் வீதி -

தெல்லிப்பழை கொவ்வங்காட்டு வளைபதி, கட்டுவன்புல மகாவித்தியாலய வீதி, சித்தியம்பதியடி கலைச் செல்வி சனசமூக நிலைய வீதி ஊடாக ஆலயத்தைச் சென்றடையும்.

அதனைத் தொடர்ந்து இரவு 8 மணிக்கு பிராயச்சித்த அபிஷேகம், சிறப்பு வழிபாடுகளும் இடம்பெறவுள்ளன.

அடியார்கள் விழாவில் பங்குபற்றி பெருமானைத் தரிசித்து இஷ்ட சித்திகளைப் பெற்றுக் கொள்ளுமாறு பரிபாலன சபையினர் அறிவித்துள்ளனர். (இ)

## யாழ். மாவட்டத்தில் 24 குளங்கள் ரூபா 4 கோடி செலவில் திருத்தம்

யாழ். மாவட்டத்தில் கமநலசேவைகள் திணைக்களத்தால் 4 கோடி ரூபா செலவில் 24 பெரிய குளங்கள் புனரமைப்புச் செய்யப்பட்டுள்ளன என்று திணைக்களத்தின் மாவட்ட உதவி ஆணையாளர் இராசலிங்கம் நிராந்தன் தெரிவித்துள்ளார்.

இந்த விடயம் தொடர்பாக அவர் மேலும் தெரிவித்துள்ளவை வருமாறு:-

விவசாயத்துக்குத் தேவைப்பாடு என்று கருதப்பட்ட மிக முக்கிய குளங்களே இவ்வாறு திருத்திய

மைக்கப்பட்டன. இதன் அடிப்படையில் 15 பிரதேச செயலர் பிரிவுகளில் இந்தக் குளங்கள் புனரமைக்கப்பட்டுள்ளன. இதன் அடிப்படையில் சாவகச்சேரி பிரதேச செயலர் பிரிவில் மன்னாகடல்குளம், மாவில் குளம், ஓவாளி குளம் என்பன திருத்தப்பட்டுள்ளன.

நல்லூர் கமநல சேவை நிலையத்தின் ஊடாகப் பூதவராயர் குளமும், வேலணை கமநலசேவை நிலையத்தின் ஊடாக கண்ணாவோடை குளம், புதுக்குளம், குமிழந்தனை ஆகிய குளங்களும்

திணைக்களத்தியால்திருத்தி அமைக்கப்பட்டுள்ளன.

புங்குடுதீவில் நாச்சிமாரகோயில் குளம், தொல்புரம் கமநலசேவை நிலையத்தால் நளவராயன்குளம், தனுக்கோடி குளம் என்பனவும்-

காரைநகரில் பெரிய குளம், சண்டிலிப்பாயில் குடாக்கரைக்குளம், கீரிமலை சேவை நிலையம் ஊடாக அளகொள்ளை குளம், உடுவில்லிக்குண்டுக்குளம், புத்தூரில் வாதரவத்தைக் குளம் என்பனவும்- உரும்பிராய், கரவெட்டி,

புலோலி மற்றும் அம்பன் கமநலசேவை நிலையங்கள் ஊடாக அம்மன்குளம் மற்றும் அதனுடன் இணைந்த வாய்க்கால், புதுக்குளம், நெற்கொழுகுளம், கேவில் குளம், வட்டதாழ்வு குளம் என்பனவும் திருத்தியமைக்கப்பட்டுள்ளன.

விவசாய நடவடிக்கைகளை ஊக்குவித்தல், நிலத்தடிநீரைச் சேமித்தல் போன்ற எதிர்காலத் திட்டத்தின் அடிப்படையிலேயே இந்தக் குளங்கள் திணைக்கள நிதியில் இருந்து புனரமைப்புச் செய்யப்பட்டன. -என்றார்.

## அறநெறி பாடசாலை


மாணவர்களின் கலை நிகழ்வுகள்

நெல்லியடி, ஜன. 11  
பன்னாலை திருவெம்பாவை கூட்டுப் பிரார்த்தனைச் சபையின் ஏற்பாட்டில் கணேசா அறநெறிப் பாடசாலை மாணவர்களின் கலை நிகழ்வுகள் மற்றும் பரிசில் வழங்கல் நிகழ்வு நாளை வியாழக்கிழமை பிற்பகல் 3 மணிக்கு நடைபெறும்.

சிவபூதராயர் ஆலய முன்றலில் நடைபெறவுள்ள இந்த நிகழ்வில் முதன்மை விருந்தினராக யாழ்ப்பாணம் கல்வியியற் கல்லூரி உபபீடாதிபதி பா. தனபாலன் தம்பதியர் கலந்து கொள்வர்.

மேலும், சபையினர் நடப்பாண்டுக்கான பொதுக்கூட்டம் எதிர்வரும் 23 ஆம் திகதி முற்பகல் 11 மணிக்கு சிவபூதராஜர் ஆலய அன்னதான மண்டபத்தில் நடைபெறும் என்று அறிவிக்கப்பட்டுள்ளது. (இ)

## உலகத் தமிழாராய்ச்சி மாநாட்டில் கொல்லப்பட்டோர் தினம் நேற்று



யாழ்ப்பாணம், ஜன. 11

நான்காவது உலகத் தமிழாராய்ச்சி மாநாட்டில் படுகொலை செய்யப்பட்டவர்களின் நினைவு தின நிகழ்வு யாழ். முற்றவெளியில் வீரசிங்கம் மண்டபத்துக்கு முன்பாக அமைந்துள்ள நினைவுத் தூபியில் நேற்று செவ்வாய்க்கிழமை காலை நடைபெற்றது.

தமிழ்த் தேசியக் கூட்டமைப்பின் முன்னாள் நாடாளுமன்ற உறுப்பினரும் வடக்கு மாகாண சபை உறுப்பினருமான எம். கே. சிவாஜிலிங்கம் தலைமையில் நடைபெற்ற இந்த நிகழ்வில் வடக்கு மாகாண பதில் முதலமைச்சரும் மாகாண விவசாய அமைச்சருமான பொ. ஐங்கரநேசன் நினைவுத்

தூபிக்கு மலர் மாலை அணிவித்தார்.

இதனைத் தொடர்ந்து அங்கு அமைக்கப்பட்டிருக்கும் ஏனைய நினைவுத் தூபிகளுக்கும் அங்கு கலந்து கொண்டோரால் மாலை அணிவிக்கப்பட்டு அஞ்சலி செலுத்தப்பட்டது. இதன்போது தமிழாராய்ச்சி மாநாட்டுப் படுகொலைகள் எனும் நூலும் வெளியிட்டு வைக்கப்பட்டது.

இந்த நிகழ்வில் தமிழ்த் தேசியக் கூட்டமைப்பின் மாகாண சபை உறுப்பினர்களான அனந்தி சசிதரன், விந்தன் கனகரத்தினம், துரைராசா ரவிசுந்தர், சிவநேசன் உட்பட கட்சிகளின் பிரதிநிதிகளும் பொது மக்களும் கலந்துகொண்டனர். (ஐ-7)

# நமது பார்வை

உண்மை - சூன்மை - பக்கம் சமூகம்

ஆசிரியர்: 30, கல்லூரி வீதி, யாழ்ப்பாணம்  
செய்தி: 021 222 3000, editor@kalaikkathi.lk  
தொலைநகல் (fax): 021 221 9440, ads@kalaikkathi.lk  
விளம்பரம்/விநியோகம்: 021 222 2600

## தவறான பிரச்சாரங்கள் மூலம் இன முறுகலைத் தூண்டும் எத்தனம்

இலங்கை இனப் பிரச்சினை தீர்க்க முடியாத முரண்பாட்டு நிலைக்குள் சென்றிருக்கின்றது என்றால், அதற்குப் பிரதான காரணம் தவறான புரிந்துணர்வுதான்.

இனப்பிரச்சினையின் பிரதான தரப்புகளான சிங்களவர்கள், தமிழர்கள், முஸ்லிம்கள் ஆகிய மூவினத்தவரிடையே புரிந்துணர்வின்மையால் - அல்லது பிழையான புரிதலினால் - ஏற்பட்ட முரணிலையே நாட்டின் இனப்பிரச்சினை இவ்வளவு தூரம் மோசமடையக் காரணம்.

பிழையான புரிதல் என்பது தவறாக இடம்பெறலாம். அல்லது வேண்டுமென்றே சில தரப்புகளினால் உருவாக்கப்படலாம்.

இலங்கை இனப் பிரச்சினையைப் பொறுத்தவரை இதில் பின்னணியைத் தீர்க்கும் பிரதான சாபக்கேடு.

அரசியல்வாதிகளும், சில ஈடுபாடு கொண்ட தரப்புகளும், சில இனவாத ஊடகங்களும் தங்களுடைய அரசியல் மற்றும் பிறலாபங்களுக்காக, தவறான புரிதல்களை ஏற்படுத்தி, அதனால் இனக் குரோதத்தையும் அரசியல் வெறுப்புணர்ச்சியையும் தூண்டி, எரியவிட்டு அதில் குளிக்காய் எத்தனிக்கின்றன.

இந்த நாடு சுதந்திரம் பெற்றதாக அறிவிக்கப்பட்ட காலம் தொடர்பே இந்தக் கெடுதி மாற்ற முடியாத பிணியாக இலங்கைத் தீவைப் பற்றி நிற்பதுதான் துரதிஷ்டம்.

வடக்கு மாகாணசபையின் செயற்பாடுகள் தொடர்பில் தென்னிலங்கை அரசியல் தரப்புகள் சில முன்வைத்து வரும் - வெளியிடும் வரும் - கருத்துகளும், அறிக்கைகளும் இத்தகைய இன முரணிலையை உருவாக்கி, மோசமடைய வைத்து, அதில் அரசியல் லாபமீட்டும் நோக்கைக் கொண்டவையாகவே உள்ளன.

முல்லைத்தீவில் தனியார் காணி ஒன்றில் பலவந்தமாகப் புத்தர் சிலை ஒன்றை நிறுவ எடுத்த முயற்சியை ஆட்சேபித்தும், கண்டித்தும் ஒரு பிரேரணையை ஓர் உறுப்பினர் 2015 இல் கொண்டு வர, அது வடக்கு மாகாணசபையில் எதிர்ப்பின்றி நிறைவேற்றப்பட்டது.

அந்தப் பிரேரணை என்ன, அதில் என்ன கூறப்பட்டிருக்கின்றது என்பவை பற்றியெல்லாம் ஆராயாமல், நாட்டின் நீதி அமைச்சரே நாடாளுமன்றத்தில் அந்தப் பிரேரணையை இனவாதப் பாணியில் திரித்துத் தகவல் வெளியிட்டார். முதல்வர் விக்கனேஸ்வரனும் அவரது வடக்கு மாகாணசபையினரும் வடக்கில் எங்கும் புத்தர் சிலை அமைக்கவே கூடாது என்று தீர்மானம் நிறைவேற்றியிருக்கின்றனர் என்று நடக்காத ஒன்றை நடந்ததாகத் தெரிவித்து தென்னிலங்கைச் சிங்களவர்கள் மத்தியில் வடக்குத் தமிழர் குறித்தும் வடக்கு மாகாணசபை குறித்தும் இன வெறுப்பைத் தூண்டும் கருத்தைத் திட்டமிட்டுப் பரப்பியிருக்கின்றார் அவர்.

“வடக்கு மாகாணசபை இனவாதம் பேசுவதை நிறுத்த வேண்டும். இல்லையெல் வழக்குத் தொடருவோம்.” - என்று ஜாதிக ஹெல் உறுமய அதே பாணியில் இப்போது இனவெறுப்பு ஆயுதத்தை ஏவியிருக்கின்றது.

இந்தக் குற்றச் சாட்டுக்கு வடக்கு மாகாண அவைத் தலைவர் சி.வி.கே.சிவஞானம் பதிலடி தந்திருக்கின்றார்.

“வடக்கு மாகாணசபை ஆரம்பிக்கப்பட்ட காலம் முதல் அது தேசிய ஒருமைப்பாட்டுக்கும் நல்லிணக்கத்துக்குமாகவே செயற்பட்டு வருகின்றது. எந்தக் காலத்திலும் இனவாதம் பேசவில்லை. ஹெல் உறுமய வழக்குத் தொடர்ந்தால் அதை எதிர்கொள்ளத் தயாராக இருக்கிறோம்.” - என்று தெரிவித்துள்ளார் அவைத் தலைவர்.

தெற்கில் உற்பத்தியாகும் கள்ளை வடக்கில் உள்ள கூட்டுறவுச் சங்கங்களில் மூலம் விற்பனை செய்ய வேண்டாம் என்றே வடக்கு மாகாண சபை தீர்மானம் நிறைவேற்றியிருக்கின்றது.


வடக்கில் உள்ள பனை, தென்னை கூட்டுறவுச் சங்கங்கள் அந்தச் சமூகத்தைச் சேர்ந்தவர்களைப் பாதுகாப்பதற்கான திட்டங்களைச் செயற்படுத்தி, பயன்பெறவே உருவாக்கப்பட்டன. உள்ளூர் கள்ளை ஊற்றிவிட்டு, தென்னிலங்கையிலிருந்து வரும் கள்ளை அந்தச் சங்கங்கள் விற்பனை செய்வதால், சம்பந்தப்பட்ட சமூகத்தவர்கள் பாதிக்கப்படுவர். எனவே, தெற்கில் இருந்து வரும் கள்ளை வடக்கு கூட்டுறவுச் சங்கங்களில் விற்பனை செய்ய வேண்டாம் என்றே வடக்கு மாகாணசபை தீர்மானம் நிறைவேற்றியது.

அதனை, தென்னிலங்கைக் கள்ளை வடக்கில் விற்கவே கூடாது என வடக்கு மாகாணசபை தீர்மானம் நிறைவேற்றியிருப்பதாகக் கூறி தென்னிலங்கையில் இனவாதம் கிளப்பப்படுகின்றது.

ஏனைய மாகாணசபைகளுக்கு உள்ளமைபோல, புதிதாக நிறுவப்பட்ட வடக்கு மாகாண சபைக்கும் ஒரு மாகாணக் கீதத்தை உருவாக்கத் தீர்மானிக்கப்பட்டது. உடனே அதற்கு 'வடக்கிற்கான தேசிய கீதம்' உருவாக்கப்படுகின்றது எனத் தெற்கில் கூக்குரல் எழுக்கின்றது.

வேண்டுமென்றே இனவாதம் பூசும் இத்தகைய செயல்கள், போக்குகள் நீடிக்குமாயின் நாட்டில் புரிந்துணர்வு, நல்லிணக்கம், இனசௌகரியம் எல்லாம் காணல் நிராகவே அமையும்.

இனப்பிரச்சினைக்கு நிரந்தரத் தீர்வைத் தரவல்ல அதிகாரப் பகிர்வை ஏற்படுத்துவதற்கும் பிரதான முட்டுக்கடை இந்த இனவாதம் பூசும் வெறுப்புணர்வுதான். அதிலிருந்து வெளியேறும் வரை நாட்டிற்கு விடிவில்லை.



## உள்ளூராட்சித் தேர்தலை பிற்போடல் ஜனநாயகத்தை மீறுகின்ற செயற்பாடு!

கொழும்பு, ஜன.11  
உள்ளூராட்சி சபைத் தேர்தலை நடத்தாது அரசு காலத்தைக் கடத்துவது ஜனநாயகத்தை மீறும் செயற்பாடு. எனவே மிக விரைவில் அரசு தேர்தலை நடத்த வேண்டும் என்று சுயாதீன தேர்தல்கள் ஆணையகத்தின் தலைவர் மஹிந்த தேசப்பிரிய தெரிவித்துள்ளார்.

தேர்தல்கள் திணைக்களத்தில் நேற்றுமுன்தினம் நடைபெற்ற கருத்தரங்கின்போதே அவர் மேற்கண்டவாறு குறிப்பிட்டார். அவர் அங்கு மேலும் கூறியவை வருமாறு:

“உள்ளூராட்சி சபைத் தேர்தலை நடத்த வேண்டும் என்று சகல அரசியல் கட்சிகளும் கூறுகின்றன. தினமும் ஒரு கட்சியேனும் தேர்தல்கள் திணைக்களத்துக்கு வந்த

தேர்தல்கள் ஆணையகத் தலைவர் தெரிவிப்பு  
வண்ணமே உள்ளன. எனினும் அவர்கள் எம்மிடம் வந்து வலியுறுத்தினாலும் தேர்தலை நடத்தும் அதிகாரம் எம்மிடம் இல்லை.  
மக்கள் வரம்பெற்ற நாடாளுமன்றமே தேர்தலை எப்போது நடத்துவது என்று தீர்மானிக்க வேண்டும். எனினும் நாடாளுமன்றம் அந்த அதிகாரத்தை உள்ளூராட்சிச் சபைகள் மற்றும் மாகாணசபைகள் அமைச்சிடம் ஒப்படைத்துள்ளது. எனவே, அமைச்சர் தான் தேர்தலை நடத்துவது தொடர்பில் தீர்மானிக்க வேண்டும்.

அவ்வாறு இருக்கையில் தேர்தல்கள் ஆணையகத்துக்குத் தேர்தலை நடத்தும் அதிகாரம் இல்லை. சுயாதீன ஆணைக் குழுவாகக் கூறினாலும் தேர்தலை நடத்தும் அதிகாரம் எமக்கு இல்லை. உலகில் எந்த பொரு தேர்தல்கள் திணைக்களத்துக்கும் அந்த அதிகாரத்தை வழங்கவில்லை. ஆனால் உள்ளூராட்சி மன்றத் தேர்தல் நடத்தப்படாது காலத்தைக் கடத்துவது ஜனநாயகத்தை மீறும் செயலாகும். குறித்த காலத்தினுள் அரசு தேர்தலை நடத்தாது இருக்கின்றதை நாமும் விரும்பவில்லை.  
மிக விரைவில் அரசு தேர்தலை நடத்தி மக்களின் ஜனநாயகத்தைப் பாதுகாக்க வேண்டும். காலத்தைக் கடத்தி ஜனநாயகத்தை மீறும் நடவடிக்கையை அரசு மேற்கொள்ளக் கூடாது.” - என்றார். (எ)

## முஸ்லிம் தலைமைகள் ஒன்றிணையவேண்டும்!

மீள்குடியேற்ற இராஜாங்க அமைச்சர் ஹிஸ்புல்லாஹ் தெரிவிப்பு



நிலையில் இவற்றுக்கு அரசியல் ரீதியில் நிரந்தரத் தீர்வைப் பெற்றுக்கொள்ள முடியாத நிலையில் உள்ளோம்.  
நாடாளுமன்றத்தில் 21 முஸ்லிம் நாடாளுமன்ற உறுப்பினர்கள் இருந்த போதிலும் எம்மிடையே ஒற்றுமை இல்லை. அதனாலேயே இந்த நிலை உருவாகியுள்ளது. ஒவ்வொரு பிரச்சினையையும் ஒவ்வொரு வரும் தனித்தனியாகப் பேசுவதால் எந்தப் பலனும் - தீர்வும்கிடைக்கப்போவதில்லை.  
இந்த நிலை மாறவேண்டும். விலப்பத்து, பொத்தானை மாத்திரமல்ல முஸ்லிம்களுக்கு எதிரான அனைத்துப் பிரச்சினைகளையும் பொதுவான பிரச்சினையாகப் பார்த்து அனைவரும் ஒன்றிணைந்து குரல் எழுப்ப வேண்டும். அவ்வாறு நாங்கள் ஒன்றுபட்டால் மாத்திரமே எமக்கு எதிரான சவால் களை முறியடித்து நிரந்தரத் தீர்வைப் பெற்றுக் கொள்ள முடியும்.  
முஸ்லிம் தலைமைகள் கட்சி பேதங்களை மறந்து

ஒன்றிணைவது சமூக நோக்கத்துக்காகவே. மாறாக அரசியல் நோக்கங்களுக்காக அல்ல. தேர்தல் வரும் போது அவர் அவர் தத்தமது கட்சிகளினூடாக அரசியல் மேற்கொள்ளும். ஆனால், சமூகம் எதிர்நோக்கியுள்ள பிரச்சினைகளை ஒற்றுமையாக எதிர்கொள்வதே காலத்தின் தேவையாகவுள்ளது. இதுதொடர்பில் முஸ்லிம் சிவில் அமைப்புகள், புத்தி ஜீவிகள், உலமாக்கள் கவனம் செலுத்த வேண்டும். முஸ்லிம் அரசியல் தலைமைகளின் ஒற்றுமையை அது வலியுறுத்த வேண்டும். அதற்கான வாய்ப்புக்களையும் ஏற்படுத்திக் கொடுக்க வேண்டும்.” - என்றார். (எ)

**நூளை**  
12.01.2017  
வியாழக்கிழமை  
நட்சத்திரம்: புதன்பூசும் பி.இ 02.59 வரை  
திதி: புரணை மாஸல் 06.23 வரை  
கடநேரம் : 08.03 - 09.33 வரை  
இராக்குகாலம் : 02.03 - 03.33 வரை

# வடக்கில் பசிப் பிணி போக்கும் மருத்துவனாக பெரும் பங்காற்றும் உலக உணவுத்திட்டம்

அதன் மனிதாபிமானப் பணியை மெச்சுகிறார் ஐங்கரநேசன்

வவுனியா, ஜன.11  
“போரால் பாதிக்கப் பட்ட வடக்கு மாகாணத்தில் பசிப் பிணி போக்கும் மருத்துவனாக மிகப்பெரும் மனிதாபிமானப்பணியை உலக உணவுத்திட்டம் ஆற்றி வருகிறது.

“இந்தத் திட்டத்தின் மூலம் வடக்கு மாகாணத்தில் 964 பாடசாலைகளில், தரம் ஒன்று தொடக்கம் 9வரை கல்வி பயிலும் ஒரு லட்சத்து 60 ஆயிரம் வரையான மாணவர்களுக்கு ஆரோக்கியமான உணவு வழங்கப்பட்டு வருகிறது.

“இந்த எண்ணிக்கை குறைந்த ஒரு தொகையல்ல. இது வடக்கு மாகாணத்தின் மொத்த சனத்தொகையில் 13 விழுக்காடு.

“இதன் மூலம் உலக உணவுத்திட்டம் வடக்கில் ஆரோக்கியமான ஒரு எதிர்காலத்தைக் கட்டியெழுப்புவதில் பெரும் பங்களிப்பை நல்கி வருகிறது.”

இவ்வாறு வடக்கு மாகாண விவசாய அமைச்சர் பொ.ஐங்கரநேசன் தெரிவித்துள்ளார்.

உலக உணவுத்திட்டம் நிறுவனத்தின் பாடசாலை மாணவர்களுக்கு




உணவு ஊட்டும் திட்டத்தின் வடக்கு மாகாணத்துக்கு உரிய இந்த ஆண்டின் தொடக்க நிகழ்வு வவுனியா பூந்தோட்டம் மகாவித்தியாலயத்தில் நேற்று முன்தினம் திங்கட்கிழமை நடைபெற்றது. இந்த நிகழ்வில் பிரதம விருந்தினராகக் கலந்துகொண்டு உரையாற்றிய போதே விவசாய அமைச்சர் பொ.ஐங்கரநேசன் இவ்வாறு தெரிவித்துள்ளார்.

அங்கு அவர் தொடர்ந்து உரையாற்றிய போது தெரிவித்தவை வருமாறு:-

உலகின் மிகப்பெரிய மருத்துவனாக உலக உணவு திட்டத்தையே குறிப்பிடுவோம். தமிழின் ஐம்பெருங்காப்பியங்களில் ஒன்றான மணிமேகலையில் பசிப் பிணி மருத்துவன் என்ற சொற்றொடர் ஒன்று உள்ளது.

பசித்த வாய்க்கு ஆகாரம் இடுபவன் வெறு



மனே குடலில் ஏற்படும் பசி உணர்வை மாத்திரம் தணிக்கவில்லை. பசித்தவனின் உடல் ஆரோக்கியத்துக்கும், உள ஆரோக்கியத்துக்கும் ஒவ்வொரு கவனம் உணவும் ஒவ்வொரு அத்திபாரக் கல்லாக அமைகிறது.

அதுவும், குழந்தைகளின் பசியைப் போக்குவது என்பது வேறு எந்த மருந்தும் தரமுடியாத ஒன்று. உடல், உளநல ஆரோக்கியத்தை அந்தப் பாலகர்களுக்கு இது தருகிறது.

உலக உணவுத்திட்டம் ஆண்டுதோறும் உலகில் 20 மில்லியன்

குழந்தைகளுக்கு உணவை வழங்கி வருகிறது.

உலகின் அறிவுப் பசியைத் தீர்க்க வல்ல நல்லாசிரியர்களாலேயே மாணவர்களைப் பாடசாலையை நோக்கிக் கவர்ந்திழுக்க முடியும். நல்லாசிரியன் ஒருவனாலேயே, மாணவர்களின் மனோநிலையைக் கற்றலுக்கு ஏற்றவாறு தயார் நிலைக்குக் கொண்டுவர முடியும். இன்று உலக உணவுத்திட்டம் மாணவர்களைப் பாடசாலையை நோக்கிக் கவர்ந்திழுக்கும் காந்தம் போல் செயற்பட்டு வருகிறது.

பெரும்பாலான மாணவர்களுக்கு உலக உணவுத்திட்டத்தின் மூலம் கிடைக்கும் உணவுதான் அவர்களுக்குக் கிடைக்கும் போஷாக்கு நிறைந்த உணவாக உள்ளது. அநேகமான மாணவர்களுக்குப் பாடசாலையில் கிடைக்கும் ஒரு நேர உணவுதான் அவர்களுக்கு ஒரு நாளில் கிடைக்கும் ஒரே உணவாகவும் உள்ளது.

அந்த வகையில் உணவைக் காட்டியேனும் மாணவர்களைப் பாடசாலைக்கு வரவழைத்து, பசியைப் போக்குவதன் மூலம் கற்றலுக்கான அகச் சூழலையும் உருவாக்கும் மிகப் பெரும் பணியை உலக உணவுத்திட்டம் ஆற்றி வருகிறது. -என்றார்.

வடமாகாண பிரதிப் பிரதம செயலாளர் சரஸ்வதி மோகநாதன் தலைமையில் நடைபெற்ற தொடக்க நிகழ்ச்சியில் வடக்கு கல்வி அமைச்சர் த.குருகுலராஜா, உலக உணவுத்திட்டம் நிறுவனத்தின் ஆசிய பசுபிக் பிராந்தியத்தின் இயக்குநர் டேவிட் காற்றுட், இலங்கைக்கான பிரதிநிதி செல்லி வைற்றிங் ஆகியோரும் கலந்து கொண்டனர். (ஐ)

## பொலிஸ் ஊடகப் பேச்சாளராக டி.ஐ.ஜி.பிரியந்த ஜயக்கொடி

கொழும்பு, ஜன.11  
பொலிஸ் ஊடகப் பேச்சாளராக (டி.ஐ.ஜி) பிரதி பொலிஸ் மா அதிபர் பிரியந்த ஜய கொடி நேற்றுச் செவ்வாய்க் கிழமை நியமிக்கப்பட்டுள்ளார்.

சட்டம், ஒழுங்கு அமைச்சில் நேற்றுக் காலை இடம்பெற்ற ஊடக சந்திப்பின்போதே இந்தத் தகவல் வெளியிடப்பட்டது.




இதேவேளை, 42 பொலிஸ்பிரிவுகளுக்காக 42 ஊடக தொடர்பாளர்களும் நியமிக்கப்பட்டுள்ளனர்.

காலை 6 மணி, முற்

பகல் 11 மணி மற்றும் மாலை 5 மணி ஆகிய நேரங்களில் பொலிஸ் செய்தி அறிக்கை, ஊடகங்களுக்கு அனுப்பிவைக்கப்படவுள்ளன என்று தெரிவிக்கப்பட்டுள்ளது.

இதேவேளை, சட்டம், ஒழுங்கு அமைச்சால் பொலிஸ் ஊடக கொள்கையும் நேற்று வெளியிடப்பட்டமை குறிப்பிடத்தக்கது. (ஐ)



## சட்டவிரோத மண் ஏற்றிய ஹன்ரர்: ஹயஸ்டன் மோதி மூவர் படுகாயம்!

வடமராட்சி, ஜன.11  
பொலிஸாரைக் கண்டு தப்பியோடியுள்ள மண் ஏற்றிச் சென்ற ஹன்ரர் வீதியால் பயணித்த ஹயஸ் வாணை மோதித்தள்ளியதில் மூவர் படுகாயமடைந்தனர்.

பருத்தித்துறை சாரயடிப் பகுதியில் நேற்று முன்தினம் இரவு நடைபெற்ற இந்த விபத்தில் ஹயஸில் பயணித்த விநாயக முதலியார் வீதி, பருத்தித்துறையைச் சேர்ந்த பி.முருந்தன் (வயது-30), புலோலி தெற்கைச் சேர்ந்த செ.சுதர்சன் (வயது-27) மற்றும் ஹன்ரர் சாரதியான கோட்டப்பளை, துன்னாலைையைச் சேர்ந்த த.சதீஸ்குமார் (வயது-27) ஆகியோர் படுகாயமடைந்தனர்.

சட்டவிரோத மண் ஏற்றிக் கொண்டு தப்பிச் சென்ற வாகனங்களை பொலிஸார் துப்பாக்கிப் பிரயோகம் மேற்கொண்டு பிடிக்க முற்பட்ட போதிலும் தப்பிச் சென்ற ஒரு வாகனம் கூவில்பகுதியூடாக வந்து பிரதான வீதியைக் கடக்க முற்பட்டது. இதன் போது வீதியால் பயணித்த ஹயஸ் வாணுடன் மோதியதில் ஹயஸ் முன்பகுதி சுக்குநூறானது.

இதில் படுகாயமடைந்தோர் பருத்தித்துறை ஆதார வைத்தியசாலையில் சேர்க்கப்பட்டுப் பின்னர் யாழ். போதனா வைத்தியசாலைக்கு இருவர் மாற்றப்பட்டனர். மேலதிக விசாரணைகளைப் பருத்தித்துறைப் பொலிஸார் மேற்கொண்டு வருகின்றனர். (ஐ-40)



திருவெம்பாவையை முன்னிட்டு நல்லூர் வடக்கு சந்திரசேகர பிள்ளையார் ஆலய பஜனைக் குழு நேற்றுக் காரைநகர் ஈழத்துச் சிதம் பரத்துக்குச் சென்று பஜனையில் ஈடுபட்டது. இந்தப் பஜனைக் குழுவில் நூற்றுக்கும் அதிகமான மாணவர்கள் கலந்து கொண்டமை குறிப்பிடத்தக்கது. (ஐ)

**வீதியில் கழிவுகள் கொட்டப்படுவதால் துறைநீலாவணை மக்கள் அசௌகரியம்**



மட்டக்களப்பு, ஜன. 11  
மட்டக்களப்பு மாவட்டம் மண்முனை தென் எருவில் பற்றுப் பிரதேச சபைக்குட்பட்ட துறைநீலாவணை பிரதான வீதியின் இரு மருங்கிலும் கோழிக் கழிவுகள் கொட்டப்பட்டு வதால் இந்த வீதியில் பயணிகளும் மக்கள் பல்வேறு சிரமங்களை எதிர்நோக்குகின்றனர் என்று தெரிவிக்கப்படுகிறது.  
இந்த விடயம் தொடர்பில் மக்கள் தெரிவித்தவை வருமாறு:-  
மீக் நீண்டகாலமாக இருந்து வரும் இப்பிரச்சினைக்கு இதுவரையில் நிரந்தரத் தீர்வு கிடைக்கவில்லை. இந்த வீதியை ஆயிரக்கணக்கான பொது மக்கள் பயன்படுத்துகின்றனர்.  
துர்நாற்றத்தைச் சகித்துக் கொண்டு பயணிக்க வேண்டியுள்ளது. மருதமுனைப் பிரதேசத்திலுள்ள கோழி இறைச்சி விற்பனை செய்யப்படும் கடைகளிலிருந்தே இந்த கழிவுகள் இரவு வேளைகளில் கொண்டுவரப்பட்டு வீதியருகில் கொட்டப்படுகின்றன.  
இந்தக் கழிவுகளை

குடி தண்ணீர் கிணறுகளுக்குள் காகங்கள் கொண்டு சென்று போடுவதால் பிரயாணிகள் மாத்திரமின்றி கிராம மக்களும் பாதிக்கப்படுகின்றனர்.  
மேலும், கல்முனை மாநகரசபைக்குட்பட்ட பிரதேசங்களிலிருந்தும் சட்டவிரோதமான முறையில் பொதுமக்களால் இப்பகுதியில் கழிவுகள் போடப்படுகின்றன.-என்றனர்.  
இது தொடர்பில் மண்முனை தென் எருவில் பற்றுப் பிரதேச சபையின் செயலாளர் எஸ்.குபேரன் தெரிவிக்கையில்:-  
கல்முனை மாநகர ஆணையாளருக்கு எழுத்து மூலம் என்னால் அறிவிக்கப்பட்டதைத் தொடர்ந்து சிறிதுகாலம் இப்பகுதியில் யாரும் கழிவுகளைக் கொட்டவில்லை ஆனால் தற்போது மீண்டும் கழிவுகள் கொட்டப்பட்டு வருகின்றன.  
இந்த விடயம் தொடர்பில் மீண்டும் கல்முனை மாநகர ஆணையாளர் மற்றும் சுற்றுச் சூழல் பிரிவு ஆகியவற்றுக்கு அறிவிக்க உள்ளோம்.-என்றார். (ச)

**தொடர் போராட்டத்தில் குதித்திருக்கும் தென் கிழக்கு வர்த்தக பீட மாணவர்கள்**



6 மாணவர்களின் வகுப்புத் தடையை நீக்கக் கோரி



அம்பாறை, ஜன. 11  
அம்பாறை தென் கிழக்கு பல்கலைக்கழகத்தில் தொடர்ந்து ஆறு நாட்களாக வர்த்தக முகாமைத்துவ பீட மாணவர்கள் வகுப்பு பகிஷ்கரிப்பைச் செய்து ஆர்ப்பாட்டத்தில் ஈடுபட்டு வருகின்றார்கள்.  
அதன் ஒரு கட்டமாக நேற்று தென்கிழக்கு பல்கலைக்கழகத்தின் நிர்வாக கட்டடத்தில் வேலை செய்பவர்களை வெளியேற விடாது ஒன்றரை மணித்தியாலத்திற்கு மேலாக போராட்டம் ஒன்றை முன்னெடுத்துள்ளார்கள்.  
தென்கிழக்கு பல்கலைக்கழகத்தின் பதில் பதிவாளர் எம்.ஐ.நெளபர் ஆர்ப்பாட்டம் தொடர்பில் கருத்துத் தெரிவிக்கையில்:-  
கடந்த ஆண்டு 12 ஆம் மாதம் பகிடிவதை

காரணமாக 10 மாணவர்கள் இடைநிறுத்தி வைக்கப்பட்டிருந்தார்கள். அவர்களில் 4 பேரை ஆரம்ப கட்ட விசாரணைகளின் பின்னர் பல்கலைக்கழகத்துக்குள் அனுமதித்துள்ளோம். ஏனைய 6 பேருக்கும் தொடர்ந்தும் வகுப்புத் தடையை உத்தரவு பிறப்பிக்கப்பட்டுள்ளது.  
எதிர்வரும் 18 ஆம் திகதியே எமது செனட் சபை கூடவுள்ளது. அந்தக் கூட்டத்திலே இவர்கள் ஆறு பேரினதும் அறிக்கைகள் சமர்ப்பிக்கப்பட்டு இறுதித் தீர்மானம் எடுக்கப்படும்.  
ஆனால், ஆர்ப்பாட்டத்தில் கலந்து கொண்டிருக்கும் மாணவர்கள், அவர்கள் 6 பேரையும் எந்தவித நிபந்தனைகளும் இன்றி உடனடியாக வகுப்புக்களுக்கு அனுமதிக்க வேண்டும் என்கின்றனர்.

தென்கிழக்கு பல்கலைக்கழகத்திலே 7 பீடங்களைச் சேர்ந்த மாணவர்கள் கல்வி கற்று வருகின்றார்கள். அதில் 6 பீடங்களைச் சேர்ந்த மாணவர்கள் எந்தவித ஆர்ப்பாட்டங்களிலும் ஈடுபடாமல் தங்களுக்கு கல்வி நடவடிக்கைகளை சீரான முறையிலே மேற்கொண்டு வருகின்றார்கள். குறிப்பாக வர்த்தக முகாமைத்துவ பீடத்தில் உள்ள 150க்கும் குறைவான மாணவர்களே தொடர்ந்து ஆறு நாட்களாக வகுப்புக்களை பகிஷ்கரித்து ஆர்ப்பாட்டங்களில் ஈடுபட்டு வருகின்றார்கள்.-என்றார்  
ஆர்ப்பாட்டத்தில் கலந்து கொண்டிருக்கும் வணிக முகாமைத்துவ மாணவர்கள் கருத்துத் தெரிவிக்கையில்:-  
எங்களுடன் கல்வி கற்ற மாணவர்கள் 10 பேரை எந்தவித காரண

மும் இன்றி பல்கலைக்கழகத்திலிருந்து வெளியேற்றி இருக்கிறார்கள். அவர்களை உடனே பல்கலைக்கழகத்தில் அனுமதிக்க வேண்டும்.  
நிர்வாகம் இந்தப் பிரச்சினையை வேறு விதமாக கொண்டு போவதற்கு முயற்சி எடுத்து வருகிறது. நிர்வாகத்துக்கு நாங்கள் தடையாக இருக்கிறோம் என்று கூறி பொலிஸாரை அழைத்திருக்கின்றார்கள்.  
எங்களுக்கு யாரிடத்திலும் பிரச்சினை இல்லை. எங்களுக்கான தீர்வை வழங்க வேண்டியவர் இந்த பல்கலைக்கழகத்தின் உபவேந்தர். அவர் நினைத்தால் இந்தப் பிரச்சினையை தீர்க்க முடியும். அவ்வாறு தீர்க்காவிட்டால் இந்தப் போராட்டம் தொடர்ந்து கொண்டே செல்லும்.-என்றனர். (ச)

**ஆயுர்வேத வைத்தியசாலையை நிரந்தர கட்டடத்தில் இயக்குங்கள்**

கல்முனை மனித உரிமை அலுவலகம் முன்பாக நற்பிட்டிமுனை மக்கள் ஆர்ப்பாட்டம்



கல்முனை, ஜன. 11  
கல்முனை நற்பிட்டிமுனை ஆயுர்வேத வைத்தியசாலையை அதற்குரிய நிரந்தரக் கட்டடத்தில் இயங்கச் செய்வதற்கான நடவடிக்கையை எடுக்கக் கோரி மனித உரிமைகள் ஆணைக்குழுவின் கல்முனைப் பிராந்திய காரியாலயத்துக்கு முன்பாக நேற்று முன்தினம் திங்கட்கிழமை ஆர்ப்பாட்டம் ஒன்று முன்னெடுக்கப்பட்டது.  
நெசவாளர் மற்றும்

கைத்தொழில் சமூக அபிவிருத்தி அமைப்பின் ஏற்பாட்டில் முன்னெடுக்கப்பட்ட இந்த ஆர்ப்பாட்டத்தில் கல்முனை வாழ் மக்கள் பலரும் கலந்து கொண்டனர்.  
இந்த ஆர்ப்பாட்டம் தொடர்பில் கைத்தொழில் சமூக அபிவிருத்தி அமைப்பின் தலைவர் சி.எம். ஹலீம் தெரிவித்தவை வருமாறு:-  
2014 ஆம் ஆண்டு தேசத்துக்கு மகுடம் திட்டத்தின் கீழ், நற்பிட்டி

முனையில் 20 இலட்சம் ரூபா செலவில் நிர்மாணிக்கப்பட்ட கட்டடத்தில் இயங்கி வந்த இந்த வைத்தியசாலையானது கடந்த 6 மாதங்களுக்கும் மேலாக மூடப்பட்டுள்ளது. தற்போது அவ்வைத்தியசாலை எங்கு இயங்குகின்றது என்று பொது மக்களுக்கு அறிவிக்கப்படவில்லை. இது தொடர்பில் கிழக்கு மாகாண சுகாதார அமைச்சரிடம் முறையிட்டும் எதுவித நடவடிக்கையும் எடுக்கப்படவில்லை.- என்றார்.  
இதன்போது, மனித உரிமைகள் ஆணைக்குழுவின் கல்முனைப் பிராந்திய இணைப்பாளர் ஏ.எல்.இஸ்ஸத்னீடம் ஆர்ப்பாட்டக்காரர்கள் மகஜரைக் கையளித்தனர். (ச)

**கிழக்கு தொடர் ஆசிரியர்களுக்கு நியமனம் வழங்க நடவடிக்கை**

ஜனாதிபதியின் செயலாளர் தெரிவிப்பு

கிழக்கு மாகாணத் தொடர் ஆசிரியர்களுக்கு நிரந்தர நியமனங்களை வழங்குவதற்கான நடவடிக்கை அடுத்த ஒரு சில வாரங்களில் பூர்த்தி அடையும் என்று ஜனாதிபதியின் செயலாளர் பி.பி.அபயகோன் தெரிவித்துள்ளார்.  
நேற்று முன்தினம் திங்கட்கிழமை ஜனாதிபதியின் செயலாளரை அம்பாறை மாவட்ட சுகாதான தொடர் ஆசிரியர் சங்கத்தின் தலைவர் எம்.பெளசர், செயலாளர் ஏ.வஹாப் உள்ளிட்ட பிரதிநிதிகள் சந்தித்துக் கலந்துரையாடினர். இதன்போதே, அவர் மேற்கண்டவாறு கூறினார்.  
கிழக்கு மாகாணத்தில் 445 தொடர் ஆசிரியர்கள் உள்ளனர். சுமார் 20 வருடங்களாக சேவையாற்றும் தொடர் ஆசிரியர்களுக்கான நிரந்தர நியமனங்கள் தொடர்பில் கடந்த காலங்களில் பல்வேறு குழப்பங்கள் காணப்பட்டன. இந்நிலையில், இந்தத் தொடர் ஆசிரியர்களுக்கான நிரந்தர நியமனங்கள் வழங்குவதற்கான நடவடிக்கை எடுக்கப்பட்டிருப்பது குறிப்பிடத்தக்கது. (ச)

**26 பேருக்கு மீன்பிடி உபகரணங்கள்**

மட்டக்களப்பு, ஜன. 11  
மட்டக்களப்பு நாவற் குடா மீனவர் கூட்டுறவுச் சங்கத்தைச் சேர்ந்த மீனவர்களின் வாழ்வாதாரத்தை மேம்படுத்தும் வகையில் கிராமியப் பொருளாதாரப் பிரதி அமைச்சர் எம்.எஸ்.எஸ்.அமீர் அலியின் நிதி ஒதுக்கீட்டில் 26 பேருக்கு மீன்பிடி உபகரணங்கள் கடந்த ஞாயிற்றுக்கிழமை வழங்கப்பட்டன.  
இதன்போது ஒவ்வொரு மீனவருக்கும் 6 ஆயிரம் ரூபா பெறுமதியான மீன்பிடி உபகரணங்கள் வழங்கப்பட்டுள்ளன. (ச)


**மாலைத் தீவில் உள்ள கல்முனை மீனவர் கடல் மார்க்கமாக அழைத்துவரப்படுவர்**

பிரதி அமைச்சர் ஹரீஸ் தெரிவிப்பு

ஒலுவில் துறைமுகத்திலிருந்து மீன்பிடித் தொழிலுக்காகக் கடலுக்குச் சென்று காணாமற் போன 6 மீனவர்களில், மீட்கப்பட்ட 2 மீனவர்களை கடல்மார்க்கமாக ஓரிரு நாட்களில் நாட்டுக்கு அழைத்து வருவதற்கு நடவடிக்கை எடுக்கப்பட்டுள்ளது என்று விளையாட்டுத்துறைப் பிரதி அமைச்சர் எச்.எம்.எம்.ஹரீஸ் தெரிவித்தார்.  
மாலைத் தீவ் தங்க வைக்கப்பட்டுள்ள கல்முனையைச் சேர்ந்த இந்த மீனவர்களை விமானம் மூலம் அழைத்து வருவதில் சட்டச்சிக்கல் இருப்பதால் அவர்களை இவ்வாறு கடல் மார்க்கமாக அழைத்துவர ஏற்பாடு செய்யப்பட்டுள்ளது.  
இந்நிலையில், மாலைத் தீவுக் கடற் றொழில் திணைக்களம் மற்றும் கடற்படையினரின் உதவியைப் பெறுவதற்காக அந்நாட்டின் உப ஜனாதிபதி, பாதுகாப்பு அமைச்சர் மற்றும் கடற் றொழில் அமைச்சரை நேற்று முன்தினம் திங்கட்கிழமை சந்தித்துக் கலந்துரையாடியுள்ளார். அதேவேளை, காணாமற் போன ஏனைய 4 மீனவர்களையும் மாலைத் தீவுக் கடற்பரப்பில் அந்நாட்டுக் கடற்படையினர் தேடியபோதும், அவர்கள் இன்னும் கண்டுபிடிக்கப்படவில்லை எனவும் அவர் மேலும் தெரிவித்தார்.  
கடந்த டிசம்பர் 24 ஆம் திகதி ஒலுவில் துறைமுகத்தில் இருந்து மீன்பிடித் தொழிலுக்காக 2 படகுகளுடன் சென்ற 6 மீனவர்கள் காணாமற் போயிருந்த நிலையில், கடந்த 5 ஆம் திகதி மாலைத் தீவுக் கடற்படையினரால் 2 மீனவர்கள் மீட்கப்பட்டிருந்தனர். இவர்கள் மாலைத் தீவுக்கு அழைத்துச் செல்லப்படும் குறிப்பிடத்தக்கது. (ச)

**விபத்தில் இளைஞன் படுகாயம்**

போரதீவுப்பற்று, ஜன. 11  
போரதீவு - களுவாஞ்சிக்குடி பிரதான வீதியில் நேற்று முன்தினம் மாலை இடம்பெற்ற விபத்தில் இளைஞன் ஒருவர் படுகாயமடைந்தார்.  
போரதீவு கிராமத்தைச் சேர்ந்த தேவராசா தனுராஜ் (வயது-18) என்பவரே காயமடைந்தவர் ஆவார்.  
போரதீவிலிருந்து களுவாஞ்சிக்குடி நோக்கி மோட்டார் சைக்கிளில் சென்று கொண்டிருந்த பிரஸ்தாபநர்



எதிரே வந்த ஓட்டோ ஒன்றின் மீது மோதியதாலே இந்த விபத்து இடம்பெற்றுள்ளது. (ச)

# கட்டடங்களை நிர்மாணிப்பது தொடர்பான தேசியக் கொள்கை வகுக்கப்படவேண்டும்

கொழும்பு, ஜன.11 அரசாங்க மற்றும் தனியார் துறைகளில் கட்டடங்களை நிர்மாணிப்பது தொடர்பான ஒரு தேசியக் கொள்கை துரிதமாக வகுக்கப்பட வேண்டும் என்று ஜனாதிபதி மைத்திரிபால சிறிசேன தெரிவித்துள்ளார்.

பண்டாரநாயக்க ஞாபகார்த்த சர்வதேச மாநாட்டு மண்டபத்தில் நேற்று முன்தினம் இடம் பெற்ற பசுமைக் கட்டட வழிகாட்டி சஞ்சிகை மற்றும் மதிப்பீட்டு முறைமைகளை வெளியிடும் நிகழ்வில் கலந்துகொண்டு உரையாற்றும் போதே ஜனாதிபதி மைத்திரிபால சிறிசேன இவ்வாறு குறிப்பிட்டுள்ளார்.

இது தொடர்பில் அவர் மேலும் தெரிவித்தவை வருமாறு:-

எமது நாடு ஒரு சிறிய தீவு என்றபோதும் துரிதமாக அதிகரித்துவரும் சனத்தொகை வளர்ச்சியுடன்பல்வேறு பிரச்சி

னைகளுக்கு முகம்கொடுக்க வேண்டியுள்ளது. வீடமைப்புக்காக ஒரு தேசியக் கொள்கை இல்லாத காரணத்தினால் பல்வேறு சவால்கள் உருவாகியுள்ளன.

இன்னும் 25-30 வருடங்களாகும் போது விவசாயத்திற்கான நிலங்களின் அளவு மட்டுப்படுத்தப்பட்டு விவசாயத்துறையில் பல்வேறு சவால்களுக்கு முகம்கொடுக்க வேண்டியிருக்கும். மனிதன் உள்ளிட்ட அனைத்து உயிரினங்களினதும் இயற்கையினதும் இருப்புக்காக எமது கடமைகளையும் பொறுப்புக்களையும் நிறைவேற்ற நாம் விரைவாக ஒன்றுபட வேண்டும்.

மக்களுக்கு உரிய தெளிவினை வழங்கி இத்திட்டத்தை வெற்றிபெறச் செய்வதற்கு அர்ப்பணிப்புடன் செயற்படுவது பொறியியலாளர்கள் மற்றும் நிர்மாணத்துறையிலுள்ள நிபுணர்கள் உள்ளிட்ட அனை

## ஜனாதிபதி மைத்திரிபால சிறிசேன தெரிவிப்பு



வரினதும் பொறுப்பாகும் என்றும் கூறியுள்ளார்.

2017 ஆம் ஆண்டு முதல் இலங்கையில் நிர்மாணத்துறையை பசுமையாக்குவதற்கான முதற் கட்டமாக, அரசு துறையில் உள்ள நிறுவனங்களின் கட்டடங்கள்

சூழல் நட்புடைய பசுமைக் கட்டடங்களாக அமைக்கப்படவுள்ளன. அதற்கமைய, ஜனாதிபதி அலுவலகத்தின் வழிகாட்டலின் கீழ் மகாவலி அபிவிருத்தி, சுற்றாடல் துறை அமைச்சு மற்றும் நகர அபிவிருத்தி அதிகார சபையும்

இணைந்து பசுமைக் கட்டட வழிகாட்டி சஞ்சிகை மற்றும் பசுமை மதிப்பீட்டு முறைமையை தொகுத்துள்ளன.

இந்த வெளியீடு மகாவலி அபிவிருத்தி, சுற்றாடல் துறை அமைச்சின் செயலாளர் உதய ஆர். செனவிரத்தன, பெருநகர மற்றும் மேல் மாகாண அபிவிருத்தி அமைச்சின் செயலாளர் நிறூல் ரூபசிங்க ஆகியோரினால் ஜனாதிபதியிடம் கையளிக்கப்பட்டது.

இதற்கான உத்தியோகபூர்வ இணையத்தளமும் ஜனாதிபதியால் ஆரம்பித்து வைக்கப்பட்டுள்ளது.

இந்த நிகழ்வில் அமைச்சர்களான பாட்டலி சம்பிக்க ரணவக்க, அர்ஜுன ரணதுங்க உள்ளிட்ட நிர்மாணத்துறை நிபுணர்கள் பலரும் கலந்துகொண்டனர் என்பது குறிப்பிடத்தக்கது.

## திருகோணமலை துறைமுகத்தைச் சுற்றி படைத்தளம் அமைக்கவுள்ளது அமெரிக்கா!



### திஸ்ஸ விதாரண குற்றம்சாட்டுகிறார்

காவுக்கு முக்கியமான பகுதிகளைக் கொடுத்து, அரசாங்கம் வெளிநாட்டு சக்திகளின் கொலனியாக நாட்டை மாற்றிக் கொண்டிருக்கிறது.

அம்பாந்தோட்டையில் 15 ஆயிரம் ஏக்கர் காணிகள் சீனாவுக்கு வழங்கப்படவுள்ளன. முன்னைய அரசின் திட்டத்துக்கு அமையவே காணிகள் வழங்கப்படுகின்றன என்று போலியான பரப்புரை செய்யப்படுகிறது.

சீன முதலீட்டாளர்களை ஈர்ப்பதற்கு 750 ஏக்கர் காணிகளை வழங்குவதற்கு மாத்திரமே, மஹிந்த ராஜபக்ஷ அரசு இணங்கியது. ஆனால் பின்னர் அதனை விட அதிகமான நிலத்தை அவர்கள் கேட்டிருந்தனர்.

அம்பாந்தோட்டை துறைமுகத்தை குத்தகைக்கு விடுவதற்கு முன்னைய அரசு

ஒருபோதும் திட்டமிட்டிருக்கவில்லை.

அம்பாந்தோட்டையில் காணிகளை சீனாவுக்கு குத்தகைக்கு வழங்கும் உடன்பாடு இன்னமும் இறுதியாக்கப்படவில்லை என்று ஜனாதிபதி மைத்திரிபால சிறிசேன, பிரதமர் உள்ளிட்ட அரசாங்கத்தில் உள்ளவர்கள் வேறு விதமான கருத்துக்களை வெளியிடுகின்றனர்.

திருகோணமலைத் துறைமுகத்தைச் சுற்றி அமெரிக்க இராணுவ முகாம்களை அமைக்க அரசு அனுமதித்துள்ளது. வடக்கில் இந்தியா வின் தலையீட்டுக்கும் ஊக்கு விக்கிறது.

இதன் மூலம், மீண்டும் இலங்கையை கொலனியாக மாற்ற அரசு முயற்சிக்கிறது.- என்றும் அவர் தெரிவித்துள்ளார்.

கொழும்பு, ஜன.11 திருகோணமலைத் துறைமுகத்தைச் சுற்றி படைத்தளங்களை அமைப்பதற்கு அமெரிக்காவுக்கு அரசு அனுமதி அளித்துள்ளது என்று முன்னாள் அமைச்சரும், லங்கா சமசமாசக்கட்சியின் தலைவருமான திஸ்ஸ விதாரண குற்றம்சாட்டியுள்ளார்.

கொழும்பில் நேற்று முன்தினம் இடம்பெற்ற ஊடகவியலாளர் சந்திப்பிலேயே அவர் அவ்வாறு குறிப்பிட்டுள்ளார்.

இது தொடர்பில் அவர் மேலும் தெரிவித்தவை வருமாறு:-

சீனா, இந்தியா, அமெரிக்க

## தென் மாகாண சபையில் நேற்று அமைதியின்மை!

கொழும்பு, ஜன.11

அம்பாந்தோட்டை துறைமுகத்துக்கு காணிகளை வழங்குவது தொடர்பில் தென் மாகாண சபையில் நேற்று அமைதியின்மை ஏற்பட்டது.

தென் மாகாண சபையில் ஒன்றிணைந்த எதிர்க்கட்சியைப் பிரதிநிதித்துவப்படுத்துகின்ற பிரதிநிதிகள், காணிகள் வழங்குவது தொடர்பில் கேள்வி எழுப்பியதாலேயே இந்த அமைதியின்மை ஏற்பட்டதாகக்

கூறப்படுகின்றது.

இதே வேளை, அம்பாந்தோட்டையில் நீதிமன்ற உத்தரவை மீறி ஆர்ப்பாட்டம் நடத்தியவர்கள், அரசு உடமைகளுக்குச் சேதம் விளைவித்தவர்களுக்கு எதிராக பாரபட்சம் பாராது சட்டம் நடைமுறைப்படுத்தப்படும் என்று தெரிவிக்கப்பட்டுள்ளது.

பொலிஸ் ஊடகப் பேச்சாளர் பிரியந்த ஜயகொடி ஊடகங்களுக்கு கருத்து தெரிவித்தபோது இதனைக் குறிப்பிட்டுள்ளார்.

## ஆறுமுகன் தொண்டமானுக்கு அமைச்சுப் பதவி; கடும் தீர்மானம் எடுக்க நேரும் - அரவிந்தகுமார்

கொழும்பு, ஜன.11

இலங்கை தொழிலாளர் காங்கிரஸின் பொதுச் செயலாளர் ஆறுமுகன் தொண்டமானுக்கு அமைச்சுப் பதவி வழங்கினால் கடுமையான தீர்மானம் எடுக்க நேரிடும் என்று தமிழ் முற்போக்கு கூட்டணியின் நாடாளுமன்ற உறுப்பினர் ஏ.அரவிந்தகுமார் தெரிவித்துள்ளார்.

இது தொடர்பில் அவர் மேலும் தெரிவித்தவை வருமாறு:-

அமைச்சுப் பதவியொன்றை அரசாங்கம் தொண்டமானுக்கு வழங்கினால், அது குறித்து தமிழ் முற்போக்கு கூட்டணியின் நிறைவேற்றுச் சபைக்கு மையான தீர்மானம் ஒன்றை எடுக்கும். அரசமைப்புக்கு அமைய உச்ச அளவில் அமைச்சர்கள் நியமிக்கப்பட

டுள்ளார். மேலதிகமாக அமைச்சர்களை நியமிக்க வேண்டுமாயின் அதற்கு நாடாளுமன்றின் அனுமதி பெற்றுக்கொள்ள வேண்டும்.

இவ்வாறான ஓர் விடயம் தொடர்பில் நாடாளுமன்றில் யோசனை முன்வைக்கப்பட்டால் அதற்கு எவ்வாறு பதிலளிக்க வேண்டும் என்பது எமக்குத் தெரியும், ஆளும் கட்சியில் இணைந்து கொள்ளும் தார்மிக உரிமை தொண்டமானுக்குக் கிடையாது.

ஜனாதிபதி மைத்திரிபால சிறிசேனவை தோற்கடிப்பதற்குத் தொண்டமான் முழு சக்தியையும் பயன்படுத்தியிருந்தார்.

நான் மட்டுமே பதுளையில் ஜனாதிபதியின் வெற்றிக்காக சுவரொட்டிகளை ஒட்டினேன் என்றும் தெரிவித்துள்ளார்.

## உள்ளூராட்சி மன்றத் தேர்தல் தொடர்பில் பிரதமர் தலைமையில் கலந்துரையாடல்

கொழும்பு, ஜன.11 உள்ளூராட்சித் துறைமன்றத் தேர்தல் எல்லை நிர்ணயக் குழுவின் அறிக்கை பற்றியும், தேர்தல் ஏற்பாடுகள் பற்றியும் ஆராயும் விசேட கலந்துரையாடல் ஒன்று நேற்று முன்தினம் நாடாளுமன்ற கட்டடத்தில் பிரதமர் ரணில் விக்கிரமசிங்க தலைமையில் நடைபெற்றுள்ளது.

பூர்வீக சாதாரண கட்சி,

ஐக்கிய மக்கள் சுதந்திர முன்னணி, தமிழ்த் தேசியக் கூட்டமைப்பு, மக்கள் விடுதலை முன்னணி, பூர்வீக முஸ்லிம் காங்கிரஸ், அகில இலங்கை மக்கள் காங்கிரஸ் முதலான பிரதான அரசியல் கட்சிகளின் பிரதிநிதிகள் இந்தக் கலந்துரையாடலில் கலந்துகொண்டுள்ளனர்.

எல்லை நிர்ணயக் குழுவின் அறிக்கை வெளியிடப்பட

டிருந்தாலும், சமகால சட்ட திட்டங்களின் அடிப்படையில் தேர்தலை நடத்துவதில் உள்ள சிக்கல்கள் பற்றியும், சமகால சட்ட திட்டங்களின் கீழ் தேர்தலை நடத்துவதாயின் 56 திருத்தங்களை மேற்கொள்ள வேண்டுமென தேர்தல்கள் ஆணைக்குழு அறிவித்துள்ளமை பற்றியும் அந்தக் கலந்துரையாடலில் ஆராயப்பட்டுள்ளது.

**குளத்து ஆமையுடன் இருவர் கைதாகினர்!**

இரண்டு குளத்து ஆமைகளைப் பிடித்து இறைச்சி யாக்குவதற்காக எடுத்துச் சென்ற இருவரை நேற்று முன்தினம் மாலை சாந்த புரம் பகுதியில் வைத்து கைது செய்துள்ளனர் என்று கிளிநொச்சி மாவட்ட குற்றத் தடுப்பு பொலிஸார் தெரிவித்தனர்.

இரணைமடுக் குளத்தில் இருந்து இரண்டு ஆமைகளைப் பிடித்து செல்கின்றனர் என்று மாவட்ட குற்றத் தடுப்பு பொலிஸாருக்கு இரகசிய தகவல் ஒன்று கிடைக்கப் பெற்றிருந்தது.

இதன் அடிப்படையில் சாந்தபுரம் பகுதிக்குச் சென்ற பொலிஸார், சந்தேக நபர்களைக் கைது செய்திருந்தனர். அத்துடன் இரண்டு ஆமைகளையும் மீட்டுள்ளனர். கைதான இருவரையும் கிளிநொச்சி மாவட்ட நீதிமன்றில் முற்படுத்த நடவடிக்கை எடுக்கப்பட்டுள்ளது என்று பொலிஸார் மேலும் தெரிவித்தனர். (ஐ-9)

**தேசிய இளைஞர் தைப்பொங்கல் விழா**



தேசிய கொள்கை மற்றும் பொருளாதார நடவடிக்கை அமைச்சு, தேசிய இளைஞர் சேவைகள் மன்றம் என்பன இலங்கை இளைஞர் கழக சம்மேளனத்துடன் இணைந்து நடத்தப்பட்ட 'தேசிய இளைஞர் தைப்பொங்கல் விழா' மன்னார் மாவட்டத்தில் தலைமன்னார் பகுதியில் இடம்பெற்றது.

இதில் கலந்து கொள்வதற்கு தென் பகுதியைச் சேர்ந்த இளைஞர் யுவதிகள் சுமார் 750 பேர், தேசிய இளைஞர் மன்றத்தின் தலைவரும் பணிப்பாளருமான எரன்ரிக்க வெலிங்க தலைமையில் கடந்த ஞாயிற்றுக் கிழமை விசேட ரயில் மூலம் தலைமன்னாருக்கு வருகை தந்தனர்.

வன்னி மாவட்டத் தேசிய இளைஞர் சேவைகள் மன்றப் பணிப்பாளர் என்.எம்.முனவர் தலைமையில் இவர்கள் வரவேற்கப்பட்டனர். (ஐ-112)

**செட்டிகுளம் வேளாங்கண்ணி ஆலய சொரூபம் உடைப்பு!**



வவுனியா, ஜன 11 வவுனியா, செட்டிகுளம் அன்னை வேளாங்கண்ணி ஆலயத்தின் மாதா சொரூபம் விஷமிகளால் உடைக்கப்பட்டுள்ளது என்று செட்டிகுளம் பொலிஸார் தெரிவித்துள்ளனர்.

வவுனியா, செட்டிகுளம், கங்கன்குளம் பகுதியில் உள்ள இந்த ஆலயத்தின் முன்றலில் இருந்த மாதா சொரூபம் நேற்று முன்தினம் திங்கட்கிழமை மாலை விஷமிகளால் உடைக்கப்பட்டுள்ளது என்று அந்த ஆலயத்தின் குரு ஜெயபாலன் குருஸ் செட்டிகுளம் பொலிஸ் நிலையத்தில் முறைப்பாடு செய்துள்ளார்.

இதனையடுத்து அந்த இடத்துக்குச் சென்று பார்வையிட்ட செட்டிகுளம் பொலிஸார் இது தொடர்பான விசாரணைகளை மேற்கொண்டு வருகிறார்கள். (ஐ-100)

**முல்லையில் நவீன முறையில் கற்பிக்கப்படும் ஆங்கிலம்!**



ஒட்டுசுட்டான், ஜன. 11 முல்லைத்தீவு மாவட்டத்தில் முதன் முதலாக முல்லைத்தீவு உடையார்கட்டு மகா வித்தியாலயத்தில் புதுக்குடியிருப்பு மத்திய சமுதாய கழகம் எனும் அமைப்பால் நவீன முறையில் ஆங்கிலக் கல்வி போதிக்கப்பட்டு வருகிறது.

தரம் ஒன்று மாணவர்களுக்கான கற்கை நெறி ஆரம்பித்து வைக்கப்பட்டுள்ளது. சாதாரணமாகத் தரம் 3 இல் இருந்து பாடசாலைகளில் ஆங்கிலம் தனிப்பாடமாகக் கற்பிக்கப்பட்டு வரும் நிலையில் இந்த அமைப்பு தரம் ஒன்றிலிருந்தே நவீனமான முறையில் கற்பிக்கும் திட்டத்தை ஆரம்பித்துள்ளது. மாணவர்கள் தமது மொழியைப் படிக்க ஆரம்பிக்கும் போதே ஆங்கிலத்தையும் கற்கும் வகையில் மேற்படிவகுப்பு ஒழுங்குபடுத்தப்பட்டுள்ளது. இந்தக் கற்பித்தலின் ஆரம்ப நிகழ்வில் புதுக்குடியிருப்பு மத்திய சமுதாய கழகத்தைச் சேர்ந்த உறுப்பினர்கள், பாடசாலை அதிபர், ஆசிரியர்கள், மாணவர்கள், பெற்றோர்கள் எனப் பலர் கலந்து கொண்டனர். (ஐ-82)

**வவுனியா செட்டிகுளம் ம.வி. உயர்தரத்தில் வரலாற்றுச் சாதனை**

வவுனியா, ஜன. 11 அண்மையில் வெளியாகிய உயர்தரப் பரீட்சைப் பெறுபேறுகளின் அடிப்படையில் வவுனியா செட்டிகுளம் மகா வித்தியாலயம் தனது பாடசாலை வரலாற்றில் வரலாற்றுச் சாதனை ஒன்றைப் பதிவு செய்துள்ளது.

வவுனியா மாவட்டத்தின் தெற்கு வலயத்தில் உள்ள பின்தங்கிய மாணவர்களை அதிகமாகக் கொண்ட இந்தப் பாடசாலையில் இந்த முறை வெளியாகிய பரீட்சைப் பெறுபேற்றில் இருமாணவர்கள் சாதனை படைத்துள்ளனர் என்று பாடசாலை அதிபர் எஸ்.தர்மரட்ணத்தெரிவித்துள்ளார்.

இந்த விடயம் தொடர்பாக அவர் மேலும் தெரிவித்துள்ளவை வருமாறு:-

எமது பாடசாலை மாணவன் மணிவேல் தர்மசீலன் உயிர்முறைகள் தொழில் நுட்பப் பிரிவில் 3 ஏ சித்திகளைப் பெற்று வட மாகாணம் மற்றும் மாவட்ட ரீதியில் முதலாம் இடத்தையும், அகில இலங்கை ரீதியில் ஐந்தாம் இடத்தையும் பெற்று பாடசாலைக்கு மட்டுமல்லாது மாவட்டத்துக்கும் பெருமை சேர்த்துள்ளார்.



அடுத்து, கணிதப் பிரிவில் மனோகரன் அருண்ராஜ் ஏபிசி சித்திகளை பெற்று மாவட்ட ரீதியில் 14 ஆவது இடத்தைப் பெற்றுச் செட்டிகுளம் பகுதியில் இருந்து பொறியியல் பீடத்துக்குத் தெரிவான முதல் மாணவன் என்ற சாதனையைப் பதிவு செய்துள்ளார்.

இது தவிர, கணிதப் பிரிவில் கணேஸ் உசாந்தன்- சி2 எஸ் சித்திகளையும், நவரட்ணராசா கிருசாயினி- பி2 சி சித்திகளைப் பெற்று மாவட்ட நிலையில் எட்டாம் இடத்தைப் பெற்றும், வர்த்தகப் பிரிவில் முருகதாஸ் மோகன்ராஜ் ஏ2 பி சித்திகளைப் பெற்றும் பாடசாலைக்கு பெருமை சேர்த்துள்ளார்.

கணிதப் பிரிவில் எமது பாடசாலையில் இருந்து பல்கலைக்கழகத்துக்கு தெரிவாகியமை இதுவே முதல் தடவையாகும். எமது பாடசாலை மாணவர்கள் போக்குவரத்து உள்ளிட்டக்ஷடங்களுக்கு மத்தியிலேயே இங்கு வந்து கற்கின்றனர். ஆசிரியர்களும் போக்குவரத்து தொடர்பில் பிரச்சினைகளை எதிர்கொண்டுள்ள நிலையிலேயே அர்ப்பணிப்புடன் பணியாற்றுகின்றனர்.



வவுனியா செட்டிகுளம் மகாவித்தியாலயத்தில் 2016 இல் பரீட்சை எழுதியோரில் 4 மாணவர்கள் பல்கலைக்கழகத்துக்குத் தகுதி பெற்றுள்ளனர். - என்றார். (ஐ-100)



முள்ளியவளை பொலிஸ் நிலைய பொலிஸ் பரிசோதனை அண்மையில் இடம்பெற்றது. முல்லைத்தீவு மாவட்ட பொலிஸ் அத்தியட்சகர் வசந்த கந்தேவத்த பரிசோதனை நடவடிக்கைகளை மேற்கொண்டார்.

இந்தப் பரிசோதனை நடவடிக்கையின் போது பொலிஸ் நிலையத்தின் சகல பிரிவுகளிலும் பொலிஸாரால் பேணப்படும் ஆவணங்கள் மற்றும் பொலிஸாரின் சீருடை, வாகனங்கள் என்பன தொடர்பாகவும் பரிசோதனைகள் மேற்கொள்ளப்பட்டன. (ஐ-82)

# புதிய அரசமைப்பை உருவாக்குவதற்கு வழிகாட்டல் குழுவின் தீர்மானங்கள் தேவை

தெற்கிலுள்ள கடும்கோடு போக்காளர்களும் தீர்வை விரும்பவில்லை. வடக்கிலும் புலம் பெயர் நாடுகளிலுமுள்ள கடும்கோக்காளர்களும் தீர்வை விரும்பவில்லை. இருதரப்பினரும் மறைமுகமாக ஒருவருக்கு ஒருவர் துணை போய்க் கொண்டிருக்கின்றனர் எனப் புதிய அரசமைப்பு வழிகாட்டல் குழுவின் அங்கத்தவரும் அரசமைப்பு நிபுணருமான கலாநிதி ஜயம்பதி விக்கிரமரட்ண தெரிவித்துள்ளார்.

தமிழர்கள் சமஷ்டியைக் கேட்கவில்லை. சமஷ்டி மற்றும் ஒற்றையாட்சி என்ற வார்த்தைகளில் சிக்குண்டு கிடப்பதே மக்களிடமுள்ள பிரச்சினை. அந்த வார்த்தைகளில் சிக்கிக் கொள்ளத் தேவையில்லை. தெற்கில் உள்ள மக்கள் சமஷ்டி என்றால் நாட்டைப் பிரிப்பது என எண்ணுகின்றார்கள். ஒரே நாட்டுக்குள் அதிகாரங்களைப் பகிர்வதே தற்போதைய தேவை எனவும் ஜயம்பதி விக்கிரமரட்ண சுட்டிக்காட்டியுள்ளார்.

புதிய அரசமைப்பையேசனை தொடர்பாகச் சமர்ப்பிக்கப்பட்டுள்ள உப குழுக்களின் அறிக்கைகள் தொடர்பில் நாடாளுமன்றத்தில் இவ்வாரத்தில் நடத்தப்படவிருந்த விவாதம் ஒத்திவைக்கப்பட்டுள்ளது.

இந்நிலையில் புதிய அரசமைப்பு உருவாக்கப் பணிகளில் முக்கிய பாத்திரத்தை வகிப்பவரும் அரசமைப்பு வழிகாட்டல் குழுவின் உறுப்பினரும் லங்கா சமசமாஜக் கட்சியின் அங்கத்தவரும் நாடாளுமன்ற உறுப்பினருமான அரசமைப்பு நிபுணர் கலாநிதி ஜயம்பதி விக்கிரமரட்ண தொலைக்காட்சி ஒன்றுக்கு வழங்கிய நேர் காணலிலேயே மேற்கண்டவாறு தெரிவித்துள்ளார்.


அந்த நேர்காணலில் ஜயம்பதி விக்கிரமரட்ண மேலும் தெரிவித்துள்ளவை வருமாறு:

## தீர்வை விரும்பாத கடும்கோக்காளர்கள்

அனைவரும் ஒற்றுமையுடன் தமது கவனத்தைக் குவித்து அரசமைப்பை நிறைவேற்ற வேண்டும். இருதரப்பிலுமுள்ள கடும்கோக்காளர்கள் தீர்வை விரும்பவில்லை. தெற்கிலுள்ள கடும்கோக்காளர்களும் தீர்வை விரும்பவில்லை. வடக்கிலும் புலம் பெயர் நாடுகளிலுமுள்ள கடும்கோக்காளர்களும் தீர்வை விரும்பவில்லை. இருதரப்பினரும் மறைமுகமாக ஒருவருக்கு ஒருவர் துணை போய்க் கொண்டிருக்கின்றனர்.

நாட்டைப் பிரிக்கப்போகின்றனர் என்பது புதிய கதை அல்ல. அதிகாரங்களைப் பகிர்வதற்கு விருப்பமில்லாத சிலர் பல்வேறு கதைகளைப் பரப்பி வருகின்றனர். அது தொடர்பில் தமிழ் மக்கள் அச்சமடையத் தேவையில்லை. தனி நாட்டைக் கோருபவர்கள் தமிழர்கள் மத்தியிலும் இருக்கின்றார்கள். அதேவேளை

## நிபுணர் ஜயம்பதி விக்கிரமரட்ண சொல்கிறார்



சமஷ்டி அல்லது கூட்டாட்சியைக் கோருபவர்களும் இருக்கின்றார்கள். அவ்வாறு கருத்துக்கள் வெளியாகும் போது தெற்கில் உள்ள மக்கள் குழப்பமடைவார்கள். அத்தகைய இனவாதிகள் தெற்கிலும் இருக்கின்றார்கள். வடக்கு, கிழக்கு, வெளிநாடுகளில் வாழும் தமிழர்களிடையே பிரிவினைவாதிகள் இருக்கின்றார்கள். அவர்கள் கூறுவதைக் கேட்டுத் தெற்கில் உள்ளவர்கள் அச்சமடைவார்கள். எனினும் அது தொடர்பில் அலட்டிக் கொள்ளத் தேவையில்லை.

எனினும் மத்திக்கும் மாகாணத்துக்கும் உள்ள உறவுநிலை தொடர்பான குழுவிடமிருந்து சிறப்பான அறிக்கை கிடைக்கப்பெற்றுள்ளது. சிலர் தமக்கு அளிக்கப்படாத பொறுப்புக் குறித்தும் பேசியுள்ளனர். வழிகாட்டல் குழுவில் கூறிய விடயங்களை அவர்கள் கூறியுள்ளனர் என்பது உண்மை. அது பரவாயில்லை. வழிகாட்டல் குழு முக்கிய விடயங்களைத் தீர்மானிக்கும். வழிகாட்டல் குழுவால் எதிர்காலத்தில் முன்வைக்கப்படவுள்ள இடைக்கால அறிக்கைக்கு அமையவே மத்திக்கும் மாகாணத்துக்கும் இடையிலான உறவுகள் குறித்த அறிக்கையைப் படிக்க வேண்டும். இது தொடர்பில் உணர்ச்சி வசப்படக் கூடாது.

## உணர்ச்சி வசப்படும் இரு தரப்பினரும்

தமிழ்த்தரப்பு கடும்கோக்காளர்கள் கருத்துக்களைக் கூறும்போது சிங்களத்தரப்பினர் உணர்ச்சி வசப்படுகின்றனர். அதேபோன்று சிங்களத்தரப்பு கடும்கோக்காளர்கள் கூறும் போது தமிழ்த்தரப்பினர் உணர்ச்சி வசப்படுகின்றனர். தமிழ் மற்றும் சிங்கள இனவாதிகள் இருவரும் ஒரு நாணயத்தின் இரு பக்கங்களைப் போன்றவர்கள். ஒருவருக்கு

சிங்கள மக்களைப் பொறுத்தவரை ஒற்றையாட்சி என்பது பிரிக்கப்படாத நாடு. தெற்கில் பலர் சமஷ்டி என்றால் நாட்டைப் பிரிப்பது என நினைத்துக் கொண்டிருக்கின்றார்கள். ஆகவே அரசமைப்பில் உள்ள தலைப்புகள் முக்கியமல்ல. அவற்றின் உள்ளடக்கமே முக்கியமானது.

கொருவர் தங்களைப் போசித்துக்கொள்கிறார்கள்.

தமிழர்கள் சமஷ்டியைக் கேட்கவில்லை. ஒரு வேளை அவர்கள் சமஷ்டி எண்ணக் கருவை மனதில் கொண்டிருக்கக்கூடும். சமஷ்டி மற்றும் ஒற்றையாட்சி என்ற வார்த்தைகளில் சிக்குண்டு கிடப்பதே மக்களிடமுள்ள பிரச்சினை. அந்த வார்த்தைகளில் சிக்கிக் கொள்ளத் தேவையில்லை. தெற்கில் உள்ள மக்கள் சமஷ்டி என்றால் நாட்டைப் பிரிப்பது என எண்ணுகின்றார்கள். ஒரே நாட்டுக்குள் அதிகாரங்களைப் பகிர்வதே தற்போதைய தேவை. சமஷ்டி அல்லது ஒற்றையாட்சி என்ற வார்த்தைகளை விடுத்து மக்களுக்கு வித்தியாசமான விடயங்களைச் செய்யவேண்டும்.

பெரும்பாலான சிங்கள மக்கள் ஒற்றையாட்சியையே கோருகின்றார்கள். அவர்களிடம் அதன் பிறகு ஒற்றையாட்சி என்றால் என்னவென அடுத்து

ஒரு கேள்வியை எழுப்பினால் பிரிக்கப்படாத நாட்டுக்குள் தீர்வு என்றே அவர்கள் கூறுவார்கள். பெரும்பாலான சிங்கள மக்களைப் பொறுத்தவரை ஒற்றையாட்சி என்பது பிரிக்கப்படாத நாடு. மேலும் தெற்கில் பலர் சமஷ்டி என்றால் நாட்டைப் பிரிப்பது என நினைத்துக் கொண்டிருக்கின்றார்கள். ஆகவே அரசமைப்பில் உள்ள தலைப்புகள் முக்கியமல்ல. அவற்றின் உள்ளடக்கமே முக்கியமானது.

அரசமைப்பில் பௌத்த மதத்திற்கு முன்னுரிமை அளிக்கப்பட்டுள்ளது. ஆனால் அதே சரத்திலேயே ஏனைய மதங்களும் அடிப்படை உரிமையின் கீழ் பாதுகாக்கப்பட்டுள்ளன என்று சுட்டிக்காட்டப்பட்டுள்ளது. இதன் மூலம் இந்த விடயம் சமநிலைப்படுத்தப்பட்டுள்ளது. இரண்டு உயர் நீதிமன்றத் தீர்ப்புக்களுக்கு அமைய இலங்கை ஒரு மதச் சார்பற்ற நாடு என அறிவிக்கப்பட்டுள்ளது. எனினும் பௌத்த மதத்துக்கு முன்னுரிமை அளிக்கப்பட வேண்டுமென அரசமைப்பில் தெரிவிக்கப்பட்டுள்ளது.

நான் ஓர் இடதுசாரி என்ற அடிப்படையில் இலங்கை மதச்சார்பற்ற ஒரு நாடாக இருப்பதையே விரும்புகின்றேன். அதனை வெளிப்படுத்த வேண்டும். உயர் நீதிமன்றம் பௌத்த மதத்துக்கான முன்னுரிமை தொடர்பிலும் குறிப்பிட்டுள்ளது. தற்போதைய பிரச்சினை அதுவல்ல. அதனை மாற்றியமைக்க முற்பட்டால் சிக்கல்கள் ஏற்படும். பெரும்பாலான மக்கள் அதனைப் புரிந்துகொள்ளமாட்டார்கள். பிரச்சினைகளை ஏன் உருவாக்க வேண்டும்.

## விட்டுக் கொடுப்பது அவசியம்

புதிய அரசமைப்பு ஒன்று தேவை என்றால் விட்டுக் கொடுப்புகள் இரண்டு பக்கத்திலும் அவசியம். அனைவரும் விட்டுக்கொடுப்புடன் இருக்க வேண்டும். தமிழ்த் தேசியக் கூட்டமைப்பு உள்ளிட்ட தமிழ்த் தரப்பினர் பௌத்த மதத்திற்கான முன்னுரிமை தொடர்பில் தமது ஆதரவைத் தெரிவித்துள்ளனர். ஆகவே பிரச்சினை அதுவல்ல தேசியப் பிரச்சினைக்குத் தீர்வு காண்பதே அவசியம்.

நாம் சிறப்பானதொரு அதிகாரப் பகிர்வு ஏற்பாட்டைக் கொண்டிருக்க வேண்டும். அதிகாரப் பகிர்வானது போதுமானதாகவும் அர்த்தபூர்வமானதாகவும் அமையவேண்டும். மத்தியிலும் அதிகாரப்பகிர்வு ஏற்பாடுகள் இருக்கவேண்டியது அவசியமாகும். அதன் காரணமாக முன்னோக்கி நகர வேண்டிய கடப்பாடுள்ளது.

இனப்பிரச்சினைக்குத் தீர்வு காண்பதற்கு, பிரிக்கப்பட முடியாத பிளவுபடாத நாட்டிற்குள் அதிகாரப் பகிர்வு ஏற்பாடு

இடம்பெற்றாக வேண்டும். அதிகாரப்பகிர்வு அந்த நோக்கத்தை அடைவதற்காக மட்டுமல்ல. அதிகாரப்பகிர்வானது முன்னேற்றம் காணாத ஏனைய விடயங்களுக்குத் தீர்வுகளைக் காண்பதற்கு அவசியமாகும். எல்லா மாகாணங்களுக்கும் அதிகாரப்பகிர்வு தேவையாகும்.

உதாரணமாக நோக்குமிடத்து, நீர்ப்பாசனத் திட்டங்களைப் பொறுத்தவரையில் பெரிய திட்டங்கள் மத்திய அரசின் கீழ் இருந்தாகவேண்டும் என்பதில் எவ்வித கேள்விக்கும் இடமில்லை. அதேவேளை சிறியளவிலான திட்டங்கள் மாகாண நிர்வாகத்தின் கீழ் இருக்க முடியும், இருந்தாக வேண்டும்.

அதேபோன்று விவசாயத்துறையைப் பொறுத்தவரையில் பிரதானமான கொள்கைகளும் திட்டங்களும் மத்திய அரசால் வகுக்கப்பட முடியும். ஆனால் நாளாந்த விவசாய நடவடிக்கைகள் மாகாணத்துக்குப்பட்டதாக இருக்க வேண்டும். சுற்றாடலை எடுத்து நோக்கினால் அதில் மாகாணத்திற்குரிய சுற்றாடல் என்றோ மத்திக்குரிய சுற்றாடல் என்றோ கிடையாது. பூகோளத்திற்குரிய சுற்றாடல் பற்றியதாகவே அதிகாரங்கள் காணப்படுகின்றன.

இவ்வாறான உப விடயதானங்களில் மத்தியும் மாகாணமும் இணைந்து பணியாற்ற முடியும். தேசிய ரீதியான தராதரத்தைக் கொண்டிருப்பதானால் உதாரணமாகப் பாடசாலைகளை எடுத்து நோக்குமிடத்து பாடசாலைகளை மாகாணங்கள் நிர்வகிக்க முடியும். ஆனால் பரீட்சைகள், பாடவிதானங்கள் போன்றவற்றை நடத்துகின்ற உருவாக்குகின்ற விடயத்தை, மத்திய அரசுகையாள முடியும். இதனை மத்திய அரசு மேற்கொள்ளும் போது அது குறித்து மாகாணங்களுடன் கலந்துரையாட வேண்டும். இதுவொரு பங்கேற்புப் பொறிமுறையாக இருக்க வேண்டும்.

## மாகாண அரசுகள் அதிருப்தி

மாகாணங்களுடன் கலந்துரையாடும் போது அவர்கள் தேசிய கொள்கைவகுப்பில் தாமும் பங்காளர்கள் என்பதை உணர்ந்து கொள்வதற்கு குறித்த விடயத்தில் உரிமைப்பாத்திரத்தை எடுத்துச் செயற்படுவதற்கும் வித்திடும். மத்திய அரசு ஒரு விடயத்தை மாகாணங்கள் மீது திணிக்க முற்படும் போதே மாகாண அரசுகள் அதிருப்திகொள்கின்றன. இம்முறை எனக்கு அதிகமான நம்பிக்கையுள்ளது. ஏனெனில் நாடாளுமன்றத்தில் ஐக்கிய தேசியக் கட்சிக்கும் சிறீலங்கா சுதந்திரக் கட்சிக்கும் மூன்றில் இரண்டு பெரும்பான்மையோ சாதாரண பெரும்பான்மையோ கிடையாது.

(16 ஆம் பக்கம் பார்க்க...)

வான்.வேணு கிருஷ்ணா

அமெரிக்க நலன் களுக்கான ஈராக்கிய அல்குவைதா : சி.ஐ.ஏ. ஏவிவிட்ட பூதம் சி.ஐ.ஏ., ஆப்கானிஸ்தானில் தலிபான் என்ற பூதத்தை உருவாக்கி விட்டதைப் போன்று, சிரியா, ஈராக்கில் ISIS (அல்லது ISIL) என்ற இன்னொரு பூதத்தை உரு



சென்று விற்று இயக்கத்திற்கு நிதி சேகரித்ததாக," சி.ஐ.ஏ. அறிக்கை கூறுகின்றது. சிரியாவில் ஆசாத் அரசைக் கவிழ்க்க வேண்டுமென்ற ஒரே குறிக்கோளுடன், பணத்தை தாராளமாக வாரியிழைத்த சவுதி அரேபியா, கட்டார் மற்றும் மேற்குலக நாடுகளின் நிதியில் பெருமளவு பங்கு, ISIS வசம் சென்றுள்ளது.

உண்மையில், சிரியாவில் ஆசாத் அரசைக் கவிழ்க்க வேண்டுமென்ற ஒரே குறிக்கோளுடன், பணத்தை தாராளமாக வாரியிழைத்த சவுதி அரேபியா, கட்டார் மற்றும் மேற்குலக நாடுகளின் நிதியில் பெருமளவு பங்கு, ISIS வசம் சென்றுள்ளது.

ISIS படையினர், பாக்காத் நகரை அண்மித்தனர். ஈராக்கின் மொத்தச் சனத்தொகையில் பாதியைக் கொண்டிருக்கும் பக்தாத் நகரம் வீழ்ச்சி அடைந்திருந்தால், அது மத்திய கிழக்குப் பிராந்தியத்தில் பெரும் பாதிப்பை உண்டாக்கும்.

ஏனென்றால், ஈராக்கின் அரசு அமெரிக்க இராணுவ உதவி கேட்டிருந்தும், ஓபாமா நிர்வாகம் அதற்குச் செவி சாய்க்கவில்லை. இந்த மொளனம் ஒரு தந்திரோபாயமாக இருக்கலாம். ஏனெனில் அமெரிக்க இராணுவ உதவியின்றி, மாலிக்கின் ஈராக்கின் அரசு நின்று பிடிக்க முடியாது. அந்த தருணத்தில், ஈரான் இராணுவ உதவி செய்யவேண்டிய கட்டாயம் உருவாகும்.

இன்றைய ஈராக்கிய பிரச்சனை, மீண்டும் சன்னி - ஷியா பிரச்சினையாக மாறி விட்டது. ISIL இயக்கம் முழுக்க முழுக்கச் சன்னி முஸ்லிம்களை மட்டும் கொண்ட மதவாத இயக்கம். அது வெளிப்படையாகவே ஷியாக்களுக்கு எதிரானது வேஷத்தை காட்டி வருகின்றது.

இன்று வரையில் ISIL கைப்பற்றிய ஈராக்கிய பிரதேசங்களில் சன்னி முஸ்லிம் பிரிவினர் மட்டுமே பெரும்பான்மையாக வாழ்கின்றனர். அந்த மக்கள், ISIS இயக்கத்தினரை, விடுதலை வீரர்களாக வரவேற்றுள்ளனர். உள்ளூர் மக்களின் ஆதரவின்றி, ISIS அந்தளவு விரைவாக முன்



எறிகணைத் தாக்குதல் நடத்தியுள்ளனர். அதனால், பெரும்பான்மையான பொது மக்கள் போர் நடந்த பகுதிகளில் இருந்து இடம்பெயர்ந்து சென்றனர்.

ஈராக்கின் மூன்று துண்டுகளாகப் பிரிக்கப்பட்டாலும் ஆச்சரியப்பட எதுவுமில்லை அண்மைக் காலத்தில் விரைவாக மாறிக் கொண்டிருக்கும் அரசியல் களநிலைமை காரணமாக, எதிர்காலத்தில் ஈராக்கின் மூன்று துண்டுகளாகப் பிரிக்கப்பட்டாலும் ஆச்சரியப்பட எதுவுமில்லை. ஏற்கனவே பல வருடங்களுக்கு முன்னர், அமெரிக்க இராணுவத் தலைமை மட்டத்தில் அத்தகைய திட்டம் ஒன்று ஆராயப்பட்டது. வடக்கு ஈராக்கில் குர்து இன மக்கள் பெரும்பான்மையாக வாழும் குர்திஸ்தான் தனிநாடாகி விடும் சாத்தியக்கூறுகள் தென்படுகின்றன. இன்றைய குழப்ப கரமான சூழ்நிலையை பயன்படுத்தி, எண்ணெய் வளம் நிறைந்த கிர்குக் நகரத்தை, குர்து பிராந்திய இராணுவம் கைப்பற்றியுள்ளது.

ரஷ்ய ஆதரவுடன் சிரியப் படை போரிட முன்பும் ரஷ்ய- சிரிய- துருக்கி- ஈரானிய உடன்பாட்டுக்கு (2016 டிசெம்பர் இறுதி வாரம்) முன்பும் என்ன எதிர்பார்க்கப்பட்டது?

பல வீனமான நிலையில் உள்ள ஈராக்கின் அரசுக்கு, ஈரானிய இராணுவ உதவிகளைக் குமாக இருந்தால், ஷியா அரேபியர் வாழும் தெற்குப் பகுதி தனியாகப் பிரிந்துவிடும்.

ஆகவே, ISIS கட்டுப்பாட்டில் உள்ள சன்னி முஸ்லிம்கள் பெரும்பான்மையாக வாழும் மத்திய ஈராக்கின், சிரியாவின் சில

பகுதிகளை உள்ளடக்கிய தனிநாடாக மாறிவிடும். தற்போதைய நிலைமையும், ஏற்கனவே அப்படித் தான் உள்ளது. இன்னும் யாரும், தங்களுக்கு கட்டுப்பாட்டில் உள்ள பகுதியைத் தனிநாடாக பிரகடனப்படுத்தவில்லை என்பது மட்டும்தான் வித்தியாசம்.

ஈராக்கில் ISIS இயக்கத்தின் முன்னேற்றம், எதிர் பாராத விதமாகத் திடீரென நடந்தது போன்று, அமெரிக்கா பாசாங்கு செய்கின்றது. சிரியாவில் போரிட்டுக் கொண்டிருந்த பெரும்பாலான ISIS போராளிகள், ஈராக்கில் எல்லை யோரம் நகர்த்தப்பட்டு வருகின்றனர் என்று, லெபனான் பத்திரிகைகளில் தகவல் வந்திருந்தது.


ஓர் ஊடகத்தில் வெளிப்படையாக வந்த தகவலை, சி.ஐ.ஏ. கவனிக்காமல் விட்டது என்று சொல்ல முடியாது. அமெரிக்கர்களுக்கு எல்லாம் தெரியும். தெரிந்தாலும் கண்ணை மூடிக் கொண்டிருந்தார்கள்.

அது சரி, யார் அந்த அல்குவைதா? சிரியா, ஈராக்கில் கண்ணை மூடும் நேரத்தில் முன்னேறி, உலகில் யாராலும் வெல்ல முடியாத இயக்கம் என்று மார்தட்டிக் கொள்கிறது. மொசுல் நகர மத்திய வங்கியைச் சூறையாடிய பின்னர், உலகிலேயே பணக்கார இயக்கமாகி உள்ளது. அங்கிருந்த அமெரிக்க ஆயுதத் தளபாடங்களை அபகரித்த பின்னர், உலகிலேயே மிகவும் பலமான இராணுவக் கட்டமைப்பு கொண்ட இயக்கம். இன்றைய உலகில் மிகவும் பலமான இயக்கமான அல்குவைதா, இன்று வரையில் இஸ்ரேல் மீது தாக்குதல் நடத்தாத காரணம் என்ன? யாருக்காவது விடை தெரியுமா? (கேள்வி தொடரும்...)



How come Al Qaeda NEVER attacks Israel?

வாக்கி விட்டுள்ளது. அல்குவைதா கூட சி.ஐ.ஏ. உருவாக்கிய இயக்கம் தான் என்பதும், ஓசாமா பின்லேடன் ஒரு சி.ஐ.ஏ. உளவாளி என்பதும், ஏற்கனவே நிரூபிக்கப்பட்ட உண்மைகள். அமெரிக்கர்கள், ஆரம்ப காலங்களில் ISIS இயக்கத்தை AQI (ஈராக்கிய அல்குவைதா) என்று குறிப்பிட்டு வந்தனர்.



ஈராக்கில் அமெரிக்கப் படையெடுப்பு நடந்த சில மாதங்களின் பின்னர், பதவியிறக்கப்பட்ட சதாம் விசுவாசிகளும், பாத்தேசியவாதிகளும் ஒரு நீண்ட விடுதலைப் போராட்டத்தை நடத்தி வந்தனர். அந்தப் போராட்டத்தை முறியடிப்பதற்காக, AQI களத்தில் இறக்கி விடப்பட்டது.

கடும்போக்குச் சன்னி இஸ்லாமிய மதவாதிகளாகக் காட்டிக் கொண்ட ISIS, ஷியா இஸ்லாத்தைப் பின்பற்றும் மக்களை கொன்று குவித்தது. சமாரா நகரில் ஷியா நம்பிக்கையாளர்களின் புனிதஸ்தலமான தங்க மசூதியைக் குண்டு வைத்துத் தகர்த்தது. இதன் மூலம், ஈராக்கில் சன்னி- ஷியா மதக் கலவரங்களைத் தூண்டி விட்டது. இவை எல்லாம் சி.ஐ.ஏ. யின் பிரித்தாரும் சூழ்ச்சியுடன் ஒத்துப்போகின்றது.

“ISIS அங்கிருந்து கிடைக்கும் எண்ணெயைக் கடத்திச் சென்று விற்று இயக்கத்திற்கு நிதி சேகரித்ததாக,” சி.ஐ.ஏ. அறிக்கை கூறுகின்றது.

ஈராக்கிய அல்குவைதாவில் இருந்து பிரிந்ததாக கூறிக் கொள்ளும் ISIS, சிரிய உள்நாட்டுப் போர்வெடித்ததும், சிரியாவுக்கு நகர்ந்து சென்றது. ஈராக்கில் எல்லையோரம் இருக்கும், எண்ணெய்வளம் உள்ள ஒரேயொரு சிரியப் பகுதியை கைப்பற்றிக் கொண்டது.

“ISIS அங்கிருந்து கிடைக்கும் எண்ணெயைக் கடத்திச்

அரேபியா, கட்டார் மற்றும் மேற்குலக நாடுகளின் நிதியில் பெருமளவு பங்கு, ISIS வசம் சென்றுள்ளது. அவர்கள் அந்தப் பணத்தை மிகத் திறமையாக



ஊடக பிரசாரங்களில் செல்விட்டு, உலகம் முழுவதும் இருந்து இளம் ஜிகாதியர்களைக் கவர்ந்திழுத்தனர்.

இன்று, ISIS அமைப்பின் முக்கால்வாசி உறுப்பினர்கள் வெளிநாட்டுத் தொண்டர்கள் என்றால் அது மிகையாகாது. முப்பது வருடங்களுக்கு முன்னர் ஆப்கானிஸ்தானில் நடந்த அதே வரலாறு, இன்று மீண்டும் சிரியா/ஈராக்கில் நடந்து கொண்டிருக்கிறது.

அல்குவைதாவுக்கும், அமெரிக்காவுக்கும் சம்பந்தம் இல்லை என்பதுபோல, மேற்கத்திய ஊடகங்கள் செய்யும் பரப்புரைகளை நம்பும் மக்கள் இருக்கும் வரையில், ஒரே வரலாறு மீண்டும் மீண்டும் திரும்பி வந்து கொண்டே இருக்கும்.

விரைவாக முன்னேறிய

னேறி இருக்க முடியாது. ISIS கைப்பற்றிய பகுதிகளில், தலிபான் பாணி ஆட்சி நடப்பது வேறு விடயம்.

ISIS கைப்பற்றிய மொசுல் போன்ற நகரங்களில் இருந்த ஈராக்கிய படையினர், பெரும்பாலும் ஷியா முஸ்லிம்கள். அதனால், ஏற்கனவே ஈராக்கியப் படையினர், பொது மக்களின் ஆதரவை இழந்து விட்டிருந்தனர். ISIS முன்னேறிக் கொண்டிருந்த நேரம், ஈராக்கிய அரசு படையினர் முகாம் களுக்குள் முடங்கிக் கிடந்தனர். பொது மக்களின் இலக்குகள் என்றும் பாராமல் கண்மூடித்தனமாக

ISIS Source of Revenues

- Major Source: Selling oil from captured Oil fields in Iraq & Syria
- Looting Banks in Iraq Also loots homes & cars
- Protection Money From citizens and people that pass through their territory & Kidnapping & Ransoms

Annual Revenue USD 2 Billion Dollar

Source: Jerusalem Online

#NewsInPics

Griffin News App



ஈழத் தமிழினத்தின் தேச வீரத்தை பற்றி சந்தனைப் புரட்சியை முன்னெடுத்தவர் களுள் வீரத்தைப் புலிகளின் தத்துவ ஆசிரியரான அன்ரன் பாலசங்கம் மிக முக்கியமானவர். அரசியல் ஞானம்மிக் தத்துவ ஆசிரியர்.

ஈழத் தமிழினத்தின் உயர்வ வரலாற்றுப் பதிவு ஏதான 'போரும் சாதானமும்' என்ற நூலை அவர் படைத்திருக்கிறார். இலங்கைத் தீவில் தற்புத் தேசிய எழுச்சி பற்றி அந்நூலில் அவர் குறிப்பிடும் நூட்பமான - நுண்ணியமான - விடயங்களை இக்கட்டுரைத் தொடரில் நாம் அறிந்து கொள்ளலாம்.



23

## இலங்கையில் ஆர்சிய உளடுருவல்

பார்த்தசாரதி ஒரு தமிழ்ப் பிராமணர். நேரு குடும்பத்துடன் நெருக்கமானவர். இந்திய வெளியுறவுக் கொள்கையை வகுப்பதில் இந்திரா காந்திக்கு மூத்த ஆலோசகராக விளங்கியவர். சாணக்கியம் மிக்க தலைசிறந்த இராஜதந்திரி. இந்தியக் கொள்கைத் திட்டமிடும் கவுன்ஸிலின் அதிபராகப் பணிபுரிந்த பார்த்தசாரதி அமைச்சரவை அந்தஸ்தையும் பெற்றவர். புதுடில்லி, தமிழ்நாட்டு அரசியல் வட்டாரங்களில் பிரபல்யம் பெற்றவர். பார்த்தசாரதியிடம் பரந்த உலகப் பார்வையும், தெளிந்த அரசியல் ஞானமும் இருந்தன. ஈழத்தமிழரின் நலனிலும் அரசியல் அபிலாஷையிலும் அவர் அக்கறை கொண்டவர். இப்படியான சிறந்த பண்புகளுடைய ஒரு மனிதரை இந்தியாவின் மத்தியஸ்தராக நியமித்ததன் மூலம் தமிழீழத்திலும், தமிழ்நாட்டிலும் குமுறிக் கொண்டிருந்த தமிழ் மக்களை ஓரளவுக்கேனும் திருப்திப்படுத்தலாம் என இந்திராகாந்தி அம்மையார் எண்ணினார். 1983 ஓகஸ்ட் மாதம் 25 ஆம் திகதி இலங்கைக்கு விஜயம் செய்த பார்த்தசாரதி, தனது கடினமான மத்தியஸ்துவ முயற்சியை ஆரம்பித்தார். எனினும், ஒரு தமிழ்ப் பிராமணர் இந்தியாவின் மத்தியஸ்தராக நியமிக்கப்பட்டதைச் சிங்கள - பெளத்த பேரினவாத சக்திகள் விரும்பவில்லை. சினம் கொண்ட பெளத்த பிக்குகள் பார்த்தசாரதியின் சமரச முயற்சிகளுக்கு முட்டுக்கட்டை போட முனைந்தனர். இருப்பினும் தனது மத்தியஸ்த முயற்சியில் சளைக்காத பார்த்தசாரதி சிங்கள - தமிழ் அரசியல் வாதிகளைச் சந்தித்து, நீண்ட கலந்துரையாடல்களை நிகழ்த்தி, அவர்களது கருத்துக்களைக் கேட்டறிந்தார். அத்தோடு, தமிழரின் இனப் பிரச்சினையின் அடிப்படைகளை ஆழமாகப் படித்தறிந்தார். இறுதியாக, மாகாண அடிப்படையில் பிரதேச வாரியான நிர்வாக கட்டமைப்புகளுக்கு அதிகாரப் பரவலாக்கம் வழங்கும் 'Annexure C' என்ற தீர்வுத் திட்டத்தை உருவாக்கினார்.

அதிபர் ஜெயவர்த்தனாவும் அவரது மூத்த அமைச்சர்களும் பார்த்தசாரதியின் தீர்வுத் திட்டத்தை எதிர்த்தனர். ஆயினும் இந்திய அரசின் அழுத்தம் காரணமாக சகல கட்சி மாநாட்டைக்

# தமிழ்த் தேசிய எழுச்சி

கூட்டுவித்து தீர்வு யோசனைகளை விவாதிப்பதற்கு இணங்கினார்கள். இது ஓர் அர்த்தமற்ற அரசியல் நாடகமாகவே முடியும் எனத் தெரிந்தும் தமிழ் அரசியல் தலைவர்கள் சகல கட்சி மாநாட்டில் பங்கு பற்றத் தயக்கத்துடன் இணங்கினர். 1984 ஜனவரி 10 ஆம் திகதி ஆரம்பமாகிய அனைத்துக் கட்சிகளின் மாநாடு, 37 அமர்வுகளை நடத்தி, கிட்டத்தட்ட ஓர் ஆண்டு வரை நீடித்தது. இக் கூட்டத் தொடர்களின் போது, கட்சியோடு கட்சி மோதவிட்டு, தீவிரவாத புத்த பிக்குகளைத் தூண்டி விட்டு இம் மாநாட்டை குழப்பிவிட ஜெயவர்த்தனா சதி முயற்சிகளில் ஈடுபட்டார். ஒரு கட்டத்தில், தமிழருக்கு அதிகாரப் பரவலாக்கம் வழங்குவதற்கு எதிர்ப்புத் தெரிவித்து சிறீலங்கா சுதந்திரக் கட்சி மாநாட்டிலிருந்து வெளிநடப்புச் செய்தது. இதைச் சாக்காக வைத்து, அரசியற் கட்சிகளிடையே இணக்கப்பாடு தோன்றவில்லை எனக் கூறி சமரச முயற்சியிலிருந்து சறுக்க முனைந்தார் ஜெயவர்த்தனா. 1984 டிசெம்பர் மாதம் 26ஆம் நாள் பார்த்தசாரதியின் தீர்வுத் திட்டத்தைக் கைவிடுவதென அமைச்சரவை முடிவெடுத்தது. அத்துடன் தமிழரின் இனப்

வலுப்படுத்தத் தீர்மானித்தார். ஜெயவர்த்தனாவின் இராணுவ அணுகு முறைப் போக்கை உடைத்தெறியவே தமிழரின் ஆயுதப் போராட்டத்துக்கு உதவ எண்ணினார்.

தமிழ் விடுதலை அமைப்புகளுக்கு இராணுவ உதவி வழங்கும் இரகசியத் திட்டத்துக்கு மூவர் அடங்கிய குழு ஒன்றே பொறுப்பாகச் செயற்பட்டது. இவர்கள் மூவரும் இந்திராகாந்தியின் நம்பிக்கைக்குப் பாத்திரமானவர்கள். இந்திய பாதுகாப்பு, புலனாய்வு நிறுவனங்களில் உயர் பதவிகள் வகிப்பவர்கள். இந்த இரகசியத் திட்டத்தின் மூல பிதாவாகக் கருதப்படுபவர் இந்திய தேசிய பாதுகாப்பு ஆலோசகரான ஆர்.என். ராவ். இத் திட்டத்தை நடைமுறைப்படுத்தும் பொறுப்பு கிரிஷ் சக்சேனாவிடம் ஒப்படைக்கப்பட்டிருந்தது. இவர் இந்திய வெளியகப் புலனாய்வுத் துறையின் (நோவின்) தலைவராகப் பணிபுரிந்தவர். மூன்றாவது முக்கிய நபர் சங்கரன் நாயர் ஆவார். இவர் பிரதம மந்திரியின் செயலகத்தின் ஆணையாளராகப் பணிபுரிந்தவர். இந்திராகாந்தியின் கீழ் செயற்பட்ட இம் மூவர் அடங்கிய குழுவை 'மூன்றாவது ஏஜென்சி' எனவும்

**“தமிழ் விடுதலை அமைப்புகளுக்கு இராணுவ உதவி வழங்கும் இரகசியத் திட்டத்துக்கு மூவர் அடங்கிய குழு ஒன்றே பொறுப்பாகச் செயற்பட்டது. இவர்கள் மூவரும் இந்திராகாந்தியின் நம்பிக்கைக்குப் பாத்திரமானவர்கள். இந்திய பாதுகாப்பு, புலனாய்வு நிறுவனங்களில் உயர் பதவிகள் வகிப்பவர்கள்.”**

தமிழ்ப் போராளிகளுக்கு இராணுவப் பயிற்சித் திட்டம் ஒன்றை இந்திய மத்திய அரசு செயற்படுத்தப் போவதாகத் தமிழீழத்தில் வதந்திகள் அடிபடுகின்றன என்றும் தமிழீழ விடுதலை இயக்கம் (ரெலோ) ஏராளமான இளைஞர்களை அணி சேர்த்துக் கடல் மார்க்கமாகத் தமிழ்நாட்டுக்கு அனுப்பிக் கொண்டிருப்பதாகவும், உடனடியாகத் தமிழ்நாடு சென்று நிலைமையை அறிந்து தன்னுடன் தொடர்பு கொள்ள மாறும் பிரபாகரன் வேண்டுகோள் விடுத்திருந்தார். தமிழரின் இனப் பிரச்சினையில் இந்திய மத்திய அரசு பெரும் எடுப்பில் தலையிட முடிவு செய்திருப்பதால் விடுதலைப் போராட்டம் புதிய வரலாற்றுத் திருப்பத்தை அடையப் போவதாகக் குறிப்பிட்ட பிரபாகரன், இம்முறை தமிழ் நாட்டில் நாம் நிரந்தரமாக நீண்ட காலம் தங்கியிருந்து பணிபுரிய நேரிடும் என்றும் சூசகமாகச் சுட்டிக் காட்டியிருந்தார்.

நானும் எனது மனைவி அடேலும் 1979 இலும் பின்பு 1981 இலும் தமிழ்நாடு வந்து தலைவர் பிரபாகரனுடனும் மற்றும் விடுதலைப் புலிகளின் மூத்த தலைவர்கள் போராளிகளுடனும் இரு தடவைகளும் பல மாதங்கள் வரை தங்கியிருந்து பணிபுரிந்தோம். போராளிகளுடன் சேர்ந்து சமைப்பது தொடங்கி அவர்களுக்கு அரசியல் வகுப்புகள் நடத்துவது வரை இக்காலகட்டத்தில் நிகழ்ந்த பல்வேறு சுவாஸ்யமான நிகழ்வுகளை 'சுதந்திர வேட்கை' என்ற தனது சுய சரித நூலில் எனது மனைவி விவரமாக எழுதியிருக்கிறார். 1983 ஓகஸ்ட் மாதத்திலிருந்து நாம் தமிழ்நாட்டில் தங்கியிருந்த காலகட்டத்தில் நிகழ்ந்த முக்கிய சம்பவங்களும் அவரது நூலில் தரப்படுகின்றன. எனவே, ஏற்கனவே சொல்லப்பட்ட விடயங்களை மீண்டும் சொல்வதைத் தவிர்த்து, இந்தியத் தலையீட்டால் எழுந்த பிரச்சினைகளையும், குறிப்பாக இந்திய அரசுக்கும் விடுதலைப் புலிகள் இயக்கத்திற்கும் மத்தியிலான உறவுகள் பற்றியும் இப்பகுதியில் நான் எடுத்துக் கூற விரும்புகிறேன்.

(தொடரும்...)



பிரச்சினையைத் தீர்ப்பதற்கு இந்திராகாந்தி அம்மையார் எடுத்த இராஜதந்திர மத்தியஸ்துவ முயற்சி தோல்வியில் முடிந்தது.

மத்தியஸ்துவ முயற்சி மூலமாக தமிழ் மக்களுக்கு ஒரு நியாயமான தீர்வைப் பெற்றுக் கொடுப்பது சாத்தியமான என்பதில் ஆரம்பத்திலிருந்தே இந்திராகாந்திக்கு சந்தேகம் இருந்தது. ஜெயவர்த்தனா ஒரு கடும்கோக்காளர் என்பதும், தமிழரின் உரிமைப் போராட்டத்துக்கு அவர் அனுதாபம் காட்டவில்லை என்பதும் இந்திராகாந்திக்குத் தெரியும். தமிழரின் இனப் பிரச்சினைக்கு இராணுவ ரீதியான தீர்வைத்தான் ஜெயவர்த்தனா விரும்புகிறார் என்பதும் அவருக்கு நன்கு புரியும்.

ஜெயவர்த்தனாவில் தமக்குள்ள நம்பிக்கையின்ம பற்றி இந்திராகாந்தி அம்மையார் பார்த்தசாரதிக்கு ஏற்கனவே விளக்கமாகக் கூறியிருந்தார். ஜெயவர்த்தனா தமிழ் மக்களுக்கு நீதி வழங்கப் போவதில்லை என்றும் ஆகவே, சமாதான மத்தியஸ்துவ முயற்சி தோல்வியில் முடியலாமென்றும் அவர் ஆரம்பத்திலிருந்தே பார்த்தசாரதிக்குத் தெளிவுபடுத்தியிருந்தார். இப்படியான தூர நோக்குடனே இரு முனைச் செயற்திட்டத்தை வகுத்துத் தமிழ் விடுதலை அமைப்புகளின் ஆயுதப் போராட்ட பலத்தை

அழைப்பதுண்டு. இந்தியத் தேசியப் பாதுகாப்பு சம்பந்தப்பட்ட விடயங்களில் இந்தக் குழுவே முக்கிய முடிவுகளை எடுத்தது.

ஒரு புறம் பார்த்தசாரதியை பகிரங்கமான மத்தியஸ்துவ இராஜதந்திரப் பணியில் இறக்கிவிட்ட அதே சமயம், மூன்றாவது ஏஜென்சி மூலமாக இரகசியமான இராணுவப் பயிற்சித் திட்டத்தையும் முடுக்கிவிட்டார் இந்திரா அம்மையார். தமிழ் விடுதலை அமைப்புகளுக்கு இராணுவ பயிற்சியும் ஆயுதங்களும் வழங்கும் மிகவும் சர்ச்சைக்குரிய பணியில் இந்தியப் புலனாய்வுத் துறையான 'நோ' இறங்கியது.

## விடுதலைப் புலிகளுக்கு இந்திய இராணுவப் பயிற்சி

1983 ஓகஸ்ட் மாத நடுப்பகுதி. வன்னிக் கெரில்லாப் பயிற்சிப் பாசறையிலிருந்து தலைவர் பிரபாகரன் லண்டனில் அவ்வேளை விரிவுரையாளராகப் பணியாற்றிக் கொண்டிருந்த எனக்கு அவசர செய்தி ஒன்றை அனுப்பியிருந்தார். என்னையும் எனது மனைவி அடேலையும், உடனடியாகச் சென்னைக்கு வருமாறு பணித்திருந்தார்.

# சனி மாற்றம் உங்களுக்கு எப்படி?



சோதிட ஷோதி P.ராமன் மடபாச்சாரியார் ஸ்ரீ ஷெய் மாகுதி ஷோதிட நிலையம் கும்பகோணம், தமிழ்நாடு. (maruthi\_jaya2003@yahoo.co.in)

திருக்கணித பஞ்சாங்கப்படி எதிர்வரும் 26.01.2017 அன்று வியாழக்கிழமை இரவு 07.55 மணிக்கு சனி பகவான், விருச்சிக இராசியில் இருந்து தனுசு இராசிக்குப் பெயர்ச்சியாகிறார். இனி ஒவ்வோர் இராசி அன்பர்களுக்கும் சனிப்பெயர்ச்சி எப்படி இருக்கும் என்பதையும் அத்தூடன் ஒவ்வோர் இராசி அன்பர்களுக்கும் என்னென்ன பரிசாரம் செய்ய வேண்டும் என்பதையும் பற்றி விரிவாகப் பார்க்கலாம்.



### கும்ப இராசி :

அவிட்டம் 3, 4 ஆம் பாதங்கள், சதயம், பூரட்டாதி 1,2,3 ஆம் பாதங்கள்

இந்த சனிப் பெயர்ச்சி உங்களுக்கு லாப சனியாக வந்துவிட்டது. அதாவது, சனிபகவான் உங்கள் இராசிக்கு 11 ஆம் இடத்திற்கு வந்துவிட்டார். இனியெல்லாம் யோகமே. தொட்டது துலங்கும். ஜென்ம இராசியையும், பஞ்சமத்தையும், அஷ்டமஸ்தானத்தையும் பார்வை செய்வதால், ஆண்டி போல் அலைந்தவர்கள் அரசனைப் போல் வாழப்போகிறீர்கள். ஜென்ம ராசி இடத்தில் பார்வை செய்வதால் கஷ்டங்கள், நஷ்டங்கள் அனைத்தும் ஓடி விடும். திருமணம் ஆகாதவர்களுக்கு திருமணம் கைகூடும். உத்தியோகத்தில் சிரமம், பளு குறையும். சிலருக்கு தொழில் தொடங்கவும் வசதி ஏற்படும். கடன் பிரச்சினை தீரும். பொதுவாக, மனக்குழப்பங்கள் அனைத்தும் தீர்ந்து விடும். தூரத்து உறவினரின் உதவி கிடைக்கும். பேச்சில் மட்டும் நிதானம், பொறுமை தேவை. வில்லங்கமான சொத்துக்கள் விடயத்தில் சுமுகமாகப் பேசி முடிக்கும் சூழ்நிலை உருவாகும்.

### பரிசாரம்!

உங்களால் முடிந்தளவு ஏழைப் பிள்ளைகளுக்கு வஸ்திர தானம் செய்யுங்கள். சனி பகவானை சனிக்கிழமையில் வணங்கி வாருங்கள்.



### மீன இராசி :

பூரட்டாதி 4 ஆம் பாதம், உத்தரட்டாதி, ரேவதி

சனி பகவான் உங்கள் இராசிக்கு 10 ஆம் இடத்திற்கு பெயர்ச்சி ஆகிறார். உங்களுக்கு சனி லாபாதிபதி. லாபாதிபதி 10 இல் இருப்பது மிக விசேஷம். விரயஸ்தானத்தையும், சுகஸ்தானத்தையும், சப்தஸ்தானத்தையும் பார்வை செய்வதால், இது நாள்வரை பீடித்த நோய் உங்களை விட்டு விலகி விடும். மனக்குழப்பம் நீங்கி மகிழ்ச்சி பெருகும். வாகனம், வீடு அமையும். சொந்த வீடு வாங்கி கிரகப்பிரவேசம் செய்யும் யோகம் வந்துவிட்டது. குடும்பத்தில் சுபநிகழ்ச்சிகள் அதிகமாக நடைபெறும். திருமணமாகாதோருக்கு திருமணம் நடைபெறும். சனி பகவான் விரயஸ்தானத்தைப் பார்ப்பதால் வீண் விவகாரம் செய்ய வேண்டாம். மனதில் பட்டதை பேசுவதைத் தவிர்க்கவும். 10 ஆம் இட சனி சிறந்த வாழ்க்கை கொடுக்கப் போகிறான். தேவையற்ற சிந்தனைகளால் சிதறடிக்க வேண்டாம். சக்கிரன் சாரத்தில் வந்த சனிபகவான், உங்களை பாக்கியசாலி, யோகசாலியாக்குவார்.

### பரிசாரம்!

ஆஞ்சநேயருக்கு வெற்றிலை மாலை அணிவித்து வணங்குங்கள். சனிக்கிழமையில் எள் சாத்ததை காக்கைக்கு வையுங்கள். விநாயகப் பெருமானுக்கு தீபம் ஏற்றி வாருங்கள். சனிபகவானையும் சனிக்கிழமையில் வணங்கி வாருங்கள்.

**தினசரி ராசி பலன் 11.01.2017**

சுபநேரம் : காலை : 9.30 - 10.30  
மாலை : 4.30 - 5.30

ராகு காலம் : 12.00 - 1.30  
குளிகன் : 10.30 - 12.00  
எமகண்டம் : 7.30 - 9.00

மேல் நோக்கு நாள்

**மேஷம்:** உழைப்பு - அனைத்துக் காரியத்திலும் முயற்சியுடன் செயற்படும் நாள்.

**ரிஷபம்:** ஊக்கம் - நம்பிக்கையுடன் எட்டுபடும் அனைத்துக் காரியங்களும் முன்னேற்றம் காண்பீர்கள்.

**மிதுனம்:** வாழ்வு - வளமான வாழ்வுடன் நலமான எண்ணங்கள் நிறைவேறும்.

**கடகம்:** புகழ் - செய்யும் காரியங்களில் மேன்மை தந்து புகழ் நல்கும்.

**சிம்மம்:** சிந்தனை - வளமான வாழ்க்கைக்குத் தேவையான ஆற்றல்கள் அறிவு சுடர்விடும் நாள்.

**கன்னி:** நட்பு - நண்பர்களின் அரவணைப்புக் கிடைத்து நலம் நல்கும்.

**துலாம்:** நற்செயல் - எண்ணங்களும், செயல்களும் வெற்றியையே தரும்.

**விருச்சிகம்:** ஜெயம் இன்று உங்களுக்கு சந்திராஷ்டமம் என்பதால் வீண் அலைச்சலைக் குறைத்துக் கொண்டால் செய்யும் செயல்களில் வெற்றி கிட்டும். சந்திராஷ்டமம் : அனுஷம்

**தனுசு:** பெருமை - இன்று திடீர் புகழாரம் உங்கள் வாசல் நாடி வரும்.

**மகரம்:** கவலை - பண்ட பரிமாற்றங்களில் வாக்கு தவறுவதால் கவலைகள் மனதை ஆளும்.

**கும்பம்:** லாபம் - அதிஷ்டங்கள் மறைமுக வரவுகளாக வளம் நல்கும்.

**மீனம்:** ஆதரவு - இன்று உறவினர்களாலும், அந்நியர்களாலும் ஆதரவு கிடைக்கும்.

சோதிட ஷோதி P.ராமன் மடபாச்சாரியார் ஸ்ரீ ஷெய் மாகுதி ஷோதிட நிலையம் கும்பகோணம், தமிழ்நாடு. (maruthi\_jaya2003@yahoo.co.in)

## நுளம்பு ஒழிப்பு சட்டமூலம் குறித்து விரைவில் வர்த்தமானி அறிவித்தல்

கொழும்பு, ஜன.11 நுளம்புகளை ஒழிக்கும் சட்டமூலம் தொடர்பான வர்த்தமானி அறிவித்தல் விரைவில் வெளியிடப்படும் என்று தேசிய டெங்கு ஒழிப்புப் பிரிவு தெரிவித்துள்ளது. இதன் அடிப்படையில் டெங்கு நுளம்புகள் பரவுவதற்கு ஏதுவான முறையில் சூழலை வைத்திருப்போரிடம் அறவிடப்படும் ஆயிரம் ரூபாகுறைந்த பட்ச அபராதத் தொகையானது 5 ஆயிரம் ரூபா வரை அதிகரிக்கப்பட்டுள்ளதாக தேசிய டெங்கு ஒழிப்புப் பிரிவின் சமூக வைத்திய நிபுணர் ப்ரஷீலா சமரவீர குறிப்பிட்டுள்ளார். பாடசாலைகளில் தெரிவு செய்யப்படும் ஆசிரியர்கள் ஊடாக நுளம்பு ஒழிப்புப் பணிகள் துரிதமாக வினைத்திறனுடன் முன்னெடுக்கப்படவுள்ளன என்றும் அவர் கூறியுள்ளார். அத்துடன் மேல் மாகாணம் உள்ளிட்ட காலி, மாத்தறை மாவட்டங்களிலும் கல்முனை நகரிலும் இந்த நாள்களில் டெங்கு ஒழிப்புப் பணிகள் முன்னெடுக்கப்பட்டு வருகின்றன என்று அவர் மேலும் குறிப்பிட்டுள்ளார். (எ)

## நுவரெலியாவில் கரும் பனிப்பொழிவு தோட்டத் தொழிலாளர்கள் பாதிப்பு

நுவரெலியா, ஜன.11 நுவரெலியா மாவட்டத்தில் நிலவும் அதிக பனிப்பொழிவு காரணமாகத் தேயிலைச் செடிகள் கருகியுள்ளமையால், தோட்டத் தொழிலாளர்கள் பாதிக்கப்பட்டுள்ளனர். இந்த நிலைமை நீடிக்குமாயின், வேலை நாள் குறைவடையக் கூடிய சாத்தியம் உள்ளதாகத் தோட்டத் தொழிலாளர்கள் சுட்டிக்காட்டுகின்றனர். இந்த நிலையில், அதிக பனிப்பொழிவு காரணமாக, மரக்கறிச் செய்கையும் பாதிக்கப்பட்டுள்ளதாக விவசாயிகள் கூறுகின்றனர். மேலும், அதிக பனிப்பொழிவு காரணமாகத் தோட்டத் தொழில், விவசாயம் மாத்திரமன்றி பல்வேறு துறைகளும் பாதிக்கப்பட்டுள்ளன என்று மக்கள் குறிப்பிடுகின்றனர். இதேவேளை, அதிக பனிப்பொழிவு வினால் உருளைக்கிழங்கு செய்கைகள் பாதிக்கப்பட்டுள்ளன என்றும் பெரிய நஷ்டத்தை தாம் எதிர்நோக்கியுள்ளதாக உருளைக்கிழங்குச் செய்கையாளர்கள் தெரிவிக்கின்றனர். இந்த நிலைமை நீடிக்குமாயின் எதிர்வரும் நாள்களில், உருளைக்கிழங்கின் விலை அதிகரிக்கும் சாத்தியமுள்ளதாகவும் அவர்கள் கூறுகின்றனர். இதற்கான இழப்பீட்டைப் பெற்றுக் கொடுப்பதற்கு நடவடிக்கை எடுக்குமாறு உருளைக்கிழங்குச் செய்கையாளர்கள் கோரிக்கை விடுக்கின்றனர். இதேவேளை, நுவரெலியா மாவட்டத்தில் நிலவும் குளிர்நடனான வானிலை, எதிர்வரும் சில நாள்ளுக்கு நீடிக்கும் என வளிமண்டலவியல் திணைக்களம் தெரிவித்துள்ளது. (எ)

**பிரான்ஸ் பிரஜை மாத்தளையில் கைது**  
மாத்தளை, ஜன.11 போதைப் பொருளை வைத்திருந்த குற்றச்சாட்டில் மாத்தளை பொலீஸ்ஸின் புகதியில் பிரான்ஸ் பிரஜை ஒருவர் கைது செய்யப்பட்டுள்ளார். 25 வயதுடைய நபரே இவ்வாறு கைது செய்யப்பட்டுள்ளார். தடை விதிக்கப்பட்டிருந்த 6.72 கிராம் போதைப் பொருள் அந்த நபரிடம் இருந்து பறிமுதல் செய்யப்பட்டுள்ளதாகப் பொலீஸார் கூறியுள்ளனர். சந்தேகநபர் மாத்தளை நீதிவான் நீதிமன்றில் முன்னிலைப்படுத்தப்படவுள்ளார் என்று பொலீஸார் மேலும் கூறினார். (எ)

**தனியார் பஸ் பயணிகளிடமும் தண்டப் பணம் அறவிட முடிவு**  
கொழும்பு, ஜன.11 தூர இடங்களுக்குப் பயணிக்கும் தனியார் பஸ்களில் செல்லும் பயணிகளுக்கும் புதிய தண்டப் பணம் அறிமுகம் செய்ய தேசிய போக்குவரத்து ஆணைக்குழு தீர்மானம் எடுத்துள்ளது. இதன்படி, பயணச் சீட்டு இல்லாத பயணிகளிடம் ஆயிரம் ரூபா தண்டப் பணமும், பயணச் சீட்டுத் தொகையின் இரு மடங்கும் அறவிடப்படவுள்ளன. இது தொடர்பான சட்டம் தற்பொழுது ஆணைக்குழுவில் தயாரிக்கப்பட்டுள்ளதாகவும் ஆணைக்குழுவின் தலைவர் எம்.ஏ.பி. ஹேமச்சந்திர தெரிவித்துள்ளார். அரசு பஸ்களில் இந்தச் சட்டம் நடைமுறைப்படுத்தப்பட்ட போதிலும் தனியார் பஸ்களில் இந்தச் சட்டம் பயன்படுத்தப்படாதிருந்தது. தற்போது தனியார் பஸ்களுக்கும் இந்தச் சட்டம் அறிமுகப்படுத்தப்பட்டுள்ளமை குறிப்பிடத்தக்கது. (எ)



கோண்டாவில் கிழக்கு ஸ்ரேசன் வீதியில் அமைந்துள்ள 'ஆறுதல்' நிறுவனத்தின் முதலாவது முன்பள்ளி ஆரம்ப விழா வெள்ளிக்கிழமை இடம்பெற்றது. நிகழ்வில் நல்லை ஆதீன முதல்வர், யாழ். மாவட்ட அரசு அதிபர் நா.வேதநாயகன், யாழ். போதனா வைத்தியசாலைப் பணிப்பாளர் எஸ்.சத்தியமூர்த்தி, ஆரம்பப் பிள்ளைப் பருவ அபிவிருத்திப் பிரிவு பணிப்பாளர் செல்வி த.ஜெயக்குமாரி ஆகியோர் கலந்து கொண்டனர். அரசு அதிபர் முன்பள்ளியை நாடாவெட்டித் திறந்து வைத்தார்.



**உயிரியல் தொழில்நுட்ப பிரிவில் யாழ். மாவட்டத்தில் முதலிடம்!**

தென்மராட்சி, ஜன.11 சாவகச்சேரி இந்துக் கல்லூரி மாணவியான றங்கநாதன் அகிம்சா 2016 ஆம் ஆண்டு உயர் தரப் பரீட்சையில் உயிரியல் தொழில்நுட்பப் பிரிவில் தோற்றி 2ஏபி பெறு பேறு பெற்று யாழ். மாவட்டத்தில் முதலாம் இடத்தைப்பெற்று கல்லூரிக்குப் பெருமை தேடித் தந்துள்ளார். (ஐ-21)



**இளைய சமுதாயத்தினரிடையே வாசிப்புப் பழக்கம் குறைகிறது**



யாழ். பொது நூலக பிரதம நூலகர் வேதனை

யாழ்ப்பாணம், ஜன.11 யாழ். பொது நூலகத்தின் சிறுவர் பகுதியின் புதிய அங்கத்தவர் எண்ணிக்கையும் வாசகர்கள் எண்ணிக்கையும் கடந்த வருடம் குறைவடைந்துள்ளது. எனவே இளைய சமுதாயத்திடம் வாசிப்புப் பழக்கம் அருகி வருவதை அவதானிக்க முடிகிறது. இவ்வாறு யாழ்ப்பாண பொது நூலகப் பிரதம நூலகர் திருமதி எஸ்.சதாசிவமூர்த்தி தெரிவித்துள்ளார். இது தொடர்பில் அவர் மேலும் தெரிவித்தவை வருமாறு:- சிறுவர் பகுதியில் 2015 இல் 163 ஆக இருந்த புதிய அங்கத்தவர்களின் எண்ணிக்கை

2016 இல் 130 ஆக குறைவடைந்துள்ளது. அதேபோல் சிறுவர் பகுதியில் வாசகர்களின் எண்ணிக்கையும் குறைவடைந்துள்ளது. அதாவது 2015 இல் 4 ஆயிரத்து 250 ஆக இருந்த வாசகர் எண்ணிக்கை 2017 இல் 4 ஆயிரத்து 175 ஆக குறைவடைந்துள்ளது. 2015 ஆம் ஆண்டுடன் ஒப்பிடுகையில் 2016 ஆம் ஆண்டு அதிகமான புதிய அங்கத்தவர்களாக இணைந்துள்ளனர். கடந்த வருடம் யாழ். பொது நூலகத்தில் பல்வேறு பிரிவுகளிலும் புதிய அங்கத்தவர்களின் எண்ணிக்கை அதிகரித்துள்ள போதிலும் சிறுவர் பகுதியில் மட்டும் குறை

வடைந்து காணப்பட்டது. இரவல் வழங்கும் பகுதியில் 2015 ஆம் ஆண்டு 216 அங்கத்தவர்கள் இணைந்துள்ளபோதும் 2016 இல் 263 ஆக உயர்ந்துள்ளது. தகவல் வழங்கும் பகுதியில் 2015 ஆம் ஆண்டில் 2 ஆயிரத்து 357 ஆக இருந்த புதிய அங்கத்தவர் எண்ணிக்கை 2016 இல் 2 ஆயிரத்து 894 ஆக உயர்ந்துள்ளது. உசாத்துணைப் பகுதியில் புத்தகங்களை பயன்படுத்தியோர் எண்ணிக்கை 2015 இல் பதினைந்தாயிரத்து 172 ஆக இருந்த தொகை 2016 இல் இருபத்திரண்டாயிரத்து 661 ஆகவும் அதிகரித்துள்ளது. இரவல் வழங்கும் பகு

தியில் புதிய அங்கத்தவர்களின் எண்ணிக்கை 2015 இல் 216 ஆக காணப்பட்ட போதும் 2016 இல் 263 ஆக உயர்வடைந்துள்ளது. ஆனால் சிறுவர் பகுதியில் 2015 இல் 163 ஆக இருந்த புதிய அங்கத்தவர்களின் எண்ணிக்கை 2016 இல் 130 ஆக குறைவடைந்துள்ளது. அதேபோல் சிறுவர் பகுதியில் வாசகர்களின் எண்ணிக்கையும் குறைவடைந்துள்ளது. அதாவது 2015 இல் நாலாயிரத்து 250 ஆக இருந்த வாசகர் எண்ணிக்கை 2017 இல் நாலாயிரத்து 175 ஆக குறைவடைந்துள்ளது. - என்றார். (ஐ-54)



தேசிய ஒருமைப்பாட்டுக்கும் நல்லிணக்கத்துக்குமான அமைப்பின் ஏற்பாட்டில் சங்கானைப் பிரதேச செயலகத்தில் நேற்று இடம்பெற்ற செயலமர்வின் ஆரம்ப நிகழ்வில் எடுக்கப்பட்ட படங்கள். (ஐ)

**ஒருவர் கைது: ஒருவருக்கு அபராதம்!**



சட்டவிரோதமான முறையில் மின்சாரம் பெற்ற ஒருவரை நேற்று முன்தினம் கைது செய்துள்ளனர் என்று பருத்தித்துறை பொலிஸார் தெரிவித்தனர். கொழும்பில் இருந்து வருகை தந்த மின்சார சபையின் புலனாய்வு அதிகாரிகளும் பருத்தித்துறை பொலிஸாரும் இணைந்து நடத்திய திடீர் நடவடிக்கையின் போது முனை பகுதியில் ஒருவர் வீட்டுக்குச் சட்டவிரோதமான முறையில் மின்சாரம் பெற்றமை கண்டு பிடிக்கப்பட்டுக் கைது செய்யப்பட்டுள்ளார். அத்துடன் இளவாலை, நவாலிப் பகுதிகளில் மேற்கொண்ட நடவடிக்கையில் சட்டவிரோத மின்சாரம் பெற்ற இருவருக்கு எதிராக மல்லாகம் நீதிமன்றில் வழக்குத் தாக்கல் செய்யப்பட்டுள்ளது. வழக்கை நேற்று முன்தினம் விசாரித்த மல்லாகம் நீதிவான் ரீ.கருணாகரன் அவர்களுக்குத் தலா 10 ஆயிரம் ரூபா வீதம் அபராதம் விதித்துத் தீர்ப்பளித்தார். (ஐ-9)

**யாழ். மாவட்டத்தில் காச நோயை கட்டுப்படுத்தத் துரித நடவடிக்கை**

வைத்தியர் மணிவாசகன் தெரிவிப்பு

யாழ்ப்பாணம், ஜன.11 யாழ்ப்பாணத்தில் காச நோய்த் தாக்கம் அதிகரித்து வருகிறது. இதை முற்றாகக் கட்டுப்படுத்த நாம் நடவடிக்கைகளை மேற்கொண்டு வருகின்றோம் என்று யாழ். மாவட்டக் காசநோய்க் கட்டுப்பாட்டு அதிகாரி வைத்தியர் ஆர். மணிவாசகன் தெரிவித்தார். இந்த விடயம் தொடர்பாக அவர் மேலும் தெரிவித்துள்ளவை வருமாறு:- காசநோயை முற்றாகக் கட்டுப்படுத்தவும் நோயாளிகளைப் பூரணமாகக் குணப்படுத்தவும் அரசு காசநோய் மருத்துவ மனைகள் முனைப்புடன் செயற்பட்டு வருகின்றன. யாழில் அதிகரித்துவரும் காச நோய்த் தாக்கத்தை முற்றாகக் கட்டுப்படுத்த நாம் நடவடிக்கைகளை மேற்கொண்டு வருகின்றோம். இதற்காகக் கடந்த வருடம் 8 புதிய ஆய்வக கூட உதவியாளர்களை உள்வாங்கியுள்ளோம். இவர்கள் தற்போது ஊர்காவற்றுறை, வேலணை,

யாழ். போதனா வைத்தியசாலை வெளிநோயாளர் பிரிவு, சங்கானை, நெல்லியடி, பருத்தித்துறை, பண்ணைகாசநோய் வைத்தியசாலை, கோப்பாய் ஆகிய இடங்களில் கடமை யாற்றி வருகின்றனர். இவர்கள் நோயாளர்கள் தொடர்பில் பரிசோதனைகளை மேற்கொண்டு வருகின்றனர். மருத்துவமனைகளில் தங்கிச் சிகிச்சை பெறும் காச நோயாளர்களுக்குத் தினமும் காலையில் சுகாதார ஆலோசனைகள் வழங்கப்படுகின்றன. தொடர்ந்து அளிக்கப்படும் சிகிச்சை மருந்துகளின் பக்க விளைவுகள் பற்றி அறிவுறுத்தல்களும் வழங்கப்படுகின்றன. அத்துடன் உள்வியல் தாக்கங்கள் ஏற்படாதவாறு உள்வியல் மனோத்துவ நிபுணர்களால் ஆலோசனைகளும் வழங்கப்பட்டு வருகின்றன. யாழ். போதனா வைத்தியசாலையில் பணியாற்றிவரும் யாழ்ப்பாணம், கொழும்பை சேர்ந்த 2 நிபுணர்கள் யாழ். பண்ணைகாசநோய் வைத்திய

சாலைக்கு வருகை தந்து சிகிச்சையளித்து வருகின்றனர். செவ்வாய், வியாழன் ஆகிய தினங்களில் ஒரு நிபுணரும் புதன், சனி போன்ற தினங்களில் ஒருவருமாக வருகை தருகின்றனர். ஒருவருக்குக் காசநோய் அறிகுறிகள் காணப்படுமிடத்து அவருடைய குடும்பத்தினர், நண்பர்கள், நோயாளியுடன் நெருங்கிப் பழகும் நபர்கள் ஆகியோரையும் அழைத்து அவர்களின் சளி மாதிரிகளும் எடுக்கப்பட்டு பரிசோதிக்கப்படுகின்றன. சிறைச்சாலை, கைதடி, மூளாய், சந்திதி ஆகிய இடங்களில் உள்ள முதியோர் இல்லங்களுக்குச் சென்று அங்குள்ளவர்களைப் பரிசோதித்து வருகின்றோம். இவ்வாறான செயற்பாடுகள் மூலம் காச நோயாளர்கள் அதிகம் இனங்காணப்பட்டு வருகின்றனர். அத்துடன் அவர்களுக்கு உரிய சிகிச்சைகளை மேற்கொள்ள முடிகிறது. -என்றார். (ஐ-54)

**தீவக வலயத்தில் முன்னிலை!**



உயர்தரப் பரீட்சையில் தீவக கல்வி வலயத்தில் யாழ். ரன் கல்லூரி மாணவி சுப்பிரமணியம் மனோகரி வர்த்தக பிரிவில் தோற்றி 3ஏ சித்திகளை பெற்று மாவட்ட நிலையில் 39 ஆவது இடத்திலுள்ளார். இதுவே தீவக வலயத்தில் பெறப்பட்ட சிறந்த பெறு பேறு என்று பாடசாலை அதிபர் தெரிவித்துள்ளார். (ஐ-21)

**வாராந்த நிகழ்வு**  
தொண்டைமானாறு சந்நிதியார் ஆச்சிரம சைவ கலை பண்பாட்டுப் பேரவைச் சந்நிதியான் ஆச்சிரமத்தில் நடத்தி வரும் வாராந்த நிகழ்வு வரிசையில் நாளை மறுதினம் வெள்ளிக்கிழமை முற்பகல் 10.30 மணிக்கு இன்னிசைக் கச்சேரி இடம்பெறும். காரைநகரைச் சேர்ந்த இசைக்கலை மாணிக்க சிவமேந்தன் பக்க வாத்தியங்கள் சகிதம் இசைக் கச்சேரியை நிகழ்த்துவார். (ஐ-30)

பொங்கல் பண்டிகைக்கு விடுமுறை இல்லை மத்திய அரசு அதிரடி டில்லி, ஜன.11 நாடு முழுவதும் பொங்கல் விடுமுறை கட்டாய மல்ல என்று மத்திய அரசு அறிவித்துள்ளது.

தமிழர் பண்டிகையான பொங்கல் திருநாள் இது வரை மத்திய அரசின் கட்டாய விடுப்பு பட்டியலில் இருந்து வந்தது. ஆனால் இதை மாற்றி பொங்கல் திருநாளை கட்டாய விடுப்பிலிருந்து மாற்றி மத்திய அரசு அறிவித்துள்ளது.


பொங்கல் திருநாளைக் கொண்டாடுபவர்கள் மட்டும் அந்த நாளில் விடுப்பு எடுத்துக் கொள்ளலாம் என்று மத்திய அரசு அறிவித்துள்ளது. பொங்கல் திருநாள் கொண்டாட்டத்துடன் இணைத்து நடத்தப்படும் ஜல்லிக்கட்டுப் போட்டியை நடத்த வேண்டும் என்று தமிழகம் முழுவதும் பல்வேறு போராட்டங்கள் நடந்துவரும் நிலையில் மத்திய அரசின் இந்த அறிவிப்பு வெளியாகியுள்ளது. (எ)

# அதிகார மையமாக சோனியாவா? முற்றாக மறுக்கிறது காங்கிரஸ்

டில்லி, ஜன.11 மன்மோகன் சிங் பிரதமராக இருந்த போது அவரை இயக்கும் அதிகார மையமாக தேசிய ஆலோசனைக் குழுத் தலைவராக இருந்த தலைவர் சோனியா காந்தி விளங்கினார் என்ற குற்றச் சாட்டை காங்கிரஸ் கட்சி மறுத்துள்ளது. இதன் மூலம் பிரதமரை மறைமுகமாக இயக்கும் அதிகார மையமாக சோனியாகாந்தி இருந்தார் என்று கூறப்பட்டது. இந்த நிலையில், டில்லியில் காங்கிரஸ் செய்தித் தொடர்பாளர் ரண்தீப் சர்ஜே வாலா நேற்று முன்தினம் திங்கட்கிழமை இது தொடர்பாக செய்தியாளர்களிடம் கூறியதாவது:


“காங்கிரஸ் தலைமையிலான ஐக்கிய முற்போக்குக் கூட்டணி ஆட்சியில் பிரதமரை இயக்கும் சக்தியாக சோனியா காந்தி இருந்தார் என்று கூறப்படுவது முற்றிலும் தவறு. ஏனெனில், 2006-2010 - ஆம் ஆண்டு வரையிலான தேசிய ஆலோசனைக் குழு கோப்புகள் தான் வெளியிடப்பட்டுள்ளன. அந்தக் காலகட்டத்தில் தேசிய ஆலோசனைக் குழுவில் சோனியா காந்தி இடம் பெறவில்லை. மேலும், அந்தக் குழுவுக்கு சோனியாகாந்தி தலைவராக இருந்த போது தான் தகவல்

பெறும் உரிமைச் சட்டம், உணவுப் பாதுகாப்புச் சட்டம், அனைவருக்கும் கல்வி கிடைப்பதை உறுதி செய்யும் சட்டம், வனப் பாதுகாப்புச் சட்டம் ஆகியன வற்றுக்கான ஆலோசனைகள் வழங்கப்பட்டு, அவை நடைமுறைப்படுத்தப்பட்டன.



தேசிய ஆலோசனைக் குழு அளித்த ஆலோசனைகளை பிரதமராக இருந்த மன்மோகன் சிங், தனது தொலைநோக்குச் சிந்தனையால் ஆராய்ந்து அவற்றுக்கு உரிய முறையில் சட்ட அங்கீகாரம் கிடைக்க நடவடிக்கை எடுத்தார்.” - என்றார்.

## ‘ஜெ’ இன் வாழ்க்கையை சித்திரிக்கும் புகைப்படக் கண்காட்சி ஆரம்பம்



சென்னை, ஜன.11 மறைந்த தமிழக முன்னாள் முதலமைச்சர் ஜெயலலிதா வாழ்க்கையின் முக்கிய தருணங்களை உள்எக்கிய புகைப்படக் கண்காட்சியை அ.தி.மு.க. பொதுச் செயலாளர் சசிகலா நேற்று முன்தினம் சென்னையில் ஆரம்பித்து வைத்தார். ஆண்டுதோறும் நடைபெறும் ‘இந்தியா டுடே’ கருத்தரங்கம் சென்னை, கிண்டியில் உள்ள நட்சத்திர விடுதியில் நேற்று முன்தினம் ஆரம்பமாகியது. பல்வேறு துறைகளைச் சேர்ந்த பிரபலங்கள் பங்கேற்றுவரும் இந்தக் கருத்தரங்கத்தை அ.தி.மு.க. பொதுச் செயலாளர் சசிகலா நேற்று முன்தினம் குத்துவிளக்கு ஏற்றி, ஆரம்பித்து வைத்தார். இந்த நிகழ்ச்சியில் உரையாற்றிய சசிகலா, “உங்களால் நான் உங்களுக்காக நான் என்று தனது வாழ்க்கை முழுவதையுமே தமிழக மக்களுக்காக அர்ப்பணித்துக் கொண்ட ஜெயலலிதாவின் சிறப்பான வாழ்க்கையை இந்தப் புகைப்படக் கண்காட்சி உணர்த்துகிறது” என்று அவர் குறிப்பிட்டார். (எ)

## முதலாவது பங்குச்சந்தை குஜராத்தில்!

காந்திநகர், ஜன.11 இந்தியாவின் முதல் சர்வதேச பங்குச் சந்தை வர்த்தக மையத்தின் ஆரம்ப விழா நேற்று முன்தினம் குஜராத் மாநிலம் காந்தி நகரில் நடைபெற்றது. விழாவில் பிரதமர் மோடி கலந்து கொண்டு சர்வதேச பங்குச் சந்தை மையத்தை ஆரம்பித்து வைத்தார். புதிதாக ஆரம்பிக்கப்பட்டுள்ள சர்வதேச பங்குச் சந்தை வர்த்தக மையம், மும்பை பங்குச் சந்தை வர்த்தக நிறுவனத்தின் கட்டுப்பாட்டில் இருக்கும். இந்த நிறுவனத்தில் சர்வதேச பங்குகள் நாணயங்கள், சரக்குகள் கையாள்படும் என்று தெரிவிக்கப்படுகின்றது. புதிதாக ஆரம்பிக்கப்பட்டுள்ள சர்வதேச பங்குச் சந்தை மையத்தில் அதிநவீன தொழில் நுட்பத்தின் உதவியால் மிகவிரைவான சேவைகளுக்கு உத்தரவாதம் அளிக்கப்பட்டுள்ளன. (எ)

## நோபல் பரிசுக் கண்காட்சியை ஆரம்பித்து வைத்தார் மோடி

அகமதாபாத், ஜன.11 குஜராத் தலைநகர் அகமதாபாத்தில் நோபல் பரிசுக் கண்காட்சியை பிரதமர் மோடி நேற்று முன்தினம் ஆரம்பித்து வைத்தார். இந்த நிகழ்ச்சியில் பேசிய பிரதமர் மோடி, “அறிவியல், தொழில் நுட்பத்தைப் பயன்படுத்தி விஞ்ஞானிகள் மக்களை ஏழ்மையில் இருந்து விடுவிக்க வேண்டும்” என்று கேட்டுக் கொண்டார். அதையடுத்து நோபல் பரிசு பெற்ற விஞ்ஞானிகள் இந்தியன் பல் கலைக்கழகத்தின் மாணவர்களுடன் கலந்துரையாடினர். இதில் இந்தியாவில் பிறந்த குஜராத் மாநிலத்தில் கல்வி அறிவு பெற்ற

வெங்கட்ராமன் கலந்து கொண்டார். ராம கிருஷ்ணன் 2009 ஆம் ஆண்டு வேதியியல்துறையில் விருது பெற்றிருந்தார் என்பது குறிப்பிடத்தக்கது. (எ)



விருது பெற்றிருந்தார் என்பது குறிப்பிடத்தக்கது. (எ)

## ஜல்லிக்கட்டு நடத்த அவசர சட்டம்; மோடிக்கு பன்னீர் வலியுறுத்து !

சென்னை, ஜன.11 தமிழகத்தில் ஜல்லிக்கட்டு நடத்துவதற்கு அவசரச் சட்டம் கொண்டுவர வேண்டும் என்று பிரதமர் மோடியை, தமிழக முதல்வர் ஓ.பன்னீர் செல்வம் வலியுறுத்தியுள்ளார். இது தொடர்பாகப் பிரதமருக்கு முதல்வர் எழுதிய கடிதத்தில் தெரிவித்தவை வருமாறு:- “தமிழகத்தின் கலாசார பாரம்பரியத்துடன் இணைந்த

விளையாட்டாக விளங்கும் ஜல்லிக்கட்டு பொங்கல் பண்டிகையை ஒட்டி நடத்தப்படுகிறது. தமிழகத்தில் ஜல்லிக்கட்டுப் போட்டி நடத்தத் தடைவிதித்து 2014 ஆம் ஆண்டு மே 7 ஆம் திகதி உச்ச நீதிமன்றம் தடை உத்தரவு பிறப்பித்தது. தமிழகத்திலும், மகாராஷ்டிரத்திலும் ஜல்லிக்கட்டு, எடுத்துப் போட்டிகள் மூலமாக விலங்குகளைக் காட்சிப்படுத்துவதை அனுமதிக்க முடியாது

என்றும் நீதிமன்றம் தெரிவித்துள்ளது. இதனால் தமிழக மக்கள் கடும் அதிருப்தி அடைந்துள்ளனர். தமிழகத்தில் ஜல்லிக்கட்டுப் போட்டியை நடத்தக் கோரி 2011 ஆம் ஆண்டு ஜூலை 11 ஆம் திகதி வெளியிடப்பட்ட அரசு அறிக்கையில் காட்சி விலங்குகள் பட்டியலில் இடம் பெற்றுள்ள காளையை அதிலிருந்து நீக்க வேண்டும் என்று தமிழக அரசு கடந்த 2 ஆண்டு

களுக்கு முன்பு கோரிக்கை விடுத்திருந்தது. மறைந்த முதல்வர் ஜெயலலிதா 2015 ஆம் ஆண்டு ஓகஸ்டில் உங்களிடம் அளித்த மனுவில் ஜல்லிக்கட்டுத் தடைக்கான கோரிக்கையை முன் வைத்திருந்தார். அதைத் தொடர்ந்து 2015 ஆம் ஆண்டு டிசம்பர் 22 இல் அவர் எழுதிய கடிதத்தில், ஜல்லிக்கட்டுப் போட்டியை நடத்த உரிய சட்டப் பிரேர

ணையோ அல்லது விலங்குகள் வதைத் தடுப்புச் சட்டத்தில் தகுந்த திருத்தங்களையோ நடப்பு நாடாளுமன்ற கூட்டத் தொடர் அல்லது சிறப்பு கூட்டத்தைக் கூட்டியோ கொண்டு வர வேண்டும் என்று வலியுறுத்தியிருந்தார். பொங்கலை முன்னிட்டு ஜல்லிக்கட்டுப் போட்டியை நடத்த அவசர சட்டம் கொண்டு வரவும் கோரிக்கை விடுத்திருந்தார்.” - என்றுள்ளது. (எ)

## ட்ரம்பின் மருமகனுக்கு சிரேஷ்ட ஆலோசகர் பதவி



என்று அறிவிக்கப்பட்டுள்ளது.

ட்ரம்பின் மகளான இவான்கா ட்ரம்பைத் திருமணம் செய்துள்ள குஷனர், முதலீட்டுமேம்பாட்டாளராக உள்ளார்.

அமெரிக்க ஜனாதிபதியாகத் தெரிவாகி உள்ள ரொனால்ட் ட்ரம்ப், தனது மகனின் கணவரான ஜேர்ட் குஷனரை வெள்ளை மாளிகையின் சிரேஷ்ட ஆலோசகர்களில் ஒருவராக நியமித்துள்ளார்.

35 வயதாகும் ஜேர்ட் குஷனர் அண்மையில் நடைபெற்ற அமெரிக்க ஜனாதிபதித் தேர்தல் பிரசாரத்தில் முக்கிய பங்கு வகித்தார்.

வெள்ளை மாளிகையின் சிரேஷ்ட ஆலோசகராகப் பொறுப்பேற்கவுள்ள இவர், அமெரிக்காவின் உள்நாட்டு மற்றும் வெளிநாட்டுக் கொள்கைகள் தொடர்பான அம்சங்களைக் கவனிப்பார்

இதேவேளை குடும்பத்தினருக்குப் பாரபட்சமாக பதவி வழங்குவதற்கு எதிரான சட்டங்களையும், மோதல்கள் ஏற்படுவதற்கான சாத்தியங்களையும் சுட்டிக்காட்டியுள்ள ஜனநாயகக் கட்சியினர், இந்த நியமனத்தை ட்ரம்ப் உடனடியாகப் பரிசீலிக்க வேண்டும் என்று கேட்டுக் கொண்டனர்.

இந்தப் பதவி நியமனத்துக்கு முன்னதாக, தனது மருமகனை ஒரு மிகப்பெரிய சொத்து என்று புகழ்ந்துள்ள ட்ரம்ப், நிர்வாகத்தில் தலைமைப் பண்புமிக்க ஒரு முக்கிய பொறுப்பை அவருக்கு அளிப்பதில் பெருமைப்படுகிறேன் என்றும் தெரிவித்துள்ளார். (எ)

## பேச்சுக்குத் தயார் சிரிய அரசு தொரிவிப்பு



டமாஸ்கஸ், ஜன.11 சிரிய அரசு பேச்சுக்குத் தயார் என்று ஜனாதிபதி பசார் அல் அசாட் தெரிவித்துள்ளார்.

இதுதொடர்பில் அவர் மேலும் கூறியவை வருமாறு:

"ரஷ்யா மற்றும் துருக்கியின் மத்தியஸ்தத்தில் கலகஸ்தானின் அஸ்தானாவில் விரைவில் சமாதானப் பேச்சு நடத்தப்பட உள்ளது.

எதிர்த்தரப்பில் யார் பேச்சை நடத்துவார்கள் என்ற சந்தேகம் தொடர்ந்தும் இருப்பதாகவும் யார்

எதிர்த்தரப்பை பிரதிநிதித்துவம் செய்வார்கள் என்பது எமக்கு இதுவரையில் தெரியவில்லை.

நல்லிணக்கத்தை ஏற்படுத்த விரும்புகிறேன். போர்க்குற்றச் செயல்கள் இடம் பெறவில்லை. அரசதரப்பில் சில பிழைகள் நடந்திருக்கலாம். அதற்காக வருந்துகிறேன்."- என்றார்.

இதேவேளை இந்த மாதத்தின் இறுதி வாரத்தில் பெரும்பாலும் பேச்சுகள் நடத்தப்படும் என்று துருக்கி தெரிவித்துள்ளது.

# தெற்காசியப் பகுதிகளில் நிலம் நடுங்கும் அபாயம்!

தெற்காசியப் பகுதிகளில் பெரியளவிலான நில நடுக்கம் ஏற்பட சாத்தியக் கூறு உள்ளதாக ஆய்வாளர்கள் அதிர்ச்சித் தகவலை வெளியிட்டுள்ளனர்.

சிங்கப்பூரின் நன்யாங் தொழில்நுட்ப பல்கலைக்கழகம் மற்றும் இந்தோனேசிய அறிவியல் நிறுவனம் ஆகியவற்றைச் சேர்ந்த ஆய்வாளர்கள் இவ்விடயம் தொடர்பில் ஆய்வு ஒன்றை நடத்தியுள்ளனர்.

இந்தியப் பெருங்கடலின் ஆழத்தில் புதி

## ஆய்வாளர்கள் அதிர்ச்சித் தகவல்

தாக ஏற்பட்டுள்ள பாறை அடுக்கால் இந்த நிலைமை வரக்கூடும் என்று அவர்கள் தெரிவித்துள்ளனர்.

2012 ஆம் ஆண்டு அந்தமான், இந்தோனேசியா மற்றும் சுமத்திரா பகுதிகளில் நிலநடுக்கத்தால் இந்தியப் பெருங்கடலின் ஆழத்தில் பாறை நகர்வால் இந்தியப் பெருங்கடல் பகுதியின் ஆழத்தில் புதிய பாறை அடுக்கு உருவாகியுள்



ளதாக ஆய்வில் தெரிவிக்கப்பட்டுள்ளது.

இதன்காரணமாக ஏற்கனவே உள்ள பாறை அடுக்குடன், புதிய பாறை அடுக்கும் மோது

வதால் எதிர்காலத்தில் மிகப்பெரிய அளவிலான நில நடுக்கங்கள் தெற்காசியாவில் ஏற்பட வாய்ப்புள்ளதாக மேலும் தெரிவிக்கப்பட்டுள்ளது. (எ)

## இரட்டைச் சகோதரிகளை பிரிக்க சவூதி மன்னர் உதவி



ரியாத், ஜன.11 பிறப்பிலேயே ஒட்டிப் பிறந்த இரட்டைச் சகோதரிகளைப் பிரிப்பதற்கான சத்திரசிகிச்சைகள் சவூதி மன்னரின் உதவியின் கீழ் நடைபெறவுள்ளன.

எகிப்தைச் சேர்ந்த தினக் கூலித் தொழிலாளியின் மகன்களான மென்னா மற்றும் மே என்போர் பிறப்பிலேயே ஒட்டிப் பிறந்த இரட்டைச் சகோதரிகள்.

அவர்களது தலைப் பகுதி ஒன்றாக ஒட்டிய

நிலையில் உள்ளது. அதைப் பிரிப்பதற்காக அதிக பணம் தேவைப்படுகின்றது.

அந்தச் சிறுமிகள் பற்றிக்கேள்வியுற்ற சவூதி மன்னர் சல்மான் அல் சயூட், உடனடியாக அவர்களைச் சவூதித் தலைநகர் ரியாத்திலுள்ள மன்னர் அப்துல் அஸிஸ் வைத்தியசாலையில் அனுமதிக்கப் பணித்துள்ளார்.

மேலும், அந்தச் சிறுமியரின் சிகிச்சைக்குத் தேவையான செலவீ

னங்கள் அனைத்தையும் சவூதி மன்னரே ஏற்பதாக மன்னரின் அறக்கட்டளை மையம் தெரிவித்துள்ளது.

இதேவேளை அந்தச் சிறுமியர்களை குணப்படுத்துவதற்குப் பணம் இல்லாது தவித்து வந்த நிலையில் சவூதி மன்னர் உதவியுள்ளமை தனக்கு எல்லையில்லா மகிழ்ச்சி தருவதாகச் சிறுமியர்களின் தந்தை மன்னருக்குத் தனது நன்றிகளைப் பகிர்ந்துள்ளமை குறிப்பிடத்தக்கது. (எ)

## சிகரெட் பாவனை: அதிர்ச்சியுடும் தகவல்கள்

நியூயோர்க், ஜன.11 சிகரெட் பாவனை காரணமாக உலகப் பொருளாதாரம் வருடாந்தம் ஒரு டிரில்லியன் டொலர்களை இழக்க நேரும் என்று உலக சுகாதார அமைப்பு எச்சரித்துள்ளது.

மேலும், 2030 ஆம் ஆண்டாகும் போது, வருடாந்தம் 8 மில்லியன் பேர் உயிரிழப்பார்கள் என்றும் தெரிவிக்கப்பட்டுள்ளது.

தற்போது சிகரெட் பாவனை காரணமாக வருடாந்தம் 6 மில்லியன் மக்கள் உயிரிழக்கின்றனர். 2013-2014 ஆம் ஆண்டுகளில் புகைப்பிடித்தால் உலகப் பொருளாதாரத்துக்கு 269 பில்லியன் டொலர்கள் இழப்பு ஏற்பட்டிருந்தன என்று சுட்டிக்காட்டப்பட்டுள்ளது.

அதே நேரம் உலக அளவில் புகைப்பிடிப்பவர்களின் எண்ணிக்கை அதிகரித்து வருவதாகவும் தெரிவிக்கப்பட்டுள்ளது. (எ)

## எகிப்தில் தாக்குதல் பொலிஸார் 10 பேர் உயிரிழப்பு

எகிப்தில் பொலிஸ் சோதனைச் சாவடி மீது குப்பை லொறி மூலம் தீவிரவாதிகள் நேற்று முன்தினம் நடத்திய வெடி குண்டுத்தாக்குதலில் 10 பொலிஸார் கொல்லப்பட்டனர். 20 இற்கும் அதிகமானோர் படுகாயம் அடைந்தனர். தாக்குதலில் ஈடுபடுத்தப்பட்ட லொறி எல்-அரிஷ் என்ற நகர சபையைச் சேர்ந்தது. அந்த லொறி, தாக்குதலுக்கு முன்னதாகத் திருடப்பட்டதாகக் கூறப்படுகிறது. எனினும் இந்தத் தாக்குதலுக்கு இதுவரை எந்தத் தீவிரவாத அமைப்பும் பொறுப்பேற்கவில்லை. (எ)

## கலிபோர்னியாவில் கடும் வெள்ளம்; ஐரோப்பாவில் வாட்டும் குளிர்!

சான் பிரான்சிஸ்கோ, ஜன.11 அமெரிக்காவின் கலிபோர்னியா மாகாணத்தில் மலைப் பிரதேசங்களில் வெள்ளமும், ஐரோப்பிய நாடுகளில் கடும் பனியும் நிலவுவதால் பொதுமக்கள் தவிக்கின்றனர்.

கலிபோர்னியாவில் வடக்குப் பகுதி, சியாரா நவோபகுதிகளில் உள்ள மலைப் பிரதேசங்களில் நேற்று முன்தினம் பலத்த காற்றுடன் மழை பெய்தது.

இதனால் பனி உறைந்து கிடந்த ஆறுகளில் கடும் வெள்ளப் பெருக்கு ஏற்பட்டது. வீதிகள் வெள்ளத்தில்

அடித்துச் செல்லப்பட்டன. கலிபோர்னியா மாகாணத்தில் பல இடங்களில் நிலச்சரிவுகள் ஏற்பட்டன.

வடக்கு கலிபோர்னியா மற்றும் மேற்கு நிவேடாவில் 40 ஆறுகளில் வெள்ளப் பெருக்கு ஏற்பட்டுள்ளது. அங்கு கரைகளுக்கு மேல் வெள்ளம் பாய்ந்து ஓடுகிறது. இதனால் அந்தப் பகுதியில் பலத்த சேதம் ஏற்பட்டுள்ளது.

அதே நேரம் ஐரோப்பாவில் கடும் பனி கொட்டுகிறது. போலந்தில் 10 பேர் பலியாகி உள்ளனர். துருக்கியில் ஆயிரக்கணக்கான மக்கள் பனி



யால் சிக்கித் தவிக்கின்றனர்.

ஐரோப்பிய நாடுகளில் கடந்த சில நாட்களில் பலியானோர் எண்ணிக்கை 30 ஆக உயர்ந்துள்ளது. குடிபெயர்ந்தோர் மற்றும் வீடுகள் இல்லாதோர் பனி

குள் உறைந்து இறந்து கிடக்கின்றனர்.

இதேவேளை, கடுமையான உறைபனி காரணமாக இஸ்தான்புல் நகரில் போக்குவரத்து பாதிக்கப்பட்டுள்ளதாகத் தகவல்கள் தெரிவிக்கின்றன. (எ)

## பிலிப்பைன்ஸில் சக்திவாய்ந்த நிலநடுக்கம்

மணிலா, ஜன.11 பிலிப்பைன்ஸ் நாட்டின் தென்கிழக்கில் உள்ள ஜோலோ தீவு மற்றும் தபியாவான் பகுதிகளில் நேற்று சக்திவாய்ந்த நிலநடுக்கம் ஏற்பட்டது.

செலபஸ் கடல் பகுதியில் பூமியின் அடியில் சுமார் 617 கிலோமீற்றர் ஆழத்தில் ஏற்பட்ட இந்த நிலநடுக்கம் ரிசுர் அளவு கோலில் 7.3 அலகுகளாக பதிவாகியுள்ளது.

எனினும் சுனாமி எச்சரிக்கை ஏதும் விடுக்கப்படாத நிலையில் இந்த நிலநடுக்கத்தால் உண்டான சேத விவரங்கள் ஏதும் உடனடியாக வெளியாகவில்லை. (எ)

# பாடசாலைகளின் உயர்தரப் பரீட்சைப் பெறுபேறுகள்

அண்மையில் வெளியான ஜி.சீ.ஈ. உயர்தரப் பரீட்சைப் பெறுபேறுகளின்படி எமக்கு கிடைத்துள்ள பெறுபேறுகளின் விவரங்கள் வருமாறு:-

கிடைக்கப் பெறும் ஏனைய பாடசாலைகளின் விவரங்கள் தொடர்ந்து பிரசுரமாகும்.

## கொக்குவில்

### இந்துக் கல்லூரி

கணிதப்பிரிவு - கருணாநிதி சர்ஜனன் - 3ஏ, தேவகுமார் லுஹீரதன் - 3ஏ, பாலசிங்கம் விதுரன் - 3ஏ, இந்துஜா இந்தி ரேஸ்வரன் - சி, 2எஸ், சத்திய மூர்த்தி சதுர்ஷன் சி, 2எஸ், மங்கனேஸ்வரன் பௌசிகன் - 3எஸ், சிவலிங்கம் சிவலக்ஷன் - 2ஏ, பி, இலங்கேஸ்வரன் மதிநாதன் - 3ஏ, டிலானி ராஜேந்திரன் - 3ஏ, வேலாயுதபிள்ளை சஜீபன் - 3ஏ, தில்லைநாதன் மதுரன் - 3ஏ, தருமராசா கலைராஜ் - 3ஏ, பரராஜசிங்கம் அஹிலராஜ் - ஏ, 2பி, தனுநாதசர்மா வித்யசாகரன் - 2ஏ, பி, மகாநாபன் பானுசன் - ஏ, 2பி, கவிப்பிரியா மனோகரன் - 2ஏ, பி, இலங்கேஸ்வரன் மதிநாதன் ஏ, 2பி, சிந்துஜா அருமைநாயகம் - ஏ, பி, சி, இந்துஷானி தனபாலசிங்கம் - ஏ, பி, சி, உருத்திரகுமரன் லவந்தன் - 2பி, சி, காரணயா குணரட்ணம் - ஏ, பி, சி, தவராசா டிவேசன் - பி, 2சி, பேராணந்தன் சங்கீர்தன் - ஏ, 2சி, தெய்வேந்திரன் மோகனதீஸன் - 2பி, சி, செல்வரட்ணம் சுஜீபன் - பி, 2சி, அபிராமி நம்பியாரூரன் - ஏ, 2சி, மிதுஷா தில்லைவாசன் - ஏ, சி, எஸ், ரிஷாயா தயாபரன் - ஏ, சி, எஸ், குகநந்தன் லக்ஷன் - 3சி, சாவித்திரி சிவதாசன் - 3சி, சிவராசா வைகுந்தன் - ஏ, சி, எஸ், தவீந்தா ஈஸ்வரநந்தமி - 3சி, குணசி மதுரதன் - பி, 2சி, மயூரகா ஸ்ரீநீஸ்கந்தராஜா - பி, 2சி, அருட்செல்வன் வக்சன் - 3சி, ஞானசேகரம் கஜீவன் - 3சி, செல்வரட்ணம் விதுஷன் - பி, 2எஸ், நாகவேல்ராசா நவலக்ஷன் - ஏ, 2எஸ்,

விஞ்ஞானப் பிரிவு - அபிராமி பாஸ்கரன் 2ஏ, பி, லக்ஷிகாராம்குமார் - 2ஏ, பி, பிரகாசினி

பிரதீபன் - 2ஏ, பி, ஸ்ரீஸ்கந்தராஜா சிசுதன் - ஏ, பி, சி, ஞானேஸ்வரன் தனுசன் - 2பி, எஸ், பாலசிங்கம் ஜினோஜன் - 3சி, தாரணி சிவநந்த - 2சி, எஸ்

கலைப்பிரிவு - றொசானா புனிதரூபன் - 3ஏ, சங்கவி கனகராசா - 3ஏ, சிவா அனுஷங்கன் - 3ஏ, வைஷ்ணவி ஞானகாந்தன் - 3ஏ, நெஜினா தவரெட்ணம் - 2ஏ, பி, ரலகுமார் ஜனார்த்தன் - 3ஏ, உமாகரன் செந்தூரன் - 2ஏ, பி, ஆரபி ஆனந்தராஜா - 2ஏ, பி, சிவபாலசுந்தரம் ஜதுவன் - 3ஏ, திலக்ஷா தயாளன் - 2ஏ, சி, ஸ்ரீவித்தியா பிரணதர்த்திகார சர்மா - 2ஏ, பி, பவித்திரா இரட்ணராஜ் - 2ஏ, பி, பானுஜா ஜெகதீஸ்வரன் - 2ஏ, பி, கவிநயா தேசியநாதன் - ஏ, பி, சி, முருகையா நிலக்ஷன் - 2பி, சி, ரோஹினி அருந்தவச்செல்வம் - ஏ, பி, சி, பரமேஸ்வரன் துவாரகன் - 2பி, சி, சாரதா ஸ்ரீமதீஸ்வரன் - 2பி, சி, செல்வநாயகம் யதுர்சன் - 2ஏ, சி, துலக்ஷா பிரேமதாஸ் - ஏ, 2பி, ஏகாம்பரநாதன் மௌலீசன் - 3பி, பிரியந்தி ஜெயதாசன் - 2ஏ, சி, சிவனேசன் அனோஜன் - 3பி, ஞானலக்ஷ்மி ஜெயசுதிவர்தன் - 2ஏ, சி, உமாந்தினி யோகராசா - ஏ, 2பி, கீர்த்திகா இளஞ்செழியன் - ஏ, பி, சி, விஸ்ருதா தயாநந்தன் - 2பி, சி, லக்ஷனா முருகதாஸ் - 3பி, துஷல்யாராசன் - 2பி, சி, ஜம்மிலா சுகுமார் - பி, 2சி, நிருஜா பரமசிவம் - பி, 2சி, தக்ஷா துரைராசசிங்கம் 2பி, சி, வேதநாயகமூர்த்தி கதீசன் - பி, சி, எஸ்,

வர்த்தகப்பிரிவு - சர்ஹா சந்திரராசா - 3ஏ, ஆரபி - ஆனந்தராஜா 2ஏ, பி, சாரினி மோகனசுந்தரம் - 3ஏ, பாலசுந்திரன் விதுர்சன் - 2ஏ, பி, நர்த்தனி பரமலிங்கம் - 3ஏ, நர்த்தனா ஸ்ரீநீஸ்கந்தராசா - 2ஏ, பி, சாம்பவி துரைராசசிங்கம் - ஏ, பி, சி, சன்சிகாராமேஸ்வரன் - 2ஏ, பி, மதிவதன் லிகிதன் - 2ஏ, பி, பாலசுந்தரம் கோபிகன் - 2ஏ, சி, மஹிமா சிவகுமரன் - 2பி, சி, மனோகரன் விபுஷன் - ஏ, 2பி, ஆரிபன் அயாஸ் அஹமட் - 3பி,

ஸ்ரீபுரணி ஸ்ரீதரன் - ஏ, 2பி, சோதிநாதன் பவித்திரன் - ஏ, பி, சி, சிவனேசன் அனோஜன் - 3பி

### புதுகுடியிருப்பு மத்திய கல்லூரி

விஞ்ஞான பிரிவு - செ.சுபனேந்திரா 3ஏ மாவட்ட நிலை -1, காஷ்ஷனி 2பிசி மாவட்ட நிலை 12, ஷகானா-பி 2சி மாவட்ட நிலை - 11, பெலோமினி 2பிசி மாவட்ட நிலை 19.

கணித பிரிவு - கு.சதுர்சன் 2ஏபி மாவட்ட நிலை -1

வர்த்தக பிரிவு - கூ.தஞ்சுதா 3ஏ மாவட்ட நிலை -1, ஒ.டிலக்ஷனா 3ஏ மாவட்ட நிலை - 2, அ.மரிய மிதுரா 3ஏ மாவட்ட நிலை - 4, க.சதுர்ஜன் 3ஏ மாவட்ட நிலை -6, கீ-ஜனுசன் 3ஏ மாவட்ட நிலை -7, கு-ஸ்ரீரேகன்யா 2ஏபி மாவட்ட நிலை -9, அ.அஜித் 2ஏபி மாவட்ட நிலை -11.

தொழில்நுட்பம் - உயிரியல் தொழில்நுட்பம் - ஜி.யூட்சி 2பிசி மாவட்ட நிலை -2, த.சந்தோஷ 3சி மாவட்ட நிலை - 5.

பொறியல் தொழில்நுட்பம் - யோ.சஜிந்தன் பி 2சி மாவட்ட நிலை -2.

கலைப்பிரிவு - க.வினோதினி 2ஏபி மாவட்ட நிலை -15, டிவர்னா ஏபிசி மாவட்ட நிலை -29, டர்சிகா ஏபிசி மாவட்ட நிலை -32. (ஐ-81)

### சாவகச்சேரி இந்துக் கல்லூரி

விஞ்ஞானப்பிரிவு - கே.கார்த்திகராஜ் 2 ஏபி, கே.கௌசிகா ஏபிசி, பி.சஜீபா 2ஏ பி, எஸ்.கார்த்திக் 3 பி, ரி.நவலோஜினி 3பி, பி.பிருத்தனா 2பி சி, எஸ்.பவித்திரா 2பி, ரி.திவாகர் ஏபிசி, எஸ்.ஆன் லக்ஷி 2 பி சி, எஸ்.சாரங்கன் 3 சி

### பொறியியலும் தொழில்நுட்பமும்

ஆ.கஜானந்த 2ஏபி, யோ.சிந்துசன் 2 பி, சி, க.வினோஜன் பி, 2சி, வே.லக்ஷாந் 2பிசி, ம.நிமால் பி 2 சி, யோ.மதுசன் 3 சி, கு.கோகுலன் - பிசிஎஸ், லோ.சாபிதன் - 3 சி, பு.பிரசாந்தன் - பிசிஎஸ், ச.தனுசிகன் - 3சி,

### வர்த்தகப்பிரிவு

செ.செந்தா- 3ஏ, உ.லகுமிகா- 2ஏ, பி, யோ.நிருஜன்- ஏ 2பி, கு.சிந்தாரிஜா- 2ஏ, பி, வ.ஜனனி- ஏ 2 பி, ஜெ.வினுஜா- ஏ, 2 பி, கோ.டினா- 2 ஏபி, ப.கஜானந்தினி- 2ஏபி, ஜெ.வினிஜா- ஏ, 2பி, இ.நிதர்சிகா- 2ஏ, பி, பா.லக்ஷனா 3 பி, த.நிலக்ஷா- பி, சி, எஸ், ப.கலைவேந்தன்- 3 சி.

கலைப்பிரிவு கு.ரதீபா- 3 ஏ, சி.சர்மிளா- 3ஏ, வி.ஜெனார்த்தனன்- 2ஏபி, ச.விசாகன்- 2ஏசி, சி.கிருத்திகா- ஏபிசி, த.அபயவர்த்தனி- ஏ, பி, சி, தி.லக்ஷாயினி பி 2சி, சி.நிதர்சனா- 2பி, சி, எ.துஷ்யந்தி - 2 ஏ, எஸ், த.தேனுகா- ஏ, பி, சி

விஞ்ஞான தொழில்நுட்ப பிரிவு - ற.அகிம்சா- 2ஏபி, கு.கிரிஷ்ணா- ஏபிசி, த.பிரியங்கா- ஏ 2பி, பா.பிரசாந்தி பி,, பா. டுசேந்தினி- ஏ 2சி, ஸ்ரீ.லவினா- பி 2சி, தே.சுதாஜி- ஏ 2சி, ச.துளசிகா- பி 2சி, ஆ.தாட்சாயினி 3 சி, ம.டிசானா- 3சி

### கணிதப்பிரிவு

பி.பிரசாந்தன்- ஏ 2பி, எஸ். வேணுகோபன்- 3பி, ரி.ஜதுர்சன்- ஏ 2பி, எஸ். பிருந்தா- 3பி, ரி.கிருஷ்ணா- ஏ 2பி, எஸ்.திலக் குமரன்- ஏபிசி, எஸ்.கஜானன்- 3 பி, கே.கேதுஷன்- 2பிசி, எம்.மதுரங்கி- 2பிசி, யூ.விதுஷன்- 2பிசி, வி.தர்சிகன்- ஏ 2சி, ஜே.வானதி - பி 2சி, ஆர். பிரலக்ஷா- 2 பிசி.

### யா/ மல்லாகம்

மகா வித்தியாலயம் கலைப்பிரிவு - ரா.டெதுஷா 2ஏ, பி, பு.லக்ஷியா 2ஏ, பி, கா.வைசா 2பி, சி, பூ.சுகன்யா ஏ, பி, சி, சி.யர்சினி ஏ, பி, சி, பா.மந்தாகினி - ஏ, சி, எஸ், என்.கௌசியா பி, 2 சி, ஜெ.ஜென்சியா பி, 2சி, எஸ்.டன் சிகா 2பி, எஸ், எஸ்.சனுசிய - பி, சி, எஸ், பி.யாமினி - ஏ, பி, சி, எஸ். ஜி.வி.யா - பி, சி, எஸ், வை.வசந்தன் - ஏ, சி, எஸ்.

### வர்த்தகப்பிரிவு

ஏ.காயத்திரி-பி, 2சி, எஸ்.கயமுகன்- 3சி, உ.தாட்சாயினி சி, 2 எஸ்.

## வடமராட்சியில் கால்கோள் விழா

வடமராட்சி, ஜன. 11 வடமராட்சி வலயத்தில் உள்ள ஆரம்ப பாடசாலைகளில் இன்று 11 ஆம் திகதி புதன் கிழமை காலை 9 மணிக்கு முதலாம் ஆண்டில் மாணவர்களைச் சேர்த்துக் கொள்வதற்கான கால்கோள் விழா நடைபெறவுள்ளது.

வடமராட்சி கிழக்கு குடத்தனை அரசினர் தமிழ்க் கலவன் பாடசாலையில் அதிபர் கி.குகநாதன் தலைமையில் இன்று இடம்பெறும் கால்கோள் விழாவில் வடமராட்சி வலய ஆங்கில உதவிக் கல்விப்பணிப்பாளர் ஐ.செல்வராசா பிரதம விருந்தினராகக் கலந்து கொள்வார். (ஐ-30)

## வாளுடன்

### ஒருவர் கைது!

இளவாலைபொலிஸ் பிரிவுக்கு உட்பட்ட பல்லச்சட்டி பகுதியில் வாள் ஒன்றை வைத்திருந்து பொதுமக்களுக்கு அச்சுறுத்தல் விடுத்த நபரை நேற்று முன்தினம் இரவு வாளுடன் கைது செய்துள்ளனர் என்று இளவாலை குற்றத்தடுப்பு பொலிஸார் தெரிவித்தனர்.

கைதானவர் சங்கானை மேற்குப் பகுதியைச் சேர்ந்த 42 வயதுடைய நபர் என்று பொலிஸார் கூறினர்.

அச்சுறுத்தல் விடுக்கப்பட்ட சம்பவம் தொடர்பில் பொதுமக்கள் பொலிஸ் நிலையத்தில் செய்தமுறைப்பாட்டுக்கு அமைய, சிவில் உடையில் சென்ற பொலிஸார் சந்தேக நபரைக் கைது செய்தனர் என்று தெரிவித்தனர்.

(ஐ-9)

## புதிய அரசமைப்பை...

(9 ஆம் பக்கத் தொடர்ச்சி...)

ஆனால் கூட்டாக அவர்களுக்குத் தெளிவான பெரும்பான்மைப் பலமுள்ளது. தமிழ்த் தேசியக் கூட்டமைப்பின் ஆதரவோடு அவர்கள் வரவு-செலவுத் திட்டத்தை மூன்றில் இரண்டு பெரும்பான்மையுடன் நிறைவேற்றினர்.

### நெகிழ்வுப் போக்குடன் கூட்டமைப்பினர்

அந்தவகையில் சாத்தியமான ஏதுநிலை காணப்படுகின்றது. அதனால் அவர்கள் நெகிழ்வுப் போக்கைக் கொண்டிருக்க வேண்டும். அனைவரும் நெகிழ்வுப் போக்குடன் நடந்து கொள்ள வேண்டும். தமிழ்த் தேசியக் கூட்டமைப்பை எடுத்துக்கொண்டால் அவர்கள் நெகிழ்வுப் போக்குடன் நடந்து கொண்டுள்ளார்கள்.

வடக்கிலும் புலம்பெயர் நாடுகளிலுமுள்ளவர்கள் நெகிழ்வுப் போக்கைக் கொண்டிருப்பார்கள் என நான் எதிர்பார்க்கவில்லை. அவர்கள் ஒரு போதும் நெகிழ்வுப் போக்கைக் கொண்டிருக்க வில்லை. ஏனெனில் அவர்கள் தீர்வு கிட்டுவதை விரும்பவில்லை. அதேபோன்று தெற்கிலுள்ள கரும்போக்காளர்களும் ஒருபோதும் நெகிழ்வுப் போக்கைக் கொண்டிருக்கப் போவதில்லை. ஆனால் இடைநடுவிலுள்ள மக்கள் நெகிழ்வுப் போக்கைக் கொண்டிருக்க வேண்டும். அப்போதே இதிலிருந்து உச்சப்பட்சமானத்தை எடுத்துக்கொள்ள முடியும்.

புதிய அரசமைப்பு எமக்குத் தேவையென்றால் நாம் சர்வஜன வாக்கெடுப்புக்குச் செல்ல வேண்டும் என்பதே எனது நிலைப்பாடு. அதுவே

தற்போதைய அரசமைப்புக்கு அவசியம். எந்தக் கூட்டத்திலும் புதிய அரசமைப்பு ஒன்று வரும்போது அது மக்களால் அங்கீகரிக்கப்படுவது சிறப்பானதாகும். அப்போது தான் மக்களின் பெரும்பான்மையானவர்களின் ஆதரவு கிடைக்கும். அப்போது அதற்கு அதிக சட்டஅங்கீகாரம் இருக்கும்.

அதிகாரப் பகிர்வை அளித்து அரசமைப்பில் அதனை மிகவும் தெளிவாகக் கட்டிக்காட்டு மிடத்து நீதிபதிகளால் அவ்விடயத்தில் ஏமாற்ற முடியாது. விடயங்களை மிகவும் தெளிவாகக் குறிப்பிட வேண்டும். விடயங்களில் தெளிவிருக்க வேண்டும் என்றே நான் கூறுகின்றேன்.

### 13 இல் சில சரத்துகள் தெளிவாக இல்லை

13ஆவது திருத்தத்திலுள்ள சில சரத்துக்கள் தெளிவாக இல்லை. ஆகவே அவற்றை மிகவும் தெளிவாகக் குறிப்பிட வேண்டும். எமக்குத் தேவையானது என்ன என்பதை நீதிபதிகளுக்குத் தெளிவாக விளக்கிக் கொள்ளக்கூடியதாக அரசமைப்பில் குறிப்பிடப்பட்டால், இவ்வாறான நிலை ஏற்படாது. புதிய அரசமைப்பை உருவாக்கும் போது நாம் அதனைத் தெளிவுபடுத்த வேண்டும்.

எந்த வரையும் இன்னமும் இறுதி செய்யப்படவில்லை. இன்னமும் நாம் அரசமைப்பை வரையும் பணியை ஆரம்பிக்கக் கூட இல்லை. ஏனெனில் பிரதானமான விடயங்களில் வழிகாட்டல் குழு தீர்மானங்களை எடுப்பதற்காக நாம் காத்திருக்கின்றோம். என்று- அரசமைப்பு நிபுணர் கலாநிதி ஜயம்பதி விக்கிரமரட்ண தெரிவித்துள்ளார்.

## மீதியில் சிடந்த கைபேசியை எடுத்தவருக்கு நேர்ந்த அவலம்!

யாழ்ப்பாணம், ஜன. 11 மீதியில் வீழ்ந்திருந்த கைபேசியை எடுத்து வைத்திருந்த நபருக்கு 3 ஆயிரம் ரூபா அபராதம் விதித்த மல்லாகம் மாவட்ட நீதிவான் 12 மாதங்கள் ஒத்திவைக்கப்பட்ட 10 வருட சிறைத் தண்டனை விதித்துத் தீர்ப்பளித்தார்.

2016 ஆம் ஆண்டு செப்ரெம்பர் மாதம் 22 ஆம் திகதி வீட்டில் இருந்து வேலைக்கு அளவெட்டி நோக்கிச் சென்ற பெண் ஒருவரின் கைபேசி தவறுதலாக வீழ்ந்துள்ளது.

இது தொடர்பில் தொலைபேசியை தொலைத்த பெண் தெல்லிப்பழை பொலிஸ் நிலையத்தில் முறைப்பாடு செய்திருந்தார்.

நீதிமன்ற உத்தரவுக்கு அமைய விசாரணைகளை முன்னெடுத்த தெல்லிப்பழை பொலிஸார் நவம்பர் மாதம் 7 ஆம் திகதி மல்லாகம் பகுதி


யைச் சேர்ந்த 28 வயதுடைய இளைஞனை கைது செய்திருந்தனர்.

கடந்த 2 மாத காலமாக வழக்கு மல்லாகம் மாவட்ட நீதிமன்றில் இடம்பெற்று வந்தது. இந்த நிலையில் நேற்று முன்தினம் தீர்ப்பு வழங்கப்பட்டது.

இந்தத் தீர்ப்பில், கீழே வீழ்ந்திருந்த பொருளைத் திருடிய குற்றச்சாட்டில் ஆயிரத்து 500 ரூபா அபராதமும், 5 வருடம் ஒத்திவைக்கப்பட்ட 6 மாத சிறைத் தண்டனையும் விதிக்கப்பட்டது. அத்துடன் திருடிய பொருளை உடைமையில் வைத்திருந்த குற்றச் சாட்டில் ஆயிரத்து 500 ரூபா அபராதமும் 5 வருடம் ஒத்திவைக்கப்பட்ட 6 மாத சிறைத் தண்டனையும் விதிக்கப்பட்டது. இளைஞனின் வயதையும் எதிர்காலத்தையும் கவனத்தில் எடுத்த நீதிவான் ஒத்திவைத்த சிறைத் தண்டனை வழங்கினார். (ஐ-9)

**புற்றுநோயால் அவதிப்படும் சிறுமிக்கு**

**இன்ப அதிர்ச்சி கொடுத்தார் உதைபந்தாட்ட வீரர் ஸ்டீவன்!**



லண்டன், ஜன.11 பிரித்தானியாவில் மூளை புற்றுநோயால் அவதிப்பட்டு வரும் சிறுமிக்கு, இங்கிலாந்து மற்றும் லிவர்பூல் உதைபந்தாட்ட அணியின் முன்னாள் தலைவரான ஸ்டீவன் ஜெரார்ட் இன்ப அதிர்ச்சிக்கொடுத்துள்ளார். ஹாய்டோன் பகுதியில் 11 வயது சிறுமி சார்லி வசித்து வருகிறார். அவர் மூளை புற்றுநோயால் அவதிப்பட்டு வருகிறார். இந்நிலையில், உதை பந்தாட்ட ஜாம்பவான் ஸ்டீவன் ஜெரார்ட் (வயது 36) எதிர்பாராத விதமாக சார்லி வீட்டுக்குச் சென்று அவரை நேரில் கட்டி தழுவி இன்ப அதிர்ச்சியைக் கொடுத்துள்ளார். இந்தச் சம்பவத்தைக் காட்டும் வீடியோவில், ஜெரார்ட் ஹாய்டோன் பகுதியில் உள்ள சார்லியின் வீட்டுக்குச் சென்று

அழைப்பு மணியை அடிக்கிறார். அப்போது, சார்லி தாயுடன் வந்து கதவைத் திறக்கிறார். அப்போது, ஜெரார்ட்டை கண்ட சார்லி ஆனந்தத்தில் கண்ணீர் விடுகிறார், வீட்டில் நுழைந்த ஜெரார்ட் சார்லியைக் கட்டித் தழுவி புன்னகையுடன் சிரித்து பேசுகிறார், இதைக்கண்ட சார்லியின் குடும்பத்தினரும் இன்ப அதிர்ச்சியில் உறைந்து போயினர். இந்த வீடியோ இணையத்தில் வெளியாகியுள்ளது. இதனையடுத்து உதை பந்து ரசிகர்கள் ஜெரார்ட்டை பாராட்டி வருகின்றனர். இந்நிலையில், சார்லி நம்பிக்கையுடன் சிகிச்சைக்காக குடும்பத்துடன் ஜேர்மனிக்கு பயணம் மேற்கொள்ளவுள்ளார் என்று அவரின் பெற்றோர்கள் கூறியுள்ளனர்.

**உள் அரங்குகளில் பயிற்சி எடுக்கவேண்டும்;**

**இலங்கை வீரர்களை கட்டாயப்படுத்தியது தென்னாபிரிக்கா!**

ஜோகன்னஸ்பர்க், ஜன.11 இலங்கை கிரிக்கெட் வீரர்களை உள் அரங்குகளில் பயிற்சி எடுக்க தென்னாபிரிக்கா கட்டாயப்படுத்தியது என தகவல்கள் வெளியாகி பரபரப்பை ஏற்படுத்தியுள்ளது. தென்னாபிரிக்காவிற்கு சுற்றுப்பயணம் மேற்கொண்டுள்ள இலங்கை அணி 3 டெஸ்ட், 3 இருபதுக்கு 20 மற்றும் 5 ஒருநாள் போட்டி தொடரில் விளையாடவுள்ளது. முன்னதாக, மூன்று போட்டிகள் கொண்ட டெஸ்ட் தொடரை தென்னாபிரிக்கா அணி 2-0 என கைப்பற்றியுள்ள நிலையில் மூன்றாவது மற்றும் கடைசி டெஸ்ட் போட்டி எதிர்வரும் 12 ஆம் திகதி ஜோகன்னஸ்பர்க் மைதானத்தில் நடைபெறவுள்ளது. இந்நிலையில் வார இறுதியில் மழை பெய்ததால்



பயிற்சி ஆடுகளத்தில் தண்ணீர் சூழ்ந்துள்ளது. இதனால், இலங்கை வீரர்கள் வாண்டரர்ஸ் மைதான உள் அரங்குகளில் பயிற்சி பெறவேண்டும் எனக் கட்டாயப்படுத்தப்பட்டுள்ளனர். இதுகுறித்து வாண்டரர்ஸ் மைதானத்தின் தலைமை நிர்வாக அதிகாரி தெரிவிக்கையில்,

வார இறுதியில் கடும் மழை பொழிந்தது. இதை சரி செய்ய மைதான ஊழியர்கள் கடுமையாகப் பாடுபட்டு வருகின்றனர். ஆடுகளம் உலர்ந்தவுடன் இலங்கை வீரர்கள் பயிற்சி செய்ய ஏற்பாடு செய்யப்படும் என உறுதியளித்துள்ளார்.

**ஒரு அணிகளுக்கு இடையே மோதல்; இடை நிறுத்தப்பட்டது போட்டி!**

வவுனியா, ஜன.11 வவுனியா வைரவப் புளியங்குளம் யங்ஸ்டார் விளையாட்டு மைதானத்தில் இரு கழகங்களுக்கு இடையே ஏற்பட்ட மோதலில் இருவர் காயமடைந்துள்ளனர். இதனையடுத்து போட்டியும் இடைநிறுத்தப்பட்டுள்ளது. இச் சம்பவம் தொடர்பாக மேலும் தெரியவருவதாவது:- 15 ஆவது வருடமாக நடைபெறும் சாந்தன் யூட் ஞாபகார்த்த மின்னொளியிலான உதைபந்தாட்ட வெற்றிக்கிண்ண போட்டி



நேற்று முன்தினம் இரவு 8.30 மணியளவில் வவுனியா வைரவப் புளியங்குளம் யங்ஸ்டார் விளையாட்டு மைதானத்தில் நடைபெற்றது. இதில் குடுவெந்தபுலவு வளர்மதி விளையாட்டுக் கழகத்துக்கும் பட்டாணீச்

சூர் ஏ.பி.சி விளையாட்டுக் கழகத்திற்கும் இடையே போட்டி நடைபெற்றுக் கொண்டிருந்தது. இப் போட்டியின் போது இரு அணி வீரர்களிடையே ஏற்பட்ட முரண்பாடு கைகலப்பாக மாறியது. இதனையடுத்து ஆதரவாளர்களும் கைகலப்பில் ஈடுபட்டனர். இதில் இருவர் காயமடைந்துள்ளனர். இதனால், இப்போட்டியை தொடர்ச்சியாக நடத்த முடியாத நிலை ஏற்பட்டது. இதனையடுத்தே போட்டி இடை நிறுத்தப்பட்டுள்ளது. (க-100)

**வில்லாரியல் அணியுடனான போட்டியை சமன் செய்தது பார்சிலோனா அணி!**




வில்லாரியல், ஜன.11 வில்லாரியல் அணிக்கு எதிரான 'லா லிகா' உதை பந்தாட்டப் போட்டியில், கடைசி நேரத்தில் மெஸ்ஸி ஒரு கோலை அடித்து கைகொடுக்க, பார்சிலோனா

அணி சமன் செய்துள்ளது. ஸ்பெயினில் உள்ளூர் கிளப் அணிகள் பங்கேற்கும் 'லா லிகா' உதைபந்து தொடர் இடம்பெற்று வருகிறது. வில்லாரியல் நகரில் நடந்த லீக் போட்டியில் நடப்பு சாம்பியனான பார்சிலோனா அணி, வில்லாரியல் அணியுடன் மோதியது. முதல் பாதி முடிவு கோல் எதுவுமின்றி சமநிலையில் இருந்தது. இரண்டாவது பாதியில் எழுச்சி கண்ட வில்லாரியல் அணிக்கு 49 ஆவது நிமிடத்தில்

நிகோலா சான்சோன் முதல் கோல் அடித்தார். தொடர்ந்து போராடிய பார்சிலோனா அணிக்கு 90 ஆவது நிமிடத்தில் மெஸ்ஸி ஒரு கோல் அடித்து பதிலடி கொடுத்தார். இதனால், ஆட்டநேர முடிவில் போட்டி 1-1 என சமநிலையில் முடிந்தது. பார்சிலோனா அணி, இதுவரை விளையாடிய 17 போட்டியில் 10 வெற்றி, 5 சமநிலை, 2 தோல்வி என 35 புள்ளிகளுடன் மூன்றாவது இடத்தில் உள்ளது.

ரியல் மாட்ரிட் அணி 16 போட்டியில் 40 புள்ளிகளுடன் (12 வெற்றி, 4 சமநிலை) முதலிடத்தில்

உள்ளது. செவில்லா அணி (36 புள்ளி) 2 ஆவது இடத்தில் உள்ளது.



# ஆப்கானிஸ்தான் கிரிக்கெட் வீரர் ஸத்ரான் மீது துப்பாக்கிச் சூடு!

காபூல், ஜன.11  
ஆப்கானிஸ்தான் கிரிக்கெட் வீரர் ஷப்பூர் ஸத்ரான் (வயது 29) மீது இனந் தெரியாத குழு ஒன்று துப்பாக்கிப்பிரயோகம் நடத்தியுள்ளது.

இந்தச் சம்பவம் அந் நாட்டில் பெரும் அதிர்ச்சியை ஏற்படுத்தியுள்ளது.

காபூலில் உள்ள பக்ரமி மாவட்டத்தில் ஷப்பூர் ஸத்ரான் தனது சகோதரருடன் வாகனத்தில் வீடு நோக்கிப் பயணித்துக் கொண்டிருந்தபோதே துப்பாக்கிப் பிரயோகம் நடத்தப்பட்டுள்ளது.

துப்பாக்கிப் பிரயோகத்தில் குண்டுகள் காரைத் துளைத்தபோதும், அதிர்ஷ்டவசமாக எவருக்கும் பாதிப்பு ஏற்படவில்லை.



இந்தச் சம்பவம் ஆப்கானிஸ்தானின் தலைநகர் காபூலில் கடந்த சனிக்கிழமை

இடம்பெற்றுள்ளது. துப்பாக்கிதாரிகள் தங்களது எண்ணம் நிறைவேறாததை அடுத்து


தப்பிச் சென்றுள்ளனர். நியூஸிலாந்தில் 2015 இல் நடைபெற்ற உலகக் கிண்ணப் போட்டிகளில்

ஸ்கொட்லாந்துக்கு எதிராக வெற்றி ஓட்டங்களைப் பெற்றுக் கொடுத்தவர் ஸத்ரான் ஆவார்.

இவர் மூலம் ஐ.சி.சியின் பிரதான கிரிக்கெட் போட்டி ஒன்றில் ஆப்கானிஸ்தானுக்கு முதலாவது வெற்றி கிடைத்தமை குறிப்பிடத் தக்கது.

இடது கை வேகப்பந்து வீச்சாளரான இவர் பெரும் முன்னேற்றம் அடைந்த ஆப்கானிஸ்தான் வீரராவார்.

ஷப்பூர் ஸத்ரான் மொத்தம் 39 ஒருநாள் போட்டிகளிலும் 27 இருபதுக்கு 20 போட்டிகளில் பங்கேற்றுள்ளார். ஸத்ரானைத் தாக்கியவர்கள் யார் என்பது இதுவரை தெரியவரவில்லை என்று அந்த நாட்டுப் பொலிஸார் தெரிவித்துள்ளனர்.



## சிட்னி சர்வதேச டென்னிஸ்: வோஸ்னியாக்கி வெற்றி!

சிட்னி, ஜன.11  
சிட்னி சர்வதேச டென்னிஸ் போட்டியின் பெண்கள் ஒற்றையர் பிரிவில் உலகின் முன்னாள் முதல்தர வீராங்கனை கரோலின் வோஸ்னியாக்கி, மோனிகா பியுக்கை வீழ்த்தி 2 ஆவது சுற்றுக்கு முன்னேறினார். சிட்னி சர்வதேச டென்னிஸ் போட்டி ஆஸ்திரேலியாவில் நடந்து வருகிறது. இதன் பெண்கள் ஒற்றையர் பிரிவில் முதல் சுற்று ஆட்டம் ஒன்றில் உலகின் முன்னாள் முதல்தர வீராங்கனை கரோலின்

வோஸ்னியாக்கி (டென்மார்க்) 6-3, 2-6, 6-4 என்ற செட் கணக்கில் ஒலிம்பிக் சாம்பியன் மோனிகா பியுக்கை (புயர்டோரிக்கா) வீழ்த்தியுள்ளார். மற்றொரு ஆட்டத்தில் உலகத் தர வரிசையில் 6 ஆவது இடத்தில் இருக்கும் சிபுல்கோவா (சுலோவாக்கியா) 6-2, 6-0 என்ற நேர்செட்டில் ஜேர்மனியின் லாராவை எளிதில் தோற்கடித்து அடுத்த சுற்றுக்குள் நுழைந்துள்ளார்.

## பீபா உலகக் கிண்ணப் போட்டிகளில் 48 நாடுகள்!

சூரிச், ஜன.11  
நடைபெறவுள்ள உலகக் கிண்ண உதைபந்தாட்டப் போட்டிகளில் பங்குபற்றும் நாடுகளின் எண்ணிக்கையை 48 ஆக உயர்த்த சர்வதேச உதைபந்தாட்ட சம்மேளனங்களின் சங்கம் (பீபா) திட்டமிட்டுள்ளது.

உலகக் கிண்ணப் போட்டிகளில் நாடுகளின் பங்கேற்பை அதிகரிப்பதற்கு பீபா தலைவர் ஜியானி இன்



பன்டனொ பெரும் அக்கறை யுடன் செயற்பட்டு வருகிறார்.

இந்நிலையில், சூரிச்சில் நேற்று கூடிய பீபா பிரதிநிதிகள் அணிகளின் எண்ணிக்கையை அதிகரிப்பது குறித்து வாக்கெடுப்பு நடத்தியுள்ளனர். அணிகளின் எண்ணிக்கையை அதிகரிப்பதில் பீபா தலைவர் அக்கறை செலுத்தி வருகிறார். 16 நாடுகளைக் கொண்டு மூன்று குழுக்களில் போட்டிகள் நடத்தப்படுவதை விரும்புகின்றார். 16 குழுக்களிலும் லீக் சுற்று முடிவில் முதலிடத்தை அடையும் நாடுகள் இரண்டாவது சுற்றான நொக் அவுட் சுற்றில் விளையாட தகுதி பெறும்.

## 2016 ஆம் ஆண்டின் சிறந்த பீபா உதைபந்தாட்ட வீரரானார் கிறிஸ்டியானோ ரொனால்டோ

பாரிஸ், ஜன.11  
2016 ஆம் ஆண்டு சிறந்த வீரருக்கான பீபா விருதை போர்த்துக்கல் உதைபந்தாட்ட வீரர் கிறிஸ்டியானோ ரொனால்டோ தன்வசம் படுத்தியுள்ளார்.

2016 ஆம் ஆண்டு சிறந்த வீரருக்கான பீபா விருது நேற்று முன்தினம் அறிவிக்கப்பட்டது.

பார்சிலோனா அணியின் மெஸ்ஸி மற்றும் ஜேர்மனியின் அந்தோனியா கிரிஸ்மேன் ஆகியோரை

பின்னுக்கு தள்ளி 31 வயதான ரொனால்டோ முதலிடத்தைப் பிடித்துள்ளார்.

முன்னதாக இந்த ஆண்டுக்கான பல்லோ டிஓர் விருது கடந்த டிசம்பரில் அவருக்கு அறிவிக்கப்பட்டு இருந்தது.

சம்பியன்ஸ் லீக் மற்றும் ரியல், யூரோ கோப்பைகளை வென்று கொடுத்ததை அடுத்து அவருக்கு இந்த விருது கிடைத்துள்ளது என்பது குறிப்பிடத்தக்கது.

அமெரிக்காவைச் சேர்ந்த கார்லி லோய்ட் என்பவருக்கு சிறந்த வீராங்கனைக்கான பீபா விருது அறிவிக்கப்பட்டுள்ளது. கிறிஸ்டியானோ ரொனால்டோ 2016 இல் 44 போட்டிகளில் 42 கோல்களை அடித்துள்ளார்.



# வவுனியா பேருந்து நிலையத் திறப்பு விழாவுக்கு கூட்டமைப்பு உறுப்பினர்களுக்கு அழைப்பில்லை

## வடக்கு மாகாண சபையில் எதிர்ப்பு

இலங்கை மத்திய போக்கு வரத்து அமைச்சால் வவுனியா மாவட்டத்தில் அமைக்கப்பட்டுள்ள பேருந்து நிலையத்திறப்பு விழா நிகழ்வுக்கு வவுனியா நாடாளுமன்ற உறுப்பினர்கள் மற்றும் வடமாகாணசபை உறுப்பினர்கள் எவரும் அழைக்கப்படாமல் வடமாகாண சபை உறுப்பினர்கள் எதிர்ப்புத் தெரிவித்துள்ளனர்.

வடமாகாண சபையின் 82 ஆம் அமர்வு நேற்று இடம்பெற்ற போதே இந்த எதிர்ப்பு வெளியிட

பட்டது. அத்துடன் திறப்பு விழா நிகழ்வைப் பகிஷ்கரிக்க வேண்டும் எனவும் அவர்கள் கோரிக்கை விடுத்தனர்.

இந்த விடயம் தொடர்பாக வடமாகாணசபையின் ஆளுங்கட்சி உறுப்பினர்கள் மேலும் தெரிவிக்கையில் -

வவுனியா மாவட்டத்தில் மத்திய போக்குவரத்து அமைச்சால் அமைக்கப்பட்ட பேருந்து நிலையம் எதிர்வரும் 16 ஆம் திகதி திறந்துவைக்கப்பட உள்ளது. ஆனால் இந்நிகழ்வுக்கு வட

மாகாண முதலமைச்சர் சீ.வி. விக்கனேஸ்வரன், வவுனியா மாவட்ட நாடாளுமன்ற உறுப்பினர்கள் மற்றும் மாகாணசபை உறுப்பினர்கள் எவரும் அழைக்கப்படவில்லை.

வட மாகாண போக்குவரத்து அமைச்சர் கூட அழைக்கப்படவில்லை. எனவே இந்த நிகழ்வை நாம் பகிஷ்கரிக்க வேண்டும். - எனக் கோரிக்கை விடுத்தனர்.

இதனால் இந்த விடயம் தொடர்பாக மத்திய போக்குவரத்து அமைச்சரின் கவனத்திற்கு கொண்டுவருவது எனத் தீர்மானிக்கப்பட்டது. (ம)

# ரவிராஜ் படுகொலை வழக்கின் தீர்ப்புக்கு எதிராக மேன்முறையீடு

## சட்டத்தரணி சுமந்திரன் தாக்கல் செய்தார்

யாழ்ப்பாணம், ஜன.11 தமிழ்த் தேசியக் கூட்டமைப்பின் படுகொலை செய்யப்பட்ட நாடாளுமன்ற உறுப்பினர் நடராசாரவிராஜ் கொலை வழக்கின் தீர்ப்புக்கு எதிராக மேன்முறையீட்டு நீதிமன்றில் நேற்று செவ்வாய்க்கிழமை காலை மேன்முறையீட்டு மனு வொன்று தாக்கல் செய்யப்பட்டுள்ளது.

படுகொலை செய்யப்பட்ட ரவி ராஜினுடைய மனைவியின் சார்பில் சட்டத்தரணி எம்.ஏ.எம். சுமந்திரன் மேற்படி மேன்முறையீட்டு மனுவைத் தாக்கல் செய்துள்ளார். (ம)

இந்த விடயம் தொடர்பாக சட்டத்தரணி சுமந்திரன் கருத்துக் கூறுகையில் -

வழங்கிய தீர்ப்பிலுள்ள சட்டவிரோதமான தீர்வுகள் தொடர்பாக இந்த மேன்முறையீட்டு மனுவில் குறிப்பிடப்பட்டுள்ளது. இந்த மனுவுக்கான விசாரணைத் திகதி இதுவரை குறிக்கப்படவில்லை.

இந்த மேன்முறையீட்டு மனுவை விசாரித்து தீர்ப்பளிக்கும் போது மீள் விசாரணையொன்றை ஏற்படுத்துமாறு இதில் கோரியுள்ளோம். - எனத் தெரிவித்தார். (ம)

# சீனாவுக்கு காணிகளை வழங்குவது இலங்கைக்கு பொருளாதார இழப்பு

## இப்படிக்கூறுகின்றார் மஹிந்த ராஜபக்ஷ

அம்பாந்தோட்டையில் 15 ஆயிரம் ஏக்கர் காணியை சீனாவுக்கு வழங்குவது இலங்கையால் தாங்கிக்கொள்ள முடியாத பொருளாதார இழப்பாக அமையும் என்று முன்னாள் ஜனாதிபதி மகிந்த ராஜபக்ஷ தெரிவித்தார்.

சீனாவுக்கு வழங்கப்படவிருந்த காணிகளை பாதுகாப்பதற்காக மக்கள் நடத்திய அமைதியான போராட்டம் மீது தாக்குதல் நடத்தப்பட்டமையைத் தான் வன்மையாகக் கண்டிக்கிறார்

எனவும் அவர் தெரிவித்துள்ளார்.

அம்பாந்தோட்டைத் துறைமுகத்தை புத்து ஆண்டுகளில் லாபமீட்டச் செய்யும் நோக்கிலேயே தனது அரசாங்கம் செயற்பட்டு வந்தது எனவும் அவர் கூறினார்.

நாட்டின் இறைமை மற்றும் இயற்கை வளம் தொடர்பில் கவனம் செலுத்தியே இவ்வாறான உடன்படிக்கைகள் கைச்சாத்திடப்பட வேண்டும் என்றும் அவர் வலியுறுத்தியுள்ளார். (ம)

# கிளிநொச்சியில் டெங்கு நோய் தீவிரம்: தடுப்பதற்கு மக்களின் உதவி கோரல்

## 7 நாட்களில் 14 பேருக்கு தாக்கம்

கிளிநொச்சியில் டெங்குக்காய்ச்சல் வேகமாகப் பரவி வருகின்றது என எச்சரித்திருக்கும் சுகாதாரப் பிரிவு, தடுப்பு நடவடிக்கைகளை மேற்கொள்வதற்கு பொதுமக்களின் ஒத்துழைப்பைக் கோரியுள்ளது.

இவ்வருடம் ஆரம்பித்த பின்னர் 7 நாட்களில் அங்கு 14 பேருக்கு டெங்கு நோய் ஏற்பட்டுள்ளமை இனங்காணப்பட்டுள்ளதாகவும் சுகாதாரப் பிரிவு தெரிவித்துள்ளது.

இது தொடர்பாக சுகாதாரப் பிரிவு விளா மேலும் தெரிவிக்கையில் - டெங்கு, உயிர்கொல்லி நோயாகும். இந்த நோயில் இருந்தும் மக்கள் தங்களைப் பாதுகாத்துக் கொள்ளும் நடவடிக்கைகளை மேற்கொள்ள வேண்டும். இரண்டு நாட்களுக்கு மேல் காய்ச்சல் நீடித்தால் உடனடியாக அருகிலுள்ள அரசு வைத்தியசாலைகளில் பரிசோதனைகளை மேற்கொள்ள வேண்டும்.

முக்கியமாக, கர்ப்பவதிகள், ஐந்து வயதுக்குட்பட்ட குழந்தைகள், முதியவர்கள், காய்ச்சல் ஏற்பட்டவுடன் அருகில் உள்ள அரசு வைத்தியசாலையில் சென்று சிகிச்சையைப் பெற்றுக்கொள்ள வேண்டும்.

கிளிநொச்சி கடந்த வருடம் வரை டெங்கு நோய் அற்ற மாவட்டமாக இருந்தது. ஆனால் 2017 ஆம் வருடத்தின் முதல் ஏழு நாட்களில் கிராஞ்சி, சிவபுரம், மலையாளபுரம், அம்பாள்


குளம், கணேசபுரம், வலைப்பாடு, கல்மடு, செல்வாநகர் மற்றும் விசுவமடு ஆகிய இடங்களில் இருந்து 14 பேர் டெங்குக்காய்ச்சல் காரணமாக கிளிநொச்சிப் பொது வைத்தியசாலையில் அனுமதிக்கப்பட்டுள்ளனர்.

எனவே, வேகமாகப் பரவி வரும் டெங்குக் காய்ச்சலில்

இருந்து மக்கள் தங்களைப் பாதுகாத்துக்கொள்வதற்காக டெங்கு நுளம்பு பெருகும் இடங்களை இனம் கண்டு முற்றாக அழித்து தொழிக்க வேண்டும். வீடுகளில் உரிய தடுப்பு நடவடிக்கைகளை மேற்கொள்ள வேண்டும். - எனத் தெரிவிக்கப்பட்டுள்ளது. (ம-70)

# நாளை மேலதிக மின்தடை

ஏற்கனவே அறிவிக்கப்பட்ட தற்கு மேலதிகமாக உயர் அழுத்த மற்றும் தாழ் அழுத்த மின் விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக -



நாளை வியாழக்கிழமை யாழ்ப்பு. பிரதேசத்தில் காலை 8.30 மணியிலிருந்து மதியம் 12.30 மணி வரை நாவாந்துறை, மீனாட்சிபுரம் வீதி, முத்தமிழ் வீதி, வில்லூர், பண்ணைப் பிரதேசம், குருநகர், குருநகர் தொடர்மாடிக் கட்டிடத் தொகுதி, டேவிட் வீதி (கடற்கரை வீதிச் சந்தி) கொன்வென்ட் பிரதான வீதி, கடற்கரை வீதி (பழைய பூங்கா வீதிச் சந்தி) குருநகர் ஐஸ் தொழிற்சாலை,

சீநோர், சிறிலங்கா ஐஸ் தொழிற்சாலை, நிபாட் வலைத் தொழிற்சாலை ஆகிய இடங்களிலும் -

மதியம் 1.00 மணியிலிருந்து மாலை 4.30 மணி வரை நாவாந்துறை, தச்சன்தோப்பு, மறவன்புலா, தனங்கிளப்பு, கோயிலாக்கண்டி, கேரத்தி வீதி ஆகிய இடங்களிலும் மின் விநியாகம் தடைப்பட்டிருக்கும் என்று சார்பு பொறியியலாளர் அறிவித்துள்ளார்.

ஏற்கனவே நாளை காலை 8 மணி முதல் 6.30 மணி வரை வவுனியாவில் தெற்கிலும் பைக்குளம், தவசிக்குளம் ஆகிய இடங்களில் மின்தடை ஏற்படும் என்று அறிவிக்கப்பட்டிருந்தமை குறிப்பிடத்தக்கது. (இ)

# காரைநகரில் சிவபெருமானின் 50 அடி சிலைக்கு அடிக்கல்

காரைநகருக்கான நுழைவாயிலில் - வலந்தலைச் சந்திக்குச் சமீபமாக - காரைநகர் சைவமகாசபையினால் 50 அடி உயரமான சிவபெருமானின் சிலை ஒன்று நிர்மாணிக்கப்படவுள்ளது.

காரைநகர் சைவ மகா சபையின் நூற்றாண்டு விழாவை முன்னிட்டு இந்தச் சிலை நிர்மாணிக்கப்படவுள்ளது.

இந்தச் சிலைக்கான அடிக்கல் நாட்டு விழா இன்று காலை காரைநகர் சைவமகாசபையின் தலைவர் ப.நந்தகுமார் தலை

மையில் இடம்பெறும் என்று அறிவிக்கப்பட்டுள்ளது.

ஈழத்தில் ஏற்கனவே, திருகோணமலை திருக்கோணேஸ்வரம், சுழிபுரம் சம்பில்துறை சம்புநாதஸ்வரம் ஆகியவற்றில் சிவபெருமானின் பெரியள விலான சிலைகள் நிர்மாணிக்கப்பட்டுள்ளன.

காரைநகரில் 50 அடி உயரமான சிலை நிர்மாணிக்கப்பட்ட பின்னர் அதுவே, ஈழத்தில் உள்ள மிக உயரமான சிவபெருமான் சிலையாக அமையும் என்பது குறிப்பிடத்தக்கது. (ம)

# கோப்பாயில் துரத்தித் துரத்தி வாள்வெட்டு

கொழும்பு, டிச.11 கல்வியங்காடு விளையாட்டரங்க வீதியில் மோட்டார் சைக்கிளில் வந்த குழுவினர் இளைஞன் ஒருவர் மீது வாள் வெட்டுத் தாக்குதலை மேற்கொண்டு விட்டுத் தப்பிச் சென்றுள்ளனர். தாக்குதலுக்கு இலக்கான இளைஞன் கோப்பாய் பொலிஸ் நிலையத்துக்கு அருகில் உள்ள புலவனார் வீதியால் பயணித்துக்கொண்டிருந்த வேளை மூன்று மோட்டார் சைக்கிள்களில் வந்த ஆறுநபர்கள் இளைஞனை வழிமறித்துத் தாக்கியுள்ளனர்.

தாக்குதலாளிகளிடமிருந்து தப்பித்த இளைஞன் விளையாட்டரங்க வீதி வழியாகத் தப்பியோடிய வேளை தாக்குதலாளிகள் இந்த இளைஞனைத் துரத்தித் துரத்தி மூர்க்கத்தனமாக வாளால் வெட்டியுள்ளனர். வாள் வெட்டுக்கு இலக்காகிப் படுகாய மடைந்த இளைஞன் சிகிச்சைக்காக யாழ்ப்பு. போதனா வைத்தியசாலைக்கு சேர்க்கப்பட்டுள்ளார்.

# காலத்தை...

(முதலாம் பக்கத் தொடர்ச்சி) லிணக்க அமைச்சின் ஏற்பாட்டில் நல்லிணக்க வாரம் நேற்று கொழும்பு விவேகானந்தா தேசியக் கல்லூரியில் அதிபர் ராஜமணிபிள்ளை ராமலிங்கம் தலைமையில் நடைபெற்றது. இதில் கலந்துகொண்டு உரையாற்றும் போதே சம்பந்தம் மேற்கண்டவாறு கூறினார்.

அவர் அங்கு மேலும் கூறியவை வருமாறு:-

இரண்டு இனங்களுக்கு இடையில் நல்லிணக்கத்தை ஏற்படுத்த தற்பொழுது அரசாங்கம் முயற்சிகளை மேற்கொண்டு வருகின்றது. அதனை நாங்கள் வரவேற்கின்றோம். இந்த நாட்டில் இருக்கின்ற அனைத்து மக்களும் ஒற்றுமையாக இருக்க வேண்டியது மிகவும் அசிசியம். நாங்களும் அதனையே எதிர்பார்க்கின்றோம். சர்வதேசத்தின் மதிப்பை நாம் பெற்றுக்கொள்ள வேண்டுமானால் நாம் அனைவரும் ஒன்றுபட்டுச் செயற்பட வேண்டும்.

சமாதானத்தை ஏற்படுத்த இந்த நாட்டின் அனைத்து மக்களும் ஒத்துழைப்பு வழங்க வேண்டும். எமக்கு பல பிரச்சினைகள் இருக்கின்றன. அதனை நான் ஏற்றுக் கொள்ளின்றேன். பிரச்சினைகள் எல்லாம் தீர்ந்துவிட்டன என நாம் கூற முடியாது. பல பிரச்சினைகள் தீர்க்கப்படாமல் இருக்கின்றன. ஆட்சி மாற்றத்தின் காரணமாக ஆட்சியாளர்கள் மத்தியில் ஒரு மாற்றம் ஏற்பட்டிருக்கின்றது. ஒரு வித்தியாசத்தை நாங்கள் அவதானிக்கின்றோம்.

இந்த பிரச்சினைகளை பல்வேறு சவால்களுக்கு மத்தியில் தீர்ப்பதற்கு முயற்சிகளை மேற்கொண்டு வருகின்றார்கள். தீர்க்க எத்தனிக்கின்றார்கள். பிரச்சினைகள் முழுமையாக தீர்க்கப்படாவிட்டாலும் கூட அதற்கான எமது ஒத்துழைப்பை நாம் வழங்காமல் இருக்க முடியாது. ஏனென்றால் நாங்களும் இதில் ஒரு பங்காளிகள். எமக்கு இதில் முக்கிய ஒரு பங்கு இருக்கின்றது. அந்தப் பங்களிப்பை செய்ய நாம் பின்நிற்கக் கூடாது. முக்கியமான ஒரு சில விடயங்

கள் தொடர்பாக தாமதம் இல்லாமல் செயற்பாடுகள் முன்னெடுக்கப்பட வேண்டும். காணாமல் போனோர் தொடர்பாக விரைவில் ஒரு முடிவு வர வேண்டும். ஆயிரக்கணக்கான குடும்பங்களும் தாய்மார்களும் நிர்க்கதியான நிலையில் இருக்கின்றார்கள். நீண்ட நாட்களாக இது தொடர்பாக பல போராட்டங்கள் நடைபெற்று வருகின்றன. இது தொடர்பாக சில மாதங்களுக்கு முன்பு பாராளுமன்றத்தில் ஒரு அலுவலகமும் அமைக்கப்பட்டுள்ளது. அதற்காக உருவாக்கப்பட்ட சட்டம் அமுல்படுத்தப்பட வேண்டும்.

எங்கள் மக்களுடைய நியாயமான பிரச்சினைகளுக்கு ஒரு தீர்வு காணப்பட வேண்டும். அந்த மக்களுடைய வாழ்க்கையில் ஒரு நிம்மதி ஏற்பட வேண்டும். ஒரு சமாதானம் ஏற்பட வேண்டும். அவர்களுடைய மனதில் ஒரு சாந்தி ஏற்பட வேண்டும். அவர்கள் நடந்த உண்மையை அறிய வேண்டும். இந்த விடயத்தில் அரசாங்கம் காலத்தை வீணடிக்காது செயற்பட வேண்டும் என நான் கருதுகின்றேன்.

எமது மக்களுக்கு சொந்தமான காணிகள் இன்னும் கொடுக்கப்படவில்லை. அவர்களின் விவசாய நிலங்கள் அவர்களுக்குக் கையளிக்கப்படவில்லை. இதனால் அவர்கள் பொருளாதார ரீதியாக பாதிக்கப்பட்டுள்ளார்கள். இந்த விடயங்களில் தற்பொழுது படிப்படியாக முன்னேற்றங்கள் ஏற்படுகின்றன. ஆனால் இன்னும் விரைவுபடுத்தப்பட வேண்டும். நீண்டநாட்களாக எமது இளைஞர்கள் கைதிகளாக இருக்கின்றார்கள். ஐந்து, பத்து வருடங்கள் மட்டுமல்ல, இருபது வருடங்களுக்கு மேலாகவும் அவர்கள் சிறையில் அடைக்கப்பட்டுள்ளார்கள். பயங்கரவாதத்தைச் சட்டம் ஒரு பெறுமதியற்ற தடைச்சட்டம். அந்தச் சட்டத்தின் காரணமாக எவருக்கும் அதில் நியாயம் வழங்க முடியாது என்பதை எல்லோரும் உணர்ந்திருக்கின்றார்கள்.

எனவே இந்த விடயங்களைக் கருத்தில் கொண்டு அரசு செயற்படும் என்ற நம்பிக்கை எனக்கு இருக்கின்றது. - என்றார்.

# கோண்டாவிலில் கால்கோள் விழா


யா கோண்டாவில் சி.சி.த.க. பாடசாலையின் கால்கோள் விழா இன்று புதன்கிழமை பாடசாலையின் பிரதான மண்டபத்தில் அதிபர் திருமதி சி.நந்தகுமார் தலைமையில் நடைபெற்றது.

இந்நிகழ்வுக்கு பிரதம விருந்தினர்களாக வடமாகாண சபை உறுப்பினர் கே.சிவாஜி லிங்கம்

மற்றும் நல்லூர் கோட்டக்கல் விப் பணிப்பாளர் எவ். எக்ஸ். அனரன் ஆகியோரும், சிறப்பு விருந்தினர்களாக கோண்டாவில் இந்துக் கல்லூரி அதிபர் செ.மோகநாதன் மற்றும் நெட்டிப்பாய் பிள்ளையார் கோயில் தலைவர் பொ.இலங்கநாத பிள்ளை ஆகியோரும் கலந்து கொள்ளவுள்ளனர்.

# காலைக்கதிர்

Kalaiikkathir



அம்பாந்தோட்டை துறைமுக விவகாரம் தொடர்பில் முன்னாள் ஜனாதிபதி மஹிந்த ராஜபக்ஷ தெரிவித்து வரும் எதிர்ப்புக்கள் தொடர்பாக இலங்கைக்கான சீனத் தூதுவர் யி ஷியான் லியாங் நேற்று மஹிந்த ராஜபக்ஷவை அவரது அதிகாரபூர்வ வதிவிடத்தில் சந்தித்துப் பேசிய போது எடுக்கப்பட்ட படம்.



எதிர்க்கட்சித் தலைவர் இரா.சம்பந்தனுக்கும் அமெரிக்கத் தூதரக அதிகாரிகளுக்கும் இடையில் நேற்றுமுன்தினம் நடைபெற்ற விருந்துபசாரச் சந்திப்பில் அமெரிக்கத் தூதுவர் அதுல் கெசாப், உதவித் தூதுவர் ரொபேட் ஹில்லன், தூதரக அதிகாரிகள், இரா.சம்பந்தன் மற்றும் எம்.ஏ.சுமந்திரன் ஆகியோர் கலந்து கொண்டனர்.

## காலத்தை...

(முதலாம் பக்கத் தொடர்ச்சி)  
லிணக்க அமைச்சின் ஏற்பாட்டில் நல்லிணக்க வாரம் நேற்று கொழும்பு விவேகானந்தா தேசிய கல்லூரியில் அதிபர் ராஜமணிபிள்ளை ராமலிங்கம் தலைமையில் நடைபெற்றது. இதில் கலந்துகொண்டு உரையாற்றும்போதே சம்பந்தன் மேற்கண்டவாறு கூறினார்.

அவர் அங்கு மேலும் கூறியவை வருமாறு:-  
இரண்டு இனங்களுக்கு இடையில் நல்லிணக்கத்தை ஏற்படுத்த தற்பொழுது அரசாங்கம் முயற்சிகளை மேற்கொண்டு வருகின்றது. அதனை நாங்கள் வரவேற்கின்றோம். இந்த நாட்டில் இருக்கின்ற அனைத்து மக்களும் ஒற்றுமையாக இருக்க வேண்டியது மிகவும் அசியம். நாங்களும் அதனையே எதிர்க்கின்றோம். சர்வதேசத்தின் மதிப்பை நாம் பெற்றுக்கொள்ள வேண்டுமானால் நாம் அனைவரும் ஒன்றுபட்டு செயற்பட வேண்டும்.

சமாதானத்தை ஏற்படுத்த இந்த நாட்டின் அனைத்து மக்களும் ஒத்துழைப்பு வழங்க வேண்டும். எமக்கு பல பிரச்சினைகள் இருக்கின்றன. அதனை நான் ஏற்றுக் கொள்கின்றேன். பிரச்சினைகள் எல்லாம் தீர்ந்துவிட்டன என நாம் கூற முடியாது. பல பிரச்சினைகள் தீர்க்கப்படாமல் இருக்கின்றன. ஆட்சி மாற்றத்தின் காரணமாக ஆட்சியாளர்கள் மத்தியில் ஒரு மாற்றம் ஏற்பட்டிருக்கின்றது. ஒரு வித்தியாசத்தை நாங்கள் அவதானிக்கின்றோம்.

இந்த பிரச்சினைகளை பல்வேறு சவால்களுக்கு மத்தியில் தீர்ப்புதரும் முயற்சிகளை மேற்கொண்டு வருகின்றார்கள். தீர்க்க எத்தனிக்கின்றார்கள். பிரச்சினைகள் முழுமையாக தீர்க்கப்படாவிட்டாலும் கூட அதற்கான எமது ஒத்துழைப்பை நாம் வழங்காமல் இருக்க முடியாது. ஏனென்றால் நாங்களும் இதில் ஒரு பங்களிப்புகள். எமக்கு இதில் முக்கிய ஒரு பங்கு இருக்கின்றது. அந்தப் பங்களிப்பை செய்ய நாம் பின்நிற்கக்கூடாது.

முக்கியமான ஒரு சில விடயங்கள் தொடர்பாக தாமதம் இல்லாமல் செயற்பாடுகள் முன்னெடுக்கப்பட வேண்டும். காணாமல் போனோர் தொடர்பாக விரைவில் ஒரு முடிவு வர வேண்டும். ஆயிரக்கணக்கான குடும்பங்களும் தாய்மார்களும் நிரக்கதியான நிலையில் இருக்கின்றார்கள். நீண்டநாள்களாக இது தொடர்பாக பல போராட்டங்கள் நடைபெற்று வருகின்றன. இது தொடர்பாக சில மாதங்களுக்கு முன்பு பாராளுமன்றத்தில் ஒரு அலுவலகம் அமைக்கப்பட்டுள்ளது. அதற்காக உருவாக்கப்பட்ட சட்டம் அமுல்படுத்தப்பட வேண்டும்.

எங்கள் மக்களுடைய நியாயமான பிரச்சினைகளுக்கு ஒரு

தீர்வு காணப்பட வேண்டும். அந்த மக்களுடைய வாழ்க்கையில் ஒரு நிம்மதி ஏற்பட வேண்டும். ஒரு சமாதானம் ஏற்பட வேண்டும். அவர்களுடைய மனதில் ஒரு சாந்தி ஏற்பட வேண்டும். அவர்கள் நடந்த உண்மையை அறிய வேண்டும். இந்த விடயத்தில் அரசாங்கம் காலத்தை வீணடிக்காது செயற்பட வேண்டும் என நான் கருதுகின்றேன்.

எமது மக்களுக்கு சொந்தமான காணிகள் இன்னும் கொடுக்கப்படவில்லை. அவர்களின் விவசாய நிலங்கள் அவர்களுக்குக் கையளிக்கப்படவில்லை. இதனால் அவர்கள் பொருளாதார ரீதியாக பாதிக்கப்பட்டுள்ளார்கள். இந்த விடயங்களில் தற்பொழுது படிப்படியாக முன்னேற்றம் ஏற்படுகின்றது. ஆனால் இன்னும் விரைவுபடுத்தப்பட வேண்டும் என்றார்.

## வள்ளி...

(முதலாம் பக்கத் தொடர்ச்சி)  
கல்விச் செயலாளரை அலுவலகத்திலிருந்து வெளியேற விடாமல் ஆசிரியர்கள் மறித்தனர் என்றும் கூறப்படுகின்றது. மாகாணச் செயலாளர் அமைச்சின் பின்புற மதிலால் வெளியேற, அவரது வாகனச் சாரதியை கண்காணிக்க வைத்து விட்டு வெளியே எடுக்க முற்பட்ட சமயம், அது மறிக்கப்பட்டதாகவும் கூறப்பட்டது.

அப்போதும், பின்னர் அலுவலகத்துக்கு வெளியே மாகாணக் கல்விச் செயலாளர் வாகனத்தில் ஏறிப் புறப்பட்ட சமயமும் வாகனத்தை மறிக்க முற்பட்ட ஆசிரியர்களில் இருவர் சிறிய காயங்களுக்கு உள்ளாகினர் என்றும் தெரிவிக்கப்பட்டது.

இந்தச் சம்பவங்களின் பின்னர் சம்பந்தப்பட்ட ஆசிரியரும் கல்விச் செயலாளரும் வைத்திய சிகிச்சை பெற்றனர் என்றும் -

இந்த விவகாரம் பொலிஸ் முறைப்பாடு வரை சென்றிருப்பதாகவும் மேலும் கூறப்பட்டது.

இவ்விடயத்தை சுமுகமாகத் தீர்த்து வைப்பது குறித்து ஆராய்ந்து முடிபதற்காக மேற்படி ஆசிரியர்களையும், மாகாணக் கல்வி அமைச்சின் செயலாளர், மாகாணக் கல்விப் பணிப்பாளர் ஆகியோரையும் பதில் முதலமைச்சர் பொ.ஜங்கரநேசன் இன்று பிற்பகல் ஒரு சந்திப்புக்கு அழைத்துள்ளார். (உ)

## வீரவன்ஸவை...

(முதலாம் பக்கத் தொடர்ச்சி)  
வீரவன்ஸ நேற்று மாலை மகனின் சிறைச்சாலைக்கு அழைத்து வரப்பட்டார். ஒன்றிணைந்த எதிர்க்கட்சியைப் பிரதிநிதித்துவப்படுத்தும் உறுப்பினர்களுடன் கொழும்பு மகளின் சிறைச்சாலைக்குச் சென்ற மஹிந்த ராஜபக்ஷ அங்கு விமல் வீரவன்ஸுடன் சந்தித்து நலம் விசாரித்தார்.

## யாரும் கவிழ்க்க வேண்டியதில்லை நல்லாட்சி அரசு தானாகவே கவிழும்

இப்படிச் கூறுகின்றார் வாசுதேவ நாணயக்கார

நல்லாட்சி அரசை யாரும் கவிழ்க்க வேண்டியதில்லை. அதன் செயற்பாடுகளே அதனைக் கவிழ்த்துவிடும் என்று ஒன்றிணைந்த எதிர்க்கட்சியின் முக்கியஸ்தரும் நாடாளுமன்ற உறுப்பினருமான வாசுதேவ நாணயக்கார தெரிவித்துள்ளார்.

நேற்று முன்தினம் கொழும்பில் நடைபெற்ற முன்னாள் ஜனாதிபதி மஹிந்த ராஜபக்ஷ தலைமையிலான ஒன்றிணைந்த எதிர்க்கட்சியில் அங்கம் வகிக்கும் சோசலிஸ்ட் மக்கள் முன்னணி ஏற்பாடு செய்திருந்த ஊடகவியலாளர் சந்திப்பில் கலந்துகொண்டு உரையாற்றும் போதே வாசுதேவ நாணயக்கார இவ்வாறு கூறினார்.

நல்லாட்சி அரசின் செயற்பாடுகள் மக்கள் எதிர்ப்பலைகளை மாத்திரமே உருவாக்குகின்றன. இந்த எதிர்ப்பலைகளே அரசைக் கவிழ்த்துவிடும்.

## கடமை...

(முதலாம் பக்கத் தொடர்ச்சி)  
ரவு உறுதியளித்தனர். வடக்கு மாகாணத்தில் அதிபர் சேவை வெற்றிடம் உள்ள பாடசாலைகளுக்குச் சிரேஷ்ட ஆசிரியர்கள் கடமை நிறைவேற்று அதிபர்களாக நியமிக்கப்பட்டிருந்தனர்.

அண்மையில் நடத்தப்பட்ட அதிபர் பரீட்சையில் சித்தியடைந்தவர்களுக்கு அதிபர் நியமனங்கள் வழங்கப்பட்டபோது, கடமை நிறைவேற்று அதிபர்களாகப் பணியாற்றிய 50 பேர் வரையானோர் மீள் அழைக்கப்பட்டு வலயக் கல்விப் பணி மனைமகளுடன் இணைக்கப்பட்டுள்ளனர். அங்கும் அவர்களுக்கு எந்தப் பொறுப்புக்களும் வழங்கப்பட்டிருக்கவில்லை.

நாட்டின் ஏனைய 8 மாகாணங்களிலும் அண்மையில் அதிபர் நியமனங்கள் வழங்கப்பட்டபோது, கடமை நிறைவேற்று அதிபர்கள் பணியாற்றிய பாடசாலைகளுக்குப் புதிய அதிபர்கள் நியமிக்கப்படவில்லை. அங்கு அவர்களே தொடர்ந்தும் பணியாற்றினுமதிக்கப்பட்டிருக்கின்றனர். ஆனால், வடக்கு மாகாணக் கல்வி அமைச்சு மட்டும் தங்களுக்குப் பாரபட்சம் காட்டி விட்டது என்று மேற்படி அதிபர்கள் குற்றம் சாட்டினர்.

இந்த நிலையில், வடக்கு கல்வி அமைச்சர் நாட்டில் இல்லாமையால் பதில் முதலமைச்சரும் பதில் கல்வி அமைச்சரும் பொ.ஜங்கரநேசன். வடக்கு மாகாண சபை உறுப்பினர்களான எம்.கே.சிவாஜிலிங்கம், விந்தன் கனகரட்ணம் ஆகியோருக்கும் 20 வரையான கடமை நிறைவேற்று அதிபர்களுக்கும் இடையே நேற்றிரவு 7 மணியளவில் மாகாண விவசாய அமைச்சு அலுவலகத்தில் கலந்துரையாடல் ஒன்று இடம்பெற்றது. ஏறக்குறைய இரண்டு

மக்களின் ஆணையை மீறி இந்த அரசு வரிச்சுமையை அதிகரித்துள்ளது, பொருள்களின் விலையைக் கூட்டியுள்ளது, சொத்துக்களை அழிக்கின்றது. உள்ளூராட்சிமன்றத் தேர்தலை நடத்தாமல் அரசு தாமதிக்கின்றது. இவற்றுக்கெதிராகப் போராட்டங்களை மேற்கொள்வதே மக்களிடம் இருக்கின்ற இறுதி வழியாகும்.

இவ்வாறு மக்கள் எதிர்ப்பலை ஏற்படுத்துவது யார்? அரசைத் தவிர வேறு யாரும் இல்லை. எனவே, அரசைக் கவிழ்ப்பதற்கு அரசே வழி செய்கிறது. இந்த நல்லாட்சி அரசுக்குள் பெரும் நெருக்கடி ஏற்பட்டுள்ளது. மக்களின் எதிர்ப்பலைகள் ஏற்பட்டதன் விளைவாக உலகில் பல நாட்டு அரசுகள் கவிழ்ந்துள்ளன என்றும் வாசுதேவ நாணயக்கார தெரிவித்துள்ளார்.

மணித்தியாலங்களாக மேல் இந்தச் சந்திப்பு நீடித்தது. இதன்போது, கடமை நிறைவேற்று அதிபர்கள் தமது பக்க நியாயங்களை முன்வைத்தனர். தங்களுக்கு உரிய தீர்வு கிடைக்காவிடின் தாங்கள் தொடர்ந்து போராட்டங்களை முன்னெடுப்பார்கள் என்றும் அவர்கள் கூறினார்.

இவர்களுக்குப் பதிலளித்தபதில் முதலமைச்சர் தலைமையிலான குழுவினர், இந்தப் பிரச்சினை தொடர்பாக தாங்கள் மாகாண, வலயக் கல்விப் பணிப்பாளர்களுடன் சந்திப்பு ஒன்றை நடத்தி விரைவில் இந்தப் பிரச்சினைக்கு சுமுகத் தீர்வு காண்பார்கள் என்று தெரிவித்தனர்.

எனினும், தங்களுக்கு எதிர்வரும் 13 ஆம் திகதிக்கு முன்னர் உரிய பதில் வழங்கப்படாவிட்டால் தாங்கள் தொடர்ந்து போராட்டத்தில் ஈடுபடுவார்கள் என்று கடமை நிறைவேற்று அதிபர்கள் தெரிவித்தனர். (ம)

## தெற்கு அரசியல்...

(முதலாம் பக்கத் தொடர்ச்சி)  
கள். பிரபாகரனுக்கு எதிரானவர்கள் என்கிறார்கள். இவ்வாறு தொடர்ந்தும் எதிர்ப்பு கலாசாரத்தில் தான் ஈடுபட்டுள்ளார்கள். இது போன்ற ஒரு நிலை இனிமேலும் தொடரக்கூடாது என்றும் முதலமைச்சர் விக்கனேஸ்வரன் கூறினார்.

கனடாவில் தமிழ் மக்கள் அதிகளவில் வாழும் மார்க்கம் நகரம் மற்றும் முல்லைத்தீவு நகரங்களை இணைக்கும் இரட்டை நகர் உடன்படிக்கையில் கைச்சாத்திடும் நிகழ்வு எதிர்வரும் தைப்பொங்கல் தினத்தன்று இடம்பெறவுள்ளது.

## மண்ணெண்ணெய்...

(முதலாம் பக்கத் தொடர்ச்சி)  
வரு-செலவுத்திட்ட முன்மொழிவுக்கு அமையவே இந்த நடவடிக்கை மேற்கொள்ளப்பட்டுள்ளதாக அறிவிக்கப்பட்டது. (ம)

## விமல்...

(முதலாம் பக்கத் தொடர்ச்சி)  
வாகனங்களை முறையற்ற விதத்தில் பயன்படுத்தினார் என்ற குற்றத்துக்காகவே விமல் வீரவன்ஸ நேற்று மதியம் நிதி குற்றப்பலனாய்வுப்பிரிவினரால் கைது செய்யப்பட்டார்.

அவர் நேற்றுப் பிற்பகல் கோட்டை நீதிமன்றத்தில் முன்னிலைப்படுத்தப்பட்டார். இதன்போது அவரை எதிர்வரும் ஜனவரி 24 ஆம் திகதி வரை விளக்கமறியலில் வைக்குமாறு நீதிவான் லங்கா ஜெயரத்ன உத்தரவிட்டார்.

இதையடுத்து அவர் கைவிலங்கு இடப்பட்ட நிலையில் வெலிக்கடைச்சிறைச்சாலைக்கு அழைத்துச் செல்லப்பட்டார்.

## கோட்டா...

(முதலாம் பக்கத் தொடர்ச்சி)  
மணிக்கு கட்டார் நோக்கிப் பயணித்த ஈ.கே.349 என்ற விமானத்தில் பயணமாகினார். அமெரிக்காவில் தனது சொத்துக்கள் தொடர்பில் ஏற்பட்டுள்ள சில பிரச்சினைகளைத் தீர்த்துக் கொள்வதற்காகவே கோட்டாய் அமெரிக்கா சென்றுள்ளார் என ராஜபக்ஷ குடும்ப வட்டாரங்கள் தகவல் தெரிவித்துள்ளன.

## தெற்கு மக்கள்...

(முதலாம் பக்கத் தொடர்ச்சி)  
ஊடக சந்திப்பொன்றில் கலந்துகொண்டு கருத்துத் தெரிவிக்கும் போதே முன்னாள் ஜனாதிபதி சந்திரிகா குமாரதுங்க இவ்வாறு கூறினார்.

வடக்கு மக்களை விடத் தெற்கு மக்கள் மத்தியிலேயே அதிகமாக நல்லிணக்கத்தை ஏற்படுத்த வேண்டியுள்ளது. தெற்கில் அபிவிருத்திகள் நிறைவாக இருந்தாலும் மக்களிடம் நல்லிணக்க விடயத்தில் வீழ்ச்சியே காணப்படுகின்றது என அவர் தெரிவித்துள்ளார்.

## பனைவள...

(முதலாம் பக்கத் தொடர்ச்சி)  
முற்றாகத்தடை செய்யவேண்டும் என்ற பிரேரணைகளுடன், நடப்பு வருடத்தை (2017) பனைவள அபிவிருத்தி ஆண்டாகப் பிரகடனம் செய்யவேண்டும் ஆகிய மூன்று பிரேரணைகளையும் அமைச்சர் ஜங்கரநேசன் கொண்டுவந்தார். அந்தப் பிரேரணைகள் அனைத்தும் நிறைவேற்றப்பட்டன.

மேலும், வட மாகாண சபையில், நேற்று சுதேச வைத்திய நியதிச் சட்ட நகல் வரைவு விவாதிக்கப்பட்டு அங்கீகரிக்கப்பட்டது. இந்தச் சட்டத்தை நடைமுறைப்படுத்துவதற்கு வடக்கு ஆளுநரின் சம்மதத்தைப் பெறுவதற்காக அனுப்புவது எனவும் தெரிவிக்கப்பட்டது.

சபை அமர்வு இன்றும் தொடர்ந்து நடைபெறுமென தெரிவிக்கப்பட்டது. (ம)